

Il-Ġurnal Uffiċjali tal-Unjoni Ewropea

C 61



Edizzjoni bil-Malti

Informazzjoni u Avviżi

Volum 65

4 ta' Frar 2022

Werrej

I Riżoluzzjonijiet, rakkomandazzjonijiet u opinjonijiet

RIŻOLUZZJONIJIET

Il-Kumitat tar-Regjuni

Interactio – Ibrida – il-146 Sessjoni Plenarja tal-KtR, 12.10.2021–14.10.2021

2022/C 61/01	Riżoluzzjoni tal-Kumitat Ewropew tar-Regjuni dwar il-Barometru Reġjonali u Lokali Annwali tal-UE 2021	1
2022/C 61/02	Riżoluzzjoni tal-Kumitat Ewropew tar-Regjuni dwar il-COP26 u l-alleanzi globali u lokali għall-azzjoni klimatika	5

OPINJONIJIET

Il-Kumitat tar-Regjuni

Interactio – Ibrida – il-146 Sessjoni Plenarja tal-KtR, 12.10.2021–14.10.2021

2022/C 61/03	Opinjoni tal-Kumitat Ewropew tar-Regjuni — Strategija tal-UE dwar id-drittijiet tat-tfal u l-Garanzija Ewropea għat-Tfal	9
2022/C 61/04	Opinjoni tal-Kumitat Ewropew tar-Regjuni — L-involviment effettiv tal-awtoritajiet lokali u reġjonali fit-thejija tal-Ftehimiet ta' Shubija u l-Programmi Operazzjonali għall-perjodu 2021–2027	15
2022/C 61/05	Opinjoni tal-Kumitat Ewropew tar-Regjuni — Aġenda kontra t-Terroriżmu għall-UE: Anticipazzjoni, Prevenzjoni, Protezzjoni, Rispons	21
2022/C 61/06	Opinjoni tal-Kumitat Ewropew tar-Regjuni — Il-protezzjoni tal-indikazzjonijiet Ġeografiċi industrijali u tal-artiġjanat fl-Unjoni Ewropea	26
2022/C 61/07	Opinjoni tal-Kummissjoni għar-Riżorsi Naturali — Aġenda tal-Konsumatur ġdida li ssahhah ir-reżiljenza tal-konsumatur għall-irkupru sostenibbli	30

MT

III *Atti preparatorji*

Il-Kumitat tar-Regjuni

Interactio – Ibrida – il-146 Sessjoni Plenarja tal-KtR, 12.10.2021–14.10.2021

I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT TAR-REGJUNI

INTERACTIO – IBRIDA – IL-146 SESSJONI PLENARJA TAL-KTR, 12.10.2021–14.10.2021

**Riżoluzzjoni tal-Kumitat Ewropew tar-Regjuni dwar il-Barometru Reġionali u Lokali Annwali tal-UE
2021**

(2022/C 61/01)

IL-KUMITAT EWROPEW TAR-REGJUNI,

- wara li kkunsidra r-rapport tiegħu “Il-Barometru Reġionali u Lokali Annwali 2021”, ibbażat fuq approċċ inklużiv, fattwali u xprunat mill-evidenza, li jinvolvi msieħba u istituzzjonijiet varji;
 - billi l-għan tar-rapport huwa li jirrifletti dwar id-dimensjoni reġionali u lokali tal-Istat tal-Unjoni u li jipprovdi evidenza u rakkomandazzjonijiet ewlenin lil dawk li jiehdu d-deċiżjonijiet politiċi fil-livell Ewropew, nazzjonali, reġjonali u lokali dwar l-izjed sfidi urġenti għas-sena li ġejja;
 - billi l-awtoritajiet lokali u reġjonali kienu fuq quddiem nett fil-ġlieda kontra l-pandemija iżda wkoll biex jimplementaw miżuri li jappoġġjaw lin-nies u lill-kumpaniji u biex ihejju għal irkupru gradwali u sostenibbli;
 - billi r-rapport tal-Barometru għall-2020 wera li l-impatt multidimensjonali tal-kriżi tal-COVID-19 kien – u għadu – asimmetriku hafna u għandu dimensjoni territorjali qawwija, u li hemm hteġa inkontestabbli għal fehim aktar sfummat ta’ kif il-pandemija taffettwa l-izvilupp lokali u reġjonali:
1. jenfasizza li l-pandemija tal-COVID-19 u l-konsegwenzi numerużi tagħha kienu prova importanti għall-funzjonnement tad-demokrazija tagħna u r-reżiljenza tas-soċjetajiet tagħna u b’mod partikolari għas-sistemi tas-saħħa tagħna. Uħud minn dawn tal-aħħar waqfu hesrem; jirrimarka li l-impatt ma kienx ugwali fl-Unjoni kollha: ir-regjuni tal-fruntiera u ż-zoni urbani kienu aktar vulnerabbli, filwaqt li r-regjuni rurali – b’mod ġenerali aktar żvantaġġati f’termini ta’ aċċess għall-kura tas-saħħa marru relattivament aħjar; jitlob li jkun hemm aktar previzjoni strategika tal-politika u investiment biex l-Unjoni Ewropea tas-Saħħa ssir realtà u jinsisti li s-sistemi tas-saħħa reġjonali huma l-pedament tar-reżiljenza tal-UE u jridu jkunu parti mill-arkitettura futura tat-thejġija u r-rispons għas-saħħa; fid-dawl ukoll tal-Istrument għas-Suq Uniku f’Emergenza imħabbar mill-Kummissjoni Ewropea fil-bidu tal-2022, ihegġeġ li fi kwalunkwe sitwazzjoni ta’ kriżi b’impatt fuq ir-regjuni tal-fruntieri, tinghata kunsiderazzjoni lill-implikazzjonijiet għas-suq tax-xogħol tal-Ewropa kif ukoll l-arrangament speċjali fuq medda twila ta’ żmien li huma mfittxija għall-haddiema transfruntiera kollha sabiex jiġu evitati lakuni mhux ġustifikati fil-protezzjoni;
 2. jenfasizza li l-pandemija kienet ta’ prova wkoll għar-reżiljenza tal-ekonomiji tagħna. It-tnaqqis ta’ 6 % fil-PDG tal-UE fl-2020 jahbi differenzi reġjonali kbar, li jista’ jiġi spjegat mill-esponiment rispettiv tar-regjuni għal restrizzjonijiet iżda wkoll mill-karatteristiċi strutturali tagħhom bħas-sehem ta’ persuni impjegati f’setturi f’riskju, il-livell tal-edukazzjoni, il-proporzjon tal-mikrointrapriżi u l-kwalità tal-governanza. Sabiex il-bliet u r-regjuni jkunu jistgħu jagħmlu l-aħjar użu minn “Next Generation EU” u jiffukaw fuq investimenti fit-tul li se jtejbu dawn il-karatteristiċi strutturali, il-perjodu ta’ żmien għall-miżuri ta’ rkupru għandu jiġi estiż sal-2024; iż-żieda fir-rata tal-kofinanzjament għall-miżuri ta’ rkupru fuq terminu qasir għandha tiġi estiża għal sena oħra u għandha tiġi żgurata l-konsistenza bejn id-diversi programmi ta’ finanzjament u miżuri regolatorji;

3. jenfazizza li l-kombinazzjoni tat-tnaqqis fid-dhul u ż-żieda fl-infiq ipogġu pressjoni bla precedent fuq il-baġits tal-awtoritajiet lokali u reġjonali, u dan jirrizulta f'“effett ta' mqass”. Għall-2020, dan id-distakk jista' jiġi smat għal madwar EUR 180 biljun għall-awtoritajiet lokali u reġjonali kollha tal-UE. Dan jikkombina żieda fin-nefqa ta' EUR 124 biljun minhabba miżuri fis-sahha pubblika, l-appoġġ għan-negozju u oħrajn, u tnaqqis fid-dhul ta' EUR 55 biljun minhabba tnaqqis fl-attività (u b'hekk id-dhul mit-taxxa u mill-miżati). Appoġġ sinifikanti tal-gvernijiet nazzjonali u tal-UE għall-baġits tal-awtoritajiet lokali u reġjonali taffa dan l-effett iżda din il-mitigazzjoni mhijiex ugwali fl-Istati Membri kollha u l-awtoritajiet lokali u reġjonali se jehtiegu appoġġ kontinwu fl-2021 u lil hinn. L-istabbiltà baġitarja għalhekk giet affettwata wkoll, kif ukoll l-awtonomija fiskali b'mod usa' li tista' taffettwa t-tweqqif effiċjenti tas-servizzi pubbliċi. Ir-reviżjoni tal-qafas ta' governanza ekonomika Ewropea – li bħalissa ma jkux biżżejjed id-distinzjoni bejn in-nefqa attwali u n-nefqa fuq l-investment fit-tul/sostenibbli – jehtieg li tirrifletti ahjar il-htigijiet tal-awtoritajiet lokali u reġjonali. B'mod partikolari, jehtieg li tiġi stabbilita regola tad-deheb ta' investment pubbliku sostenibbli u li l-investment pubbliku nett jiġi eskluż mill-kalkoli tad-defiċit fil-Patt ta' Stabbiltà u Tkabbir;
4. jafferma mill-ġdid il-htieġa li l-awtoritajiet lokali u reġjonali jiġu involuti fl-evalwazzjoni u l-implimentazzjoni tal-Facilità għall-Irkupru u r-Reżiljenza u b'mod aktar speċifiku tal-ghodod operattivi ewlenin tagħha – il-Pjani Nazzjonali għall-Irkupru u r-Reżiljenza. Fl-ewwel edizzjoni tal-Barometru, ġie espress dubju dwar kemm dan l-involvement jista' ma jkunx limitat u, fil-fatt, hekk gara: għadd żgħir hafna ta' Stati Membri ddettaljaw l-involvement tal-awtoritajiet lokali u reġjonali tagħhom fil-proċess ta' konsultazzjoni tagħhom jew iddeskrivew b'mod sistematiku r-rwol tal-awtoritajiet lokali u reġjonali għal kull qasam ta' politika. Dan in-nuqqas ta' involvement huwa ta' thassib peress li l-awtoritajiet lokali u reġjonali huma xpruni ewlenin għall-investment pubbliku u l-objettivi nfushom tal-Facilità għall-Irkupru u r-Reżiljenza huma ta' rilevanza partikolari għall-awtoritajiet lokali u reġjonali skont it-tqassim tal-kompetenzi. Jirrimarka li l-mod li bih tfasslu l-Pjani Nazzjonali għall-Irkupru u r-Reżiljenza u kif l-awtoritajiet lokali u reġjonali ġew involuti ma jhegġiġx is-sjieda tal-pjani ta' rkupru. Hafna rakkomandazzjonijiet speċifiċi għall-pajjiż ma ġewx segwiti minhabba n-nuqqas ta' sjieda u ta' involvement tal-awtoritajiet lokali u reġjonali fis-Semestru Ewropew;
5. jenfazizza li l-Pjani Nazzjonali għall-Irkupru u r-Reżiljenza jirrapprezentaw ukoll opportunità kruċjali biex l-irkupru ekoloġiku jitmexxa 'l quddiem. Aktar minn nofs is-sugġetti ewlenin tal-Patt Ekoloġiku huma integrati bis-shiħ fil-Pjani Nazzjonali għall-Irkupru u r-Reżiljenza analizzati fi studju reċenti tal-KtR u t-tranzizzjoni ekoloġika tassorbi medja ta' 41 % tal-baġit f'dawn il-Pjani. Peress li 75 % taċ-ċittadini tal-UE jgħixu f'żoni urbani (li jipproduċu l-biċċa l-kbira tal-emissjonijiet tal-gassijiet b'effett ta' serra) u hemm għadd dejjem jikber ta' awtoritajiet lokali u reġjonali impenjati li jaġixxu, l-awtoritajiet lokali u reġjonali huma fuq quddiem nett tal-azzjoni klimatika. Konsegwentement, l-awtoritajiet lokali u reġjonali jridu jkunu msieħba shaħ fir-rigward tal-iżvilupp u l-implimentazzjoni ta' inizjattivi tal-Patt Ekoloġiku – speċjalment f'oqsma ta' politika bħar-rinnovazzjoni tal-bini, il-mobbiltà sostenibbli jew l-ekoloġizzazzjoni urbana. Huma jinsabu wkoll f'pożizzjoni partikolarment tajba biex jiżguraw l-użu konsistenti tal-fondi ta' rkupru mal-Fondi SIE (inklużi l-Fond ta' Koeżjoni u l-FEŻR);
6. jenfazizza li l-mitigazzjoni tat-tibdil fil-klima u l-adattament għalih, kif ukoll il-preżervazzjoni u r-restawr ambjentali, huma elementi ewlenin tal-bini ta' soċjetajiet u ekonomiji aktar reżiljenti u sostenibbli – billi l-effetti tal-pandemija tal-COVID-19, l-impatti tat-tibdil fil-klima u d-degradazzjoni ambjentali jvarjaw b'mod sinifikanti skont l-ispeċifitàtiet ġeografiċi, ekonomiċi u soċjali taż-żoni Ewropej; itenni li azzjoni klimatika u ambjentali effiċjenti tesigħi li tiġi integrata b'mod shiħ il-governanza f'diversi livelli fi hdan il-politiki tal-Patt Ekoloġiku Ewropew; jenfazizza li t-tibdil fil-klima u l-bijodiversità huma sfidi globali u li l-2021 huwa perjodu kruċjali biex isir progress fl-azzjoni klimatika koordinata globali għar-rikonixximent formali tal-kontributi tal-awtoritajiet lokali u reġjonali, fi hdan il-UNFCCC COP26 u l-COP15 tal-KDB tan-NU. Il-KtR ser jeżamina l-hidma mal-imsieħba, bħall-Kummissjoni Ewropea, l-UNDRR u ċ-Ċentru Kongunt tar-Ricerka, biex tiġi stabbilita “Pjattaforma Reġjonali ta' Reżiljenza”. Il-Pjattaforma għandha l-ghan li tappoġġja lill-awtoritajiet lokali u reġjonali fit-tishih tar-reżiljenza tagħhom kontra krizijiet futuri f'oqsma bħad-dizastri naturali, it-tibdil fil-klima u s-sahha billi tiġbor data u l-ahjar Prattiki;
7. jiddispaċiħ li, fl-2020, ir-rata tal-qgħad żdiedet fil-maġġoranza tar-reġjuni NUTS 2 tal-UE u li ż-żgħażaġħ huma affettwati b'mod partikolari minn dan id-deterjorament wara diversi snin konsekuttivi ta' tijib. Sabiex jiġi żgurat li “n-normalità ġdida” fix-xogħol, l-ghajxien u l-ivvjaġġar fl-UE ma thalli lil hadd jibqa' lura, hemm bżonn ta' diskussjoni serja dwar il-koeżjoni ekonomika, soċjali u territorjali kif ukoll dwar il-koeżjoni bħala valur globali tal-UE. Is-Summit Soċjali f'Porto u l-Impenn Soċjali sussegwenti ta' Porto jridu jwittu t-triq għat-tishih tad-dimensjoni soċjali tal-UE u jrid isir kull sforz possibbli biex jintlaħqu l-miri li stabbilixxa għall-2030. Għandhom jiġu żviluppati miżuri speċifiċi għall-gruppi tal-popolazzjoni friskju. Pereżempju, iż-żgħażaġħ kollha għandu jkollhom aċċess għall-programm Erasmus+ u kull zaġżuġħ Ewropew għandu jkollu “garanzija ta' kwalifiki u hilet minimi” rikonoxxuta fl-Istati Membri kollha;

8. jenfasizza l-lat il-pożittiv ta' din "in-normalità ġdida" peress li l-pandemija aċċellerat ukoll it-tranzizzjoni diġitali. Madankollu, hemm distakk diġitali sinifikanti bejn iż-żoni urbani u dawk rurali f'hafta mill-Istati Membri tal-UE f'termini ta' infrastruttura, użu tal-Internet u użu tas-servizzi tal-gvern elettroniku, kif ukoll konċentrazzjoni qawwija tal-industrija tat-teknoloġija f'reġjuni speċifiċi tal-UE. It-tnaqqis ta' dan id-distakk diġitali permezz ta' strateġiji komprensivi li jnvolvu l-livelli kollha tal-gvern huwa neċessità għal irkupru sostenibbli. Il-pandemija wriet il-valur tal-konnettività diġitali u l-htieġa għal koeżjoni diġitali, kuncett li jenhtieg li jkun fuq l-istess livell tal-koeżjoni ekonomika, soċjali u territorjali. F'dan ir-rigward, huwa essenzjali li jinholoq sett robust u komprensiv ta' data fil-livell lokali u reġjonali biex il-miri diġitali jiġu trasposti fil-Kumpass Diġitali tal-2030 għal-livelli sottonazzjonali – li jirrifletti r-rwol tal-awtoritajiet lokali u reġjonali fit-trasformazzjoni diġitali. Dawn il-miri diġitali vinkolanti għandhom jiġu riflessi fir-rapport ta' implimentazzjoni tal-Kummissjoni Ewropea dwar il-vizjoni fit-tul għaž-żoni rurali;
9. jirrakkomanda li jissahhaħ ir-rwol tal-awtoritajiet lokali u reġjonali fl-integrazzjoni tar-refuġjati u l-migranti. Minhabba l-htieġa li jirreaġixxu għall-isfidi globali tal-migrazzjoni u l-integrazzjoni fil-livell lokali, hafta awtoritajiet lokali u reġjonali jaqdu rwol attiv fl-akkoljenza u l-integrazzjoni tal-migranti billi jipprovdu infrastruttura urbana u servizzi vitali biex jissodisfaw il-htigijiet tagħhom, bħal akkomodazzjoni affordabbli u soċjali, edukazzjoni ta' kwalità tajba u servizzi tas-saħha. Konsegwentement, il-politiki dwar l-akkoljenza u l-integrazzjoni tal-migranti jehtieg li jiġu fformulati f'approċċ minn isfel għal fuq f'konsultazzjoni mal-awtoritajiet lokali u reġjonali sabiex jiġi żgurat li dawn il-politiki ma jkunux maqtuġħin mir-realtajiet tal-komunitajiet ospitanti. Barra minn hekk, l-aċċess tal-awtoritajiet lokali u reġjonali għall-fondi ta' appoġġ jehtieg li jiġi ffaċilitat, u l-municipalitajiet li jippartecipaw fil-programm ta' rilokazzjoni tal-UE u/jew jizviluppaw il-proġetti ta' integrazzjoni tagħhom stess għandhom ikunu jistgħu jirċievu finanzjament dirett;
10. jinnota bi tħassib li r-relazzjoni bejn ir-Renju Unit u l-UE li tirrizulta mill-Ftehim dwar il-Kummerċ u l-Kooperazzjoni hija nieqsa minn "profondità" territorjali. Il-KtR jinsab lest li jikkontribwixxi għal agenda pożittiva għall-kooperazzjoni territorjali mal-awtoritajiet lokali u reġjonali tar-Renju Unit ibbażata fuq orjentazzjonijiet ġodda, li ma jiddependux biss f'mill-qafas istituzzjonali tal-Ftehim dwar il-Kummerċ u l-Kooperazzjoni. Biex dan isir, jistgħu jiġu mmedija diversi inizjattivi konkreti bħall-emenda tar-regolament dwar ir-Raggruppamenti Ewropej ta' Kooperazzjoni Territorjali (REKT) biex jiġi ffaċilitat l-istabbiliment ta' REKT mar-Renju Unit jew l-ghoti ta' appoġġ speċifiku għall-kapaċitajiet amministrattivi tal-istituzzjonijiet pubbliċi biex jinvolvu ruħhom fi proġetti ta' kooperazzjoni mal-imsieħba tar-Renju Unit. Il-monitoraġġ tal-involvement tal-awtoritajiet lokali u reġjonali fl-implimentazzjoni tar-Riżerva ta' Aġġustament għall-Brexit ser ikun ukoll kruċjali biex jiġi vverifikat jekk l-impatt territorjali tal-hruġ tar-Renju Unit mill-UE huwiex rimedjat;
11. jenfasizza li – skont l-ewwel stħarriġ li qatt sar fisem il-KtR fost aktar minn miljun politiku elett fil-livell sottonazzjonali – kwazi żewġ terzi tal-politici lokali (64 %) ihossu li m'hemmx biżżejjed influwenza tar-reġjuni, il-bliet u l-irħula fuq it-tfassil tal-politika tal-UE. Għalhekk, l-Ewropa tista' toħroġ aktar reziljenti demokratikament u anke ambjentalment mill-kriżi tal-COVID-19 b'rikonoxximent formali u l-applikazzjoni tas-sussidjarjetà attiva biex jiġi żgurat li l-azzjonijiet jittiehdu fil-livell fejn l-azzjoni tiegħu ser tipproduċi l-aqwa valur miżjud għaċ-ċittadini, u li jkun hemm fis-seħh proċessi koordinati u effettivi għat-tehid tad-deċizjonijiet;
12. jenfasizza li l-Konferenza dwar il-Futur tal-Ewropa hija opportunità li għandha tinħataf biex titrawwem id-Dar Ewropea tad-Demokrazija. Bħala atturi ewlenin fl-implimentazzjoni u l-izvilupp ta' prattiki ta' demokrazija partecipattiva u deliberattiva li jikkomplementaw u jsahħu d-demokrazija rappreżentattiva, il-bliet u r-reġjuni huma vitali għat-tishih tal-fiducja pubblika fit-tehid ta' deċizjonijiet demokratiċi; għalhekk jistieden lill-istituzzjonijiet tal-UE biex jużaw il-Konferenza bħala opportunità biex jittestjaw miżuri innovattivi (bħall-pjattaforma diġitali multilingwi interattiva u l-panels taċ-ċittadini) li potenzjalment jistgħu jsiru karatteristiċi permanenti tal-proċessi għat-tehid tad-deċizjonijiet tal-UE, u biex jitgħallmu ahjar dwar il-htigijiet tal-awtoritajiet lokali u reġjonali, filwaqt li jikkunsidraw il-htieġa għal bidliet fit-Trattati;
13. jenfasizza li l-izvilupp tar-reġjuni jiddependi hafta mill-kwalità tal-konnettività fiżika tagħhom. F'dan il-kuntest, jiġbed l-attenzjoni għall-htieġa li jiġi promoss it-trasport ferrovarjarju bħala element ewlieni fl-indirizzar tal-kwistjoni tal-eskluzjoni tat-trasport pubbliku ta' reġjuni remoti u inqas żviluppatti; jenfasizza l-htieġa li tiġi approfondita l-integrazzjoni bejn modi tat-trasport li ma jagħmlux hsara lill-ambjent, innovattivi u sikuri; jirrikonoxxi li l-ajruporti reġjonali għandhom rwol prominenti fil-koeżjoni territorjali tal-UE għal reġjuni b'popolazzjoni baxxa, periferiċi jew inqas żviluppatti; jenfasizza li, fid-dawl tal-isfidi globali li jistgħu jiġu indirizzati biss permezz tal-kooperazzjoni, ir-reġjuni u il-bliet tal-UE jridu jiffukaw fl-istess hin fl-UE u lil hinn minnha;
14. jara potenzjal kbir għall-miljun politiku tal-UE eletti fil-livell reġjonali u lokali biex jikkontribwixxu għad-Dar Ewropea tad-Demokrazija u jinnota mill-izjed stħarriġ reċenti tagħna li maġġoranza kbira ta' dawn il-politici jgħid li t-tishih tal-involvement tagħhom se jwassal biex id-demokrazija fl-UE tahdem ahjar;

15. jagħti struzzjonijiet lill-President tiegħu biex jibgħat ir-rapport dwar il-Barometru Reġjonali u Lokali Annwali 2021 u din ir-riżoluzzjoni lill-Presidenti tal-Parlament Ewropew, tal-Kummissjoni Ewropea u tal-Kunsill Ewropew, kif ukoll lill-Kapijiet ta' Stat jew ta' Gvern tas-27 Stat Membru tal-UE, u jhegġeg lill-politiċi eletti reġjonali u lokali fl-Ewropa biex ixerrdu r-rapport liċ-ċittadini u lill-midja lokali.

Brussell, it-13 ta' Ottubru 2021.

Apostolos TZITZIKOSTAS

*Il-President
tal-Kumitat Ewropew tar-Reġjuni*

Rizoluzzjoni tal-Kumitat Ewropew tar-Regjuni dwar il-COP26 u l-alleanzi globali u lokali għall-azzjoni klimatika

(2022/C 61/02)

IL-KUMITAT EWROPEW TAR-REGJUNI

1. jinsab imhasseb hafna dwar is-sejbiet ipprezentati fl-ahhar rapport tal-IPCC dwar *Climate Change 2021 – The Physical Science Basis* [It-Tibdil fil-Klima 2021 – Il-Bażi tax-Xjenza Fizika] ⁽¹⁾, li jikkonferma l-urġenza li jiġu stabbiliti strategiji effettivi u komprensivi biex jintlaħaq l-objettiv tal-Ftehim ta' Pariġi biex it-tishin globali jiġi limitat għal ferm inqas minn 2 gradi Celsius, preferibbilment sa 1,5 grad Celsius, meta mqabbel mal-livelli preindustrijali, għall-ġlieda kontra t-tibdil fil-klima u għall-mitigazzjoni tal-klima li qed tevolve u l-adattament għaliha;
2. jenfasizza l-fatt li l-awtoritajiet lokali u reġjonali jimplimentaw 70 % tal-miżuri tal-mitigazzjoni tat-tibdil fil-klima, 90 % tal-politiki ta' adattament għat-tibdil fil-klima, u 65 % tal-Għanijiet ta' Żvilupp Sostenibbli (SDGs), u jirrapprezentaw terz tal-infiq pubbliku u żewġ terzi tal-investiment pubbliku fl-UE. Bħala tali, jinsabu fl-ewwel linja biex jindirizzaw l-impatti tat-tibdil fil-klima fil-livell lokali u reġjonali u biex isahhu r-reżiljenza tat-territorji tagħhom għall-isfidi klimatiki;
3. ifakkar li l-Ftehim ta' Pariġi jirrikonoxxi r-rwol importanti li taqdi l-governanza f'diversi livelli fil-politiki dwar il-klima u jagħraf il-htieġa ta' involviment mar-reġjuni, il-bliet u l-atturi mhux statali; ihegġeġ sabiex dan il-prinċipju jitwettaq bis-shih fil-prattika fil-livelli kollha ta' gvern sabiex jiġu żviluppati sinerġiji u jiġu eliminati d-distakki bejn il-politiki dwar it-tibdil fil-klima fil-livell nazzjonali, reġjonali u lokali; jenfasizza li l-vuċi tal-awtoritajiet lokali u reġjonali ssahhet fin-negozjati internazzjonali u fl-inizjattivi dwar it-tibdil fil-klima, u jilqa' b'sodisfazzjon l-inizjattivi eżistenti tan-networks tal-awtoritajiet lokali u reġjonali u l-input tagħhom għaż-Żona tal-Atturi Mhux Statali għall-Azzjoni Klimatika tal-UNFCCC; jenfasizza r-rwol kruċjali tal-Kostitwenza tal-Gvernijiet Lokali u l-Awtoritajiet Muniċipali (LGMA) biex tlaqqa' flimkien il-vuċijiet fuq livell globali u biex b'mod kostanti tirrinforza network dinji ta' gvernijiet sottonazzjonali li huma lesti jiġġieldu t-tibdil fil-klima;
4. iqis li t-tishih tal-atturi mhux statali rilevanti politikament u eletti demokratikament, bħall-awtoritajiet lokali u reġjonali, li huma l-amministrazzjonijiet l-aktar qrib iċ-ċittadini, fis-sistema ta' governanza tal-klima globali huwa kundizzjoni ewlenija biex jintlaħqu l-miri globali dwar il-klima, u li għaldaqstant huwa essenzjali li l-qafas regolatorju tal-UNFCCC jirrikonoxxi din il-forma ta' governanza minn isfel għal fuq permezz tar-rikonoxximent formali tagħha fil-proċess tat-tehid tad-deċiżjonijiet;
5. jenfasizza r-rwol ewlieni tal-KtR bħala r-rappreżentant istituzzjonali ta' aktar minn miljun mexxej lokali u reġjonali u bħala network ta' networks; iqis li għandu jsir użu mill-effett ta' lieva ta' din il-pożizzjoni unika sabiex il-KtR isahhah ir-rwol tiegħu fil-governanza tal-klima globali; jistieden għalhekk lill-UNFCCC tistabbilixxi Memorandum ta' Qbil mal-Kumitat Ewropew tar-Regjuni, bħala r-rappreżentant istituzzjonali tal-bliet u r-reġjuni Ewropej, b'enfasi partikolari fuq il-mitigazzjoni tat-tibdil fil-klima u l-adattament għalih f'setturi fejn il-governanza diġà tinkludi b'mod qawwi lill-awtoritajiet lokali u reġjonali, bħall-provvista tal-enerġija u d-domanda għaliha, il-mobilità u t-trasport, l-agrikoltura, il-ġestjoni tal-iskart, l-ippjanar tal-ispazju urban u l-bini, u l-ġestjoni tal-gharghar;
6. jenfasizza li l-attivitajiet u l-impenji li għaddejjin bhalissa mir-reġjuni u l-bliet għandu jkollhom rwol b'sahhtu fit-thejjiet għall-COP26 tal-UNFCCC fi Glasgow, u jiksbu vizibilità uffiċjali fil-COP26; għalhekk jistieden lill-UNFCCC tikkoopera mal-KtR u ma' kontropartijiet rilevanti oħrajn mill-Kostitwenza tal-Gvernijiet Lokali u l-Awtoritajiet Muniċipali (LGMA) favur ir-rikonoxximent formali tal-kontribut mill-gvernijiet sottonazzjonali (jiġifieri l-Kontributi Stabbiliti fil-livell Reġjonali u Lokali) biex formalment jiġi rikonoxxut, immonitorjat u mhegġeġ it-tnaqqis tal-emissjonijiet ta' gassijiet serra mill-bliet, il-gvernijiet lokali u r-reġjuni globalment – fuq l-eżempju tad-Dikjarazzjoni ta' Edinburgh dwar il-bijodiversità;
7. jistieden lill-Presidenza tar-Renju Unit tal-COP26 tiżgura li l-miżuri sanitarji pplanati tal-COVID-19 jippermettu lill-atturi mhux statali jaqdu rwol attiv fil-hidma tal-COP26 fi Glasgow; b'rabta ma' dan, jistieden lill-Kummissjoni Ewropea tiżgura parteċipazzjoni u involviment suffiċjenti tad-delegazzjoni tal-KtR, bħala parti mid-delegazzjoni tal-UE għall-COP26; iġedded l-impenn tiegħu li jikkoopera mad-delegazzjoni tal-PE;

⁽¹⁾ Ir-rapport shih huwa disponibbli fuq https://www.ipcc.ch/report/ar6/wg1/downloads/report/IPCC_AR6_WGI_Full_Report.pdf

8. jenfasizza li l-ambizzjoni tal-Patt Ekoloġiku Ewropew li l-Ewropa ssir l-ewwel kontinent newtrali għall-klima sal-2050 tapplika internament permezz tal-integrazzjoni ta' kriterji tas-sostenibbiltà fil-politiki kollha tal-UE filwaqt li jiġi stabbilit il-pass tal-proċess fil-livell globali; jissottolinja li l-inizjattivi tal-Patt Ekoloġiku Ewropew u tal-Patt Ekoloġiku Lokali u Reġjonali għandhom ikunu strumenti biex jintlaħqu l-għanijiet tal-Ftehim ta' Pariġi, u b'hekk jiġu implimentati bis-sħiħ l-Aġenda 2030 tan-NU u l-SDGs, u jinghata kontribut ambizzjuż tal-UE għall-Qafas Globali tal-Bijodiversità wara l-2020, li se jiġi deċiż mill-COP15 tal-KDB tan-NU⁽²⁾; Minbarra li jikseb in-newtralità klimatika, il-Patt Ekoloġiku Ewropew għandu jkun ekonomikament vijabbli u ma johloqx piżijiet u spejjeż kbar għall-konsumaturi u n-negozji;
9. jemmen bis-sħiħ li l-COP26 tal-UNFCCC hija opportunità għal harsa 'il quddiem biex tithejja t-triq għal agenda globali ambizzjuża għall-2050, li tikkomplementa l-approċċ tal-SDGs mal-Ftehim ta' Pariġi. Peress li l-Patt Ekoloġiku Ewropew diġà jqis ir-rabtiet sistemici ma' hafna oqsma ta' politika rilevanti, jekk jiġi implimentat kif dovut, dan jista' jispira u jqanqal Patt Ekoloġiku Globali;
10. jistieden lill-Partijiet tal-UNFCCC biex fir-regoli dwar ir-rendikont globali jdaħhlu l-obbligu għall-Partijiet li jikkonsultaw u jinvolvu lill-awtoritajiet lokali u reġjonali matul il-fażi tal-abbozzar tas-sottomissjoni tagħhom; b'mod partikolari, jistieden lill-Partijiet jistabbilixxu sistema ta' djalogu nazzjonali li biha jinvolvu l-livell sottonazzjonali fir-reviżjoni tal-NDCs tagħhom bi thejjija għal-laqgħat tal-COP;
11. jenfasizza l-importanza li l-UE tmexxi t-tahditiet globali permezz tal-politika ambizzjuża u inkluziva tagħha dwar il-klima, għalhekk jirrikonoxxi l-Liġi Ewropea dwar il-Klima bħala sinjal u impenn inkontestabbli li jpoġġi lill-Unjoni Ewropea fuq quddiem nett tal-azzjoni klimatika; f'dan ir-rigward, ihegġeġ ukoll sabiex l-ambizzjonijiet klimatiċi ma jkomplux iwarbu liċ-ċittadini u johlqu pressjoni qawwija fuq il-baġits domestiċi tagħhom – li hafna minnhom intlaqtu bil-bosta mill-pandemija tal-COVID-19. Ma għandhomx ikunu ċ-ċittadini u n-negozji ż-żgħar li jiffinanzjaw il-pakketti ta' politika ambizzjużi;
12. f'dan ir-rigward, jenfasizza li hafna reġjuni Ewropej kienu ddikjaraw emerġenza klimatika qabel ma din thabbret mill-Parlament Ewropew, u diġà introduċew il-liġijiet klimatiċi ambizzjużi tagħhom stess; għalhekk, jemmen li l-għarfien espert tagħhom għandu jinghata aktar prominenza fid-diplomazija globali dwar il-klima;
13. jappella għal adattament u implimentazzjoni aktar mgħaġġla tal-Missjonijiet tal-UE dwar "Adattament għat-Tibdil fil-Klima" u "Bliet Newtrali għall-Klima u Intelligenti", u missjonijiet rilevanti oħra bħall-ħamrija, is-saħħa u l-oċeani, ladarba dawn jiġu approvati; jistieden lill-awtoritajiet lokali u reġjonali jhejju l-istrateġiji ta' adattament għat-tibdil fil-klima u l-mitigazzjoni tiegħu, tagħhom stess biex iżidu l-protezzjoni u r-reżiljenza tal-komunitajiet lokali u tal-ħabitats naturali⁽³⁾;
14. filwaqt li jappoġġja bis-sħiħ l-ambizzjoni tal-qafas tal-UE dwar il-klima, jappella għal azzjoni konkreta biex tinfed dawn l-għanijiet, u jehtieġ li jiġi żgurat li l-ebda reġjun jew ċittadin ma jithalla jibqa' lura. Huma meħtieġa attenzjoni partikolari u aktar appoġġ dedikat fir-rigward tar-reġjuni tal-faħam, ir-reġjuni b'użu intensiv tal-karbonju, ir-reġjuni inqas żviluppati u l-gżejjer;
15. jilqa' t-tnedija tal-Konferenza dwar il-Futur tal-Ewropa u jitlob li l-Patt Ekoloġiku Ewropew ikun tema ċentrali peress li t-tibdil fil-klima, it-tranżizzjoni għusta u l-iżvilupp sostenibbli għandhom impatt dirett fuq l-ekonomija, is-saħħa pubblika u l-benesseri taċ-ċittadini tal-UE; iqis li, f'dan il-qafas, il-Patt Klimatiku Ewropew jista' jkollu rwol kruċjali, u jsir l-aħjar Prattika u waħda li tiġi replikata madwar id-dinja;
16. jinsab lest li jorganizza b'mod koġunt mal-Kummissjoni Ewropea, il-Parlament Ewropew u organizzazzjonijiet rilevanti oħrajn serje ta' Djalogi maċ-Ċittadini u jum tematiku dwar l-Azzjoni Klimatika lokali biex jipprezentaw il-valur miżjud tal-Patt Ekoloġiku Ewropew, kif ukoll biex juru inizjattivi lokali differenti. Fl-istess hin, itenni l-appell tiegħu lill-membri tal-KtR biex imexxu bl-eżempju u jipromovu l-COPs lokali u reġjonali;
17. jistieden lill-Partijiet kollha għall-UNFCCC, f'kooperazzjoni mal-gvernijiet sottonazzjonali u l-atturi mhux statali, biex jikkontribwixxu b'mod kostruttiv għall-proċess li jwassal għall-COP26 billi, fost affarijiet oħrajn, jipromovu l-korpi konsultattivi lokali, il-konvenzjonijiet taċ-ċittadini, il-COPs lokali u reġjonali, kif ukoll istituzzjonijiet semiformali, bħall-kunsilli u parlamenti lokali u reġjonali taż-żgħażaġh;

⁽²⁾ Il-15-il laqgħa tal-Konferenza tal-Partijiet għall-Konvenzjoni dwar id-Diversità Bijoloġika.

⁽³⁾ COR-2021-01903, Opinjoni dwar *Insawru Ewropa reżiljenti għall-klima – L-Istrateġija l-għida tal-UE dwar l-Adattament għat-Tibdil fil-Klima*.

18. jenfasizza l-importanza tar-riċerka u l-għbir tad-data dwar il-varjazzjonijiet klimatiċi previsti f'reġjuni differenti, u tal-immudellar tal-klima u l-valutazzjonijiet tal-impatt tal-klima biex jiġu żviluppati politiki dwar il-klima bbażati fuq l-evidenza, li jirrispettaw ukoll il-prinċipju tan-newtralità teknoloġika. Iqis li hemm bżonn tinghata spinta lill-kooperazzjoni interreġjonali biex jiġu assistiti u protetti dawk ir-reġjuni u l-gruppi tal-iżjed ċittadini vulnerabbli;

19. jappoġġja l-iżvilupp ta' pjattaformi xjentifiċi lokali dwar it-tibdil fil-klima (li diġà jeżistu f'diversi reġjuni u li għandhom rwol ta' "IPCC lokali") u l-integrazzjoni tagħhom f'networks ta' skambju ta' informazzjoni, sabiex tiġi mheġġa l-kooperazzjoni bejn ix-xjenzjati u jiġi appoġġjat it-tehid ta' deċiżjonijiet tal-uffiċjali eletti fil-livell lokali;

20. jenfasizza li, minkejja azzjonijiet ambizzjużi li ttiehdu minn bosta bliet u reġjuni, hafna għandhom ma jafux il-livell attwali u tal-imghoddi tagħhom tal-emissjonijiet ta' gassijiet b'effett ta' serra u ma għandhomx analiżi tal-vulnerabbiltà għat-tibdil fil-klima, u dan jagħmilha diffiċli biex jikkwantifikaw u jqabblu l-isforzi tagħhom; jistieden lill-Kummissjoni Ewropea, b'mod partikolari billi tuża bis-shih l-aġenziji tal-enerġija lokali u reġjonali, iċ-Centru Kongunt tar-Riċerka (JRC) u l-Aġenzija Ewropea għall-Ambjent (EEA), f'kooperazzjoni mas-servizzi nazzjonali li jstabilixxu l-inventarji tal-emissjonijiet ta' gassijiet b'effett ta' serra, biex tappoġġja lill-awtoritajiet lokali u reġjonali fl-evalwazzjoni u r-rappurtar tal-emissjonijiet tagħhom, fl-analiżi tal-effetti primarji tat-tibdil fil-klima fiż-żona tagħhom, u fit-tfassil ta' pjani ta' azzjoni klimatika, u meta jimpenjaw ruhhom fil-livell lokali u reġjonali, pereżempju billi jinghaqdu mal-Patt tas-Sindki, u billi tirrikonoxxi l-isforzi tagħhom billi tipprovdihom Fondi Ewropej;

21. jilqa' l-hidma tal-UNFCCC dwar l-użu tal-enerġija rinnovabbli bħala prerekwizit għal protezzjoni tal-klima b'suċċess; iqis li miri u miżuri ta' espansjoni ambizzjużi, kif ukoll ippjanar tal-infrastruttura fuq skala kbira u decentralizzata, huma meħtieġa għall-użu tal-enerġija rinnovabbli fuq skala kbira fil-futur qrib;

22. jistieden lill-Kummissjoni Ewropea tikkopera mal-KtR biex teżamina kif il-pjani reġjonali ta' azzjoni klimatika jistgħu jaġixxu bħala Kontributi Stabbiliti fil-livell Reġjonali u Lokali li jipprovdu kontributi lokali għall-Ftehim ta' Pariġi dwar il-Klima u jiġu rikonoxxuti uffiċjalment bħala komplement għall-Kontributi Stabbiliti fil-Livell Nazzjonali (NDCs), b'attenzjoni partikolari biex jiġi evitat l-għadd doppju; bħala punt tat-tluq, il-Kontributi Stabbiliti fil-livell Reġjonali u Lokali għandhom isiru parti integrali mill-Pjani Nazzjonali għall-Enerġija u l-Klima (NECPs) permezz ta' reviżjoni tar-Regolament dwar il-Governanza tal-Unjoni tal-Enerġija;

23. b'rabta ma' dan, jappoġġja l-Qafas ta' Rappurtar Komuni mill-Patt Globali tas-Sindki bħala pass lejn il-komparabbiltà tal-isforzi lokali u reġjonali u jistieden lill-Kummissjoni Ewropea tkompli tappoġġja u tespandi inizjattivi bħall-Patt tas-Sindki, kemm fl-UE kif ukoll lil hinn minnha;

24. iqis li l-implimentazzjoni lokali tal-azzjonijiet klimatiċi trid tiġi kkomplementata u arrikkita permezz tal-kondiviżjoni tal-informazzjoni, it-tagħlim bejn il-pari u l-kunsiderazzjoni tad-diversità tat-territorji; in-networks u l-alleanzi tal-atturi lokali u reġjonali huma ta' importanza kapitali biex jiżdied l-għarfien fil-livelli reġjonali, nazzjonali u globali;

25. ser ikompli jsaħħaħ il-kooperazzjoni tiegħu mal-assocjazzjonijiet globali, Ewropej u nazzjonali tal-awtoritajiet lokali u reġjonali, mal-komunitajiet ta' partijiet interessati mir-reġjuni u l-bliet, mal-parlamenti nazzjonali u ma' atturi oħrajn;

26. japprezza l-kooperazzjoni interistituzzjonali u sinerġiji akbar mal-imsieħba tiegħu, bħal: parlamenti reġjonali permezz tal-Konferenza tal-Assembleji Legiżlattivi Reġjonali tal-Unjoni Ewropa (CALRE), l-inizjattiva RLEG promossa minn grupp ta' reġjuni b'setgħat legiżlattivi, in-network RegHub u n-network tal-Alleanza ta' Koeżjoni; il-kampanja tal-KtR dwar il-Patt Ekoloġiku Ewropej; politiki eletti żgħażaġħ permezz tal-programm dedikat tiegħu stess, il-politiċi reġjonali u lokali responsabbli għaċ-ċentri Europe Direct; u l-proġett pilota "Nibnu l-Ewropa Flimkien mal-Entitajiet Lokali" (BELE);

27. jissottolinja r-rwol tal-finanzi biex jintlahqu l-oġġettivi klimatiċi u l-oġġettivi tal-adattament għat-tibdil fil-klima, u l-htieġa li l-gvernijiet lokali jissieħbu mas-settur privat u l-istituzzjonijiet finanzjarji biex jilliberaw investimenti sostenibbli f'konformità mal-ambizzjonijiet ta' emissjonijiet żero, tniġġis żero, skart minimu u adattament għat-tibdil fil-klima; itenni t-talba tiegħu biex il-fondi tal-UE jiġu aċċessati direttament mill-awtoritajiet lokali u reġjonali għall-proġetti tal-Patt Ekoloġiku, u jipproponi li l-Kummissjoni tistabilixxi programm speċifiku ta' innovazzjoni klimatika għall-gvernijiet lokali;

28. iqis l-urbanizzazzjoni globali bhala settur klimatiku ewlieni għall-Azzjoni Klimatika u l-Finanzi⁽⁴⁾; jinnota, fid-dawl tal-urbanizzazzjoni dejjem tikber, ir-rwol fundamentali li jaqdu l-bliet fil-proċess lejn in-newtralità klimatika bhala postijiet għall-ittestjar tal-innovazzjoni u ta' approċċi godda għall-mitigazzjoni tat-tibdil fil-klima u l-adattament għalih, b'mod partikolari fir-rigward tal-ġestjoni tat-territorju, il-mobilità sostenibbli, l-akkomodazzjoni affordabbli u l-bini effiċjenti fl-użu tal-enerġija; iġedded l-appoġġ tiegħu għal inizzjattivi mmirati għall-wiri tal-aħjar Prattiki u t-trasferiment tal-għarfien, bhall-missjoni dwar il-Bliet Newtrali għall-Klima tal-programm Orizzont Ewropa, is-shubijiet tal-Aġenda Urbana, eċċ.;
29. iqis li r-Raggruppamenti Ewropej ta' Kooperazzjoni Territorjali (REKT) u strutturi transfruntiera ohrajn għandhom rwol importanti fl-iffaċilitar u l-promozzjoni tal-kooperazzjoni transfruntiera, transnazzjonali u interreġjonali dwar l-adattament u l-mitigazzjoni tal-klima;
30. jilqa' l-hidma tal-UNFCCC dwar ir-rabta bejn il-politika dwar il-ġeneru u l-politika dwar il-klima⁽⁵⁾, u jistieden lill-Kummissjoni Ewropea taħdem fl-istess direzzjoni; jappella lill-atturi globali u Ewropej biex jinvestu fl-analiżi tal-ġeneru u d-data diżaggregata skont is-sessi biex jifhemu bis-shiħ l-impatt tat-tibdil fil-klima fuq il-gruppi vulnerabbli kollha, jimplementaw tekniki ta' bbaġitjar skont il-ġeneru u jiżguraw aċċess ugwali għar-rappreżentazzjoni fit-tfassil tal-politika għall-ġeneri u l-livelli kollha. Fid-dawl ta' dan, jappoġġja l-appell għat-tishih tal-bilanċ bejn il-ġeneri fid-delegazzjonijiet tal-UE u dawk nazzjonali għall-COP26;
31. itenni t-talba tiegħu biex il-kunsiderazzjonijiet dwar l-ambjent u dwar it-tibdil fil-klima jkunu riflessi aħjar fir-relazzjonijiet esterni tal-UE, u b'mod partikolari fil-politika kummerċjali tagħha. Jenfasizza wkoll l-importanza tal-kondiviżjoni tal-esperjenzi bejn il-pari fi hdan pjattaformi ta' kooperazzjoni territorjali bħal ARLEM u CORLEAP kif ukoll permezz ta' shubijiet bejn il-bliet. It-tibdil fil-klima għandu jibqa' prijorità diplomatika strategika tal-UE sabiex il-pajjiżi terzi jingħataw appoġġ biex jadottaw u jimplementaw politiki ambizzjużi biex tintlaħaq in-newtralità klimatika u biex tintlaħaq il-mira tal-Ftehim ta' Pariġi;
32. iqis li Mekkaniżmu ta' Aġġustament tal-Karbonju fil-Fruntieri kompatibbli mad-WTO jista' jsaħħah it-tranzizzjoni lejn in-newtralità klimatika madwar id-dinja, u jara li hemm rwol ċar għall-awtoritajiet lokali u reġjonali biex jikkontribwixxu għal dan il-proċess permezz tad-diplomazija dwar il-klima fil-livell sottonazzjonali;
33. jappoġġja bis-shiħ l-azzjonijiet ewlenin li l-gvernijiet nazzjonali u l-istituzzjonijiet finanzjarji għandhom jiehdu, bhala prerekwiziti għal azzjoni klimatika lokali, kif identifikat fil-Perkors tal-Azzjoni Klimatika tal-Insejment Umani⁽⁶⁾;
34. jagħti struzzjonijiet lill-President tiegħu sabiex iressaq din ir-Riżoluzzjoni quddiem il-Kummissjoni Ewropea, il-Parlament Ewropew, il-Presidenza Slovena tal-Kunsill u l-President tal-Kunsill Ewropew.

Brussell, it-13 ta' Ottubru 2021.

Apostolos TZITZIKOSTAS

Il-President

tal-Kumitat Ewropew tar-Reġjuni

⁽⁴⁾ Kemm il-Mekkaniżmu għal Żvilupp Nadif (CDM) urban/l-Iskemi għall-iskambju ta' kwoti tal-emissjonijiet (l-Artikolu 6.4 dwar il-mekkaniżmi tas-suq) kif ukoll l-Iżvilupp urban u territorjali sostenibbli u integrat (l-Artikolu 6.8 dwar il-mekkaniżmu mhux tas-suq). L-Artikolu 6 tal-Ftehim ta' Pariġi.

⁽⁵⁾ <https://unfccc.int/gender>

⁽⁶⁾ Shubija ta' Marrakech għal Azzjoni Klimatika Globali, 2021.

OPINJONIJIET

IL-KUMITAT TAR-REGJUNI

INTERACTIO – IBRIDA – IL-146 SESSJONI PLENARJA TAL-KTR, 12.10.2021–14.10.2021

Opinjoni tal-Kumitat Ewropew tar-Regjuni — Strategġija tal-UE dwar id-drittijiet tat-tfal u l-Garanzija Ewropea ghat-Tfal

(2022/C 61/03)

Relatur:	Jari ANDERSSON (FI/PPE), Membru ta' Assemblea Lokali: Kunsill tal-Belt ta' Sastamala
Dokumenti ta' referenza:	Proposta għal Rakkomandazzjoni tal-Kunsill li tistabbilixxi Garanzija Ewropea ghat-Tfal COM(2021) 137 final Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni Strategġija tal-UE dwar id-drittijiet tat-tfal COM(2021) 142 final

RAKKOMANDEZZJONIJIET TA' POLITIKA

IL-KUMITAT EWROPEW TAR-REGJUNI

1. jinnota li l-awtoritajiet lokali u reġjonali jaqdu rwol importanti sabiex jipprovdu servizzi ewlenin u biex jiġġieldu l-faqar. Jinnota wkoll li l-Kummissjoni Ewropea u l-Istati Membri għandhom jiżguraw li l-awtoritajiet ikunu involuti fl-implimentazzjoni tal-Komunikazzjoni dwar Strategġija tal-UE dwar id-drittijiet tat-tfal u l-Proposta għal Rakkomandazzjoni tal-Kunsill li tistabbilixxi Garanzija Ewropea ghat-Tfal;
2. jirrimarka li, fil-passat, il-Kumitat Ewropew tar-Regjuni kkummenta dwar ir-rwol tal-awtoritajiet lokali u reġjonali biex jiġġieldu l-faqar fost it-tfal u biex jipromovu d-drittijiet tat-tfal;
3. jinnota li l-Istati Membri huma infurmati b'mod adegwat dwar kif il-miżuri Ewropej attwali biex jiġi miġġieled il-faqar fost it-tfal u biex jiġu promossi d-drittijiet tat-tfal huma implimentati f'diversi livelli ta' gvern lokali u reġjonali;
4. jixtieq jiehu sehem fi djalogu futur dwar il-politika dwar it-tfal u ż-żgħażaġh u l-kooperazzjoni mal-Kummissjoni Ewropea, il-Kunsill tal-Unjoni Ewropea, is-soċjetà ċivili, il-gruppi tad-drittijiet tat-tfal u partijiet interessati rilevanti oħra;

Kunsiderazzjonijiet ġenerali

5. jilqa' l-Proposta tal-Kummissjoni Ewropea għal Rakkomandazzjoni tal-Kunsill li tistabbilixxi Garanzija Ewropea ghat-Tfal u l-Komunikazzjoni tal-Kummissjoni dwar Strategġija tal-UE dwar id-drittijiet tat-tfal, li l-ghan tagħhom huwa li jheggu b'mod effettiv l-isforzi tal-Istati Membri u tal-awtoritajiet lokali u reġjonali biex inaqqsu l-faqar fost it-tfal u jtejbu d-drittijiet tat-tfal biex jiżguraw aktar ġustizzja u inkluzività fl-Unjoni, u fir-regjuni u l-muniċipalitajiet/bliet; Il-prinċipju tas-sussidjarjetà għandu jiġi rispettatt fil-proċess;
6. jenfasizza li t-tfal huma l-ewwel u qabel kollox tfal, irrispettivament mill-orijini etnika, mill-generu, min-nazzjonalità, mill-ambjent soċjali u ekonomiku, mill-kapaċità jew mill-post ta' residenza tagħhom, u li l-ahjar interessi tat-tfal jridu jitqiesu fil-politiki, fil-proċessi u fil-miżuri kollha li jolqtu lit-tfal fil-livelli kollha. Il-Kummissjoni Ewropea u l-Istati Membri jridu jiżguraw li d-drittijiet tat-tfal jingħataw prijorità u jitqiesu, f'konformità mal-Konvenzjoni tan-Nazzjonijiet Uniti dwar id-Drittijiet tat-Tfal u l-Karta tad-Drittijiet Fundamentali tal-Unjoni Ewropea, fil-politiki, fil-miżuri u fil-programmi interni u esterni kollha tal-UE li jaffettwaw direttament jew indirettament lit-tfal, u li tinzamm il-konsistenza fit-tehdid tad-deċizjonijiet kollha;

7. jindika li t-tfal kollha għandu jkollhom id-dritt għal standard adegwat ta' għajxien u opportunitajiet indaqs fil-hajja sa mill-età bikrija tagħhom, f'konformità mal-Konvenzjoni tan-Nazzjonijiet Uniti dwar id-Drittijiet tat-Tfal u l-Karta tad-Drittijiet Fundamentali tal-Unjoni Ewropea; it-tiżni tal-inkluzjoni soċjoekonomika tat-tfal u ta' familjethom huwa essenzjali sabiex jitnaqqsu l-faqar u l-iżvantaġġ bejn il-generazzjonijiet. Sabiex jinkiseb dan huwa kruċjalment importanti li jiġi żgurat li jiġu pprovduti protezzjoni u appoġġ adegwati fil-kura tas-saħħa u dik soċjali, kif ukoll li jkun hemm aċċess għal edukazzjoni ta' kwalità għolja, u għat-taħriġ u impjegji għall-familji;
8. ihegġegħ lill-Istati Membri jagħtu appoġġ finanzjarju adegwat u xieraq sabiex jiggarantixxu l-implimentazzjoni effettiva tal-Konvenzjoni tan-Nazzjonijiet Uniti tal-1989 dwar id-Drittijiet tat-Tfal, u jistedinhom ikomplu jindirizzaw l-inugwaljanzi strutturali;
9. jinnota l-importanza tal-awtoritajiet sovrannazzjonali, nazzjonali, reġjonali u lokali li jimplementaw azzjoni koordinata sabiex l-għanijiet tal-inizjattivi tal-Kummissjoni Ewropea jkunu jistgħu jintlahqu b'mod effettiv;
10. jindika l-importanza ta' kooperazzjoni mill-qrib mal-awtoritajiet lokali u reġjonali, li jithegġegħ id-djalogu mal-komunitajiet lokali biex jittejjeb il-livell ta' protezzjoni tad-drittijiet tat-tfal, u li jiġu organizzati kampanji ta' informazzjoni u promozzjoni stabbiliti fil-livell lokali u reġjonali b'finanzjament tal-UE biex jiżded l-għarfien tas-soċjetà, b'mod ġenerali, u tat-tfal, b'mod partikolari, dwar id-drittijiet tagħhom;

Il-Garanzija għat-Tfal

11. jindika li jridu jiġu indirizzati l-faqar u l-inkluzjoni soċjali ta' gruppi etniċi differenti u ta' komunitajiet marginalizzati sabiex tiġi żgurata protezzjoni effettiva tad-drittijiet tat-tfal, u li l-faqar u l-eskluzjoni soċjali jistgħu jillimitaw b'mod sinifikanti l-opportunitajiet futuri tat-tfal u l-familji tagħhom;
12. jiġbed l-attenzjoni għall-bżonn li l-azzjonijiet speċifiċi implimentati biex jindirizzaw dan ikunu jimmiraw primarjament l-aktar tfal żvantaġġati: trid tiġi żgurata edukazzjoni ta' kwalità tajba għat-tfal kollha sabiex it-tfal kollha jingħataw l-istess opportunitajiet biex jiżviluppaw il-potenzjal tagħhom;
13. jenfasizza l-hteġġa li jiġu definiti Prattiki tajbin biex jitnaqqas il-faqar fost it-tfal kif ukoll jittejjeb l-aċċess għas-servizzi ewlenin tat-tfal u jiġu infurzati d-drittijiet tat-tfal; jirakkomanda hawnhekk li l-awtoritajiet lokali u reġjonali jiġu inkluzi fl-isforzi biex ikun hemm sensibilizzazzjoni u jiġu kondviżi Prattiki tajba madwar l-Unjoni, u jissuġġerixxi li jiġu organizzati konferenzi u żjarat ta' studju internazzjonali, nazzjonali u reġjonali għal dan il-għan;
14. jilqa' l-proposta għal Network tal-UE għad-Drittijiet tat-Tfal magħmul minn rappreżentanti nazzjonali kif ukoll organizzazzjonijiet internazzjonali u mhux governattivi, rappreżentanti tal-awtoritajiet lokali u reġjonali, u tfal. In-Network huwa maħsub biex isahħaħ id-djalogu dwar id-drittijiet tat-tfal u t-tagħlim reċiproku bejn l-Unjoni Ewropea u l-Istati Membri, u biex jappoġġja l-implimentazzjoni, il-monitoraġġ u l-evalwazzjoni tal-Istrateġija;
15. jinnota bi pjaċir li l-Istati Membri b'rata ta' tfal friskju ta' faqar jew esklużjoni soċjali oghla mill-medja tal-UE ser ikollhom jallokaw 5 % tal-Fond Soċjali Ewropew Plus (FSE+) għall-ġlieda kontra l-faqar fost it-tfal;
16. ihegġegħ lill-Istati Membri kollha, u mhux biss lil dawk l-aktar milquta mill-faqar fost it-tfal, jallokaw biżżejjed riżorsi biex jappoġġjaw ir-rakkomandazzjonijiet tal-Garanzija Ewropea għat-Tfal. F'dan l-ispirtu, jenfasizza l-effetti pożittivi li l-familji bit-tfal jiġu appoġġjati finanzjarjament bħala metodu effettiv biex jiġi indirizzat il-faqar fost it-tfal. L-għan għandu jkun li tiġi żviluppata ekosistema komprensiva ta' investimenti għat-tfal Ewropej, li tibni fuq il-Garanzija għat-Tfal, il-Facilità għall-Irkupru u r-Reżiljenza, il-Fondi Strutturali u r-riżorsi nazzjonali sabiex jissahħaħ l-għoti effettivi ta' servizzi ta' kwalità tajba u inkluzivi għat-tfal kollha;
17. jinnota li n-negozji u l-intraprenditorija soċjali jista' jkollhom rwol ewlieni fl-implimentazzjoni tal-Garanzija Ewropea għat-Tfal, u jindika l-hteġġa li jsir investment fl-iżvilupp ta' din il-kapaċità, u li jiġi żgurat l-aċċess għall-finanzi, u t-taħriġ intraprenditorjali. Fl-istess ħin, l-iżvilupp ta' istituzzjonijiet edukattivi u sistemi ta' għajnuna soċjali fi Stati Membri inqas żviluppati permezz ta' finanzjament tal-UE huwa essenzjali wkoll għall-implimentazzjoni tal-Garanzija Ewropea għat-Tfal;
18. jilqa' l-għanijiet tal-UE dwar l-impjeg, il-hiliet u l-protezzjoni soċjali, inkluzi l-għanijiet relatati mal-faqar fost it-tfal, u jindika li l-istituzzjonijiet tal-UE u l-awtoritajiet nazzjonali, reġjonali u lokali, kif ukoll l-imsieħba soċjali, għandhom responsabbiltà kongunta biex jimplementaw il-Pilastru tad-Drittijiet Soċjali;

19. japprova l-proposta li jinhatar Koordinatur Nazzjonali tal-Garanzija ghat-Tfal (ombudspersons ghat-tfal, eċċ.) ghal kull Stat Membru, b'riżorsi u setgħat suffiċjenti sabiex jiġu promossi, ikkoordinati u mmonitorjati kwistjonijiet relatati mal-Istrategija dwar id-Drittijiet tat-Tfal u l-Garanzija ghat-Tfal;

Strategija tal-UE dwar id-Drittijiet tat-Tfal

20. jilqa' l-inizjattiva tal-Kummissjoni li tfassal strategija ġdida u komprensiva dwar id-drittijiet tat-tfal;

21. jinnota li l-awtoritajiet lokali u reġjonali Ewropej jinsabu f'pożizzjoni unika biex jieħdu azzjoni pożittiva biex jiddefendu d-drittijiet tat-tfal, jippromovu l-iżvilupp tagħhom f'ambjent protettiv u rispettuż fejn jiġu trattati tajjeb, u biex jaġixxu biex jiżguraw li t-tfal jiġu protetti minn kwalunkwe tip ta' vjolenza, inklużi l-abbuż u n-negliġenza. Għandha tiġi promossa l-kooperazzjoni bejn l-awtoritajiet lokali u reġjonali u l-UE għandha tipprovi appoġġ għal shubijiet aktar effettivi bejn dawn l-awtoritajiet, b'mod partikolari bil-ghan li tiġi kondiviza l-ahjar prattika;

22. jistieden lill-Kummissjoni u lill-Istati Membri jiżguraw li l-Istrategija tal-UE dwar id-drittijiet tat-tfal tkun iffinanzjata b'mod xieraq, u li jiġi żgurat li l-finanzjament intern u estern tal-UE, kif ukoll il-baġits nazzjonali, jappoġġjaw b'mod adegwat l-implimentazzjoni tal-prijoritajiet stabbiliti fl-Istrategija;

23. jissuġġerixxi li, sabiex tiġi implimentata l-inizjattiva, jtfasslu pjan direzzjonali u skeda ta' żmien aktar preċiża f'kooperazzjoni mal-Istati Membri, bl-involvement tal-awtoritajiet lokali u reġjonali u l-istituzzjonijiet speċjalizzati fil-livell lokali u reġjonali;

Protezzjoni soċjali

24. jilqa' l-impenn tal-Kummissjoni li tippreżenta inizjattiva biex tappoġġja l-iżvilupp u t-tishih ta' miżuri integrati għall-protezzjoni tat-tfal. Dawn il-miżuri ser jinkoraġġixxu lill-awtoritajiet u lill-korpi rilevanti kollha biex jaħdmu ahjar flimkien u jikkooperaw;

25. jistieden lill-awtoritajiet nazzjonali responsabbli jiżguraw protezzjoni soċjali effettiva u aċċessibbli u servizzi ta' protezzjoni tat-tfal u tal-adolesxenti li jipprovdu ambjent sigur u inklużiv fejn it-tfal u l-adolesxenti jiġu trattati tajjeb, u jaġhtu attenzjoni lill-miżuri preventivi, l-intervent bikri, u l-appoġġ għall-familji vulnerabbli;

26. jinnota li t-tfal għandhom jiġu kkunsidrati kif dovut fil-qafas ta' politika tas-Semestru Ewropew li jmiss;

27. ihegġegħ lill-Istati Membri biex, fid-dawl tal-prinċipju tas-sussidjarjetà kif stabbilit fl-Artikolu 165 tat-TFUE, jiggarrantixxu aċċess ugwali għal edukazzjoni u kura bikrija tat-tfal (ECEC) ta' kwalità tajba u inklużivi ghat-tfal kollha bil-hsieb li jintlahqu l-miri ta' Barcellona għall-partecipazzjoni, u biex jibdlu l-ECEC minn servizz immexxi mid-domanda f'intitolament għal kull tifel u tifla, minqux fil-liġi Ewropea bhala dritt legali u soċjali;

Edukazzjoni

28. ikompli jhegġegħ lill-Istati Membri jiżguraw li t-tfal kollha jkollhom aċċess għall-edukazzjoni ta' kwalità tajba, fuq bażi ugwali irrispettivament mill-origini etnika, ir-religjon jew it-twemmin, id-diżabilità, in-nazzjonalità, ir-residenza jew l-istatus tal-immigrazzjoni, il-generu jew l-orjentazzjoni sesswali; jappella lill-pajjiżi biex jieħdu miżuri adatti sabiex jiġġieldu u jindirizzaw il-kawżi tal-assenteizmu u tfal li jitolqu mill-iskola qabel iż-żmien;

29. jenfasizza r-rwol ta' limitu minimu ta' liv tal-ġenituri mħallas bis-shih u benefiċċji tat-tfal. Il-liv tal-ġenituri jista' jitqassam f'intitolamenti separati għal kull ġenitur u jippermetti l-użu flessibbli tal-liv, inkluż aktar tard fit-tfulija;

30. jirrimarka li l-kwalità tat-tahriġ bażiku tal-ġhalliema, tal-edukaturi u ta' professjonisti rilevanti oħra – u li din il-kwalità tiġi aġġornata – hija kruċjalment importanti għall-edukazzjoni, il-benessri u l-inklużjoni tat-tfal kollha; jenfasizza, barra minn hekk, il-hteġa għal finanzjament adegwat, stabbli, fit-tul u orjentat lejn il-bżonnijiet għall-iskejjel u l-facilitajiet għall-indukrar tat-trabi, li jiggarrantixxi wkoll il-vijabilità ta' skejjel iżgħar f'żoni rurali; jistgħu jintużaw ukoll għotjiet ta' fondi għall-edukazzjoni għal tfal bi status soċjoekonomiku baxx;

31. iqis bhala objettiv ewlieni l-prevenzjoni tad-disparitajiet dejjem jikbru fil-kwalità tal-iskejjel fi hdan l-Istati Membri u fi hdan l-Unjoni;

32. jilqa' l-Proposta għal Rakkomandazzjoni tal-Kunsill dwar it-tagħlim imħallat għal edukazzjoni primarja u sekondarja ta' kwalità għolja u inklużiva kif ukoll ir-Rakkomandazzjoni tal-Kunsill dwar perkorsi għas-suċċess fl-iskola, li għandha l-ghan li tissepura l-livell edukattiv milhuq u miksub mill-istatus soċjali, ekonomiku u kulturali; jappoġġja l-istedina tal-Kummissjoni Ewropea lill-Istati Membri biex jiżguraw aċċess ugwali u effettiv għal għodod diġitali, konnessjoni tal-internet b'velocità għolja, litteriżmu diġitali, materjal u għodod edukattivi online li jkunu aċċessibbli ghat-tfal kollha;

fl-istess hin jenfasizza l-htieġa wkoll li fl-istrategġija tiġi inkluża l-provvista ta' tagħmir għal tfal bi bżonnijiet speċjali, li jgħixu fil-faqar, f'komunitajiet marginalizzati, bħat-tfal migranti jew Rom, jew f'żoni remoti jew rurali; jenfasizza wkoll il-htieġa li jiġu inklużi linji gwida u taħriġ fil-hiliet diġitali għat-tfal u l-adoloxxenti soċjalment żvantaġġati u għall-familji tagħhom; jirrakkomanda appoġġ finanzjarju pubbliku għal tagħmir diġitali għat-tfal ikkonċernati;

33. jinkoraġġixxi l-iżvilupp ta' skejjel attrezzati tajjeb li jippromovu t-talenti, speċjalment fir-reġjuni li qed jiffaċċjaw sfidi soċjali kbar;

34. jenfasizza li t-tagħlim online qatt m'għandu jissostitwixxi b'mod permanenti t-tagħlim wiċċ imb wiċċ, speċjalment meta l-aċċess għat-teknoloġija jkun limitat: it-tagħlim wiċċ imb wiċċ jaqdi rwol importanti fl-interazzjon isoċjali, fl-apprendiment ta' kwalità tajba u fl-iżvilupp.

35. jenfasizza l-importanza li jiġu żviluppati hiliet ta' għajxien indipendenti għaž-żgħažagh u li jiġi pprovdut taħriġ għall-edukaturi permezz ta' programmi ta' għotjiet;

36. jenfasizza l-htieġa li jiġi żgurat il-funzjonament tas-servizzi soċjali għaž-żgħažagh li jtilqu mis-sistema ta' protezzjoni tat-tfal, b'mod li dawn jingħataw akkomodazzjoni, taħriġ u assistenza biex jitheggu proġetti ta' ħajja awtonoma, sabiex jintegraw b'mod soċjoprofessionali;

37. jindika l-htieġa li jitmexxew ċentri ta' żvilupp, u programmi ta' żvilupp tat-talenti b'xejn għal tfal b'talent li jgħixu f'kundizzjonijiet diffiċli u li jkunu lesti jitgħallmu;

38. jenfasizza li l-istabbilimenti edukattivi għandu jkollhom il-kapaċità li jipprovdu servizzi bażiċi mmirati biex jiżguraw li t-tfal li jattendu dawn l-istabbilimenti edukattivi jkunu b'saħħithom biżżejjed, kemm fiżikament kif ukoll mentalment;

Vjolenza mwettqa mit-tfal u kontra tfal

39. ihegġeg lill-Unjoni Ewropea, lill-Istati Membri u lir-reġjuni tagħha jintensifikaw il-miżuri biex itemmu l-forom kollha ta' vjolenza u diskriminazzjoni diretti kontra it-tfal, inklużi l-vjolenza fiżika, sesswali, ekonomika u psikoloġika, l-abbuż, in-negligenza, it-trattament hażin u l-vjolenza online, iż-żwieġ furzat, it-traffikar tat-tfal migranti, it-tortura, il-qtil għall-unur, il-mutilazzjoni ġenitali femminili, l-inċest, it-tluq bikri mill-iskola, u l-użu tat-tfal bħala suldati;

40. jinnota li l-istrategġija tal-UE dwar id-drittijiet tat-tfal trid tqis l-inizjattivi regolatorji u oħrajn kollha rilevanti għad-drittijiet tat-tfal, sabiex tiġi żgurata l-konsistenza fil-protezzjoni tat-tfal mill-vjolenza, it-traffikar tal-bnedmin u l-abbuż. Il-Kummissjoni hija mhegġa wkoll tippubblika skeda ta' żmien preċiża għall-proposti inkwistjoni u tiżgura li r-rakkomandazzjonijiet jiġu implimentati kif imiss;

41. jenfasizza l-importanza li jiġu żviluppati approċċi preventivi biex tiġi indirizzata l-vjolenza f'kull forma kontra t-tfal fil-livell tal-UE u fl-Istati Membri. Dan jinkludi li jiġu promossi l-isforzi biex jiġi żgurat li t-tfal u l-adoloxxenti jiġu trattati tajjeb u li jinholqu ambjenti protettivi għalihom fl-oqsma kollha fejn it-tfal jgħixu hajjithom. L-awtoritajiet lokali u reġjonali kif ukoll l-istituzzjonijiet speċjalizzati lokali u reġjonali għandhom ikunu involuti fl-iżvilupp ta' approċċi preventivi fil-livell nazzjonali;

Is-saħħa tat-tfal

42. jistieden lill-Kummissjoni Ewropea u lill-Istati Membri jippromovu informazzjoni preċiża dwar it-tilqim sabiex itejbu l-fiduċja fl-istrategġija tat-tilqim u jiżguraw li s-saħħa tat-tfal ma tintlaqatx hażin mill-konsegwenzi tad-dizinformazzjoni;

43. jilqa' l-istrategġija għall-irkupru u r-reziljenza biex jiġi promoss irkupru rapidu u inklużiv mill-pandemija tal-COVID-19;

44. jindika l-htieġa li titwettaq valutazzjoni speċifika tal-impatt tal-pandemija fuq is-saħħa mentali tas-subien, il-bniet u l-adoloxxenti, biex jissahħah l-investiment fil-kura tas-saħħa mentali u biex jifasslu strategġiji biex it-tfal u z-żagħżagh jiġu protetti mill-mard mentali;

Id-drittijiet tat-tfal u l-migrazzjoni

45. jindika l-htieġa li tiġi żgurata sistema ġudizzjarja adattata għat-tfal bi proċeduri adatti u inklużivi li jippermettu li jitqiesu l-htigijiet partikolari tat-tfal, u jinnota l-importanza li jiġi garantit id-dritt tat-tfal li jinstemghu, li jiġu infurmati b'lingwaġġ ċar u sempliċi, li jista' jinftehem faċilment, adattat għall-età tagħhom, il-kapaċità tagħhom li jifhem u l-livell ta' żvilupp tagħhom u li jirċievu għajjnuna minn rappreżentant legali fejn meħtieġ;

46. jilqa' l-impenn tal-Kummissjoni Ewropea li tappoġġja lill-Istati Membri biex jiżviluppaw alternattivi effettivi u vijabbli għad-detenzjoni tat-tfal matul il-proċeduri tal-migrazzjoni;

47. jenfasizza l-importanza li jinghata appoġġ lit-tfal li huma vittmi ta' vjolenza domestika billi jiġi ffaċilitat l-aċċess tagħhom għal servizzi tas-saħħa soċjali u mentali, sabiex jiġu ffaċilitati l-irkupru u l-benesseri mentali tagħhom. Barra minn hekk, jinhtieg li dawn is-servizzi jiġu mobilizzati kontra l-imġiba vjolenti fit-tfal u jiffaċilitaw l-integrazzjoni mill-ġdid taż-żgħażaġh li wettqu vjolenza;

48. jopponi d-detenzjoni tat-tfal għal raġunijiet ta' migrazzjoni. Il-principju gwida għandu jkun dak tal-aħjar interessi tat-tfal;

49. jappella li t-tfal jiġu ssorveljati mill-qrib f'kull stadju mill-awtorità kompetenti u/jew mis-servizz pubbliku, li d-dmir tagħhom huwa li jipproteġu lit-tfal;

50. jilqa' l-impenn tal-Kummissjoni Ewropea li taħdem biex il-ktajjen tal-provvista tal-kumpaniji tal-UE jsiru hielsa mit-thaddim tat-tfal, b'mod partikolari permezz ta' inizjattiva leġislattiva dwar il-governanza korporattiva sostenibbli. Jitlob il-projbizzjoni tal-importazzjoni ta' prodotti li jirriżultaw mit-thaddim tat-tfal;

51. jenfasizza l-importanza li tiġi promossa l-inkluzjoni soċjali u li jiġu miġġielda r-razzizmu u d-diskriminazzjoni kontra t-tfal u l-adolesxenti migranti mhux akkumpanjati;

Id-dritt tat-tfal li jinstemgħu u jiġu involuti fi kwistjonijiet u deċiżjonijiet li jaffettwawhom

52. itenni li t-tfal għandhom jiġu garantiti l-oportunità li jkun involuti f'deċiżjonijiet li jaffettwawhom hajjithom u li jinstemgħu b'mod li jkun xieraq għall-età u l-maturità tagħhom, f'konformità mal-Konvenzjoni tan-Nazzjonijiet Uniti dwar id-Drittijiet tat-Tfal u l-Karta tad-Drittijiet Fundamentali tal-Unjoni Ewropea;

53. jenfasizza l-importanza li jiġu żviluppatti attivitajiet ta' prevenzjoni, jiġifieri l-prevenzjoni tal-alkoħol, it-tabakk u l-użu tad-droga fost iż-żgħażaġh. F'dan ir-rigward, jirrakkomanda l-involviment tal-awtoritajiet lokali, l-istituzzjonijiet edukattivi u l-istituzzjonijiet speċjalizzati fl-iżvilupp ta' attivitajiet ta' prevenzjoni u fis-sensibilizzazzjoni dwar il-perikli tal-alkoħol, it-tabakk u l-użu tad-droga;

54. jenfasizza l-importanza li jkun hemm sensibilizzazzjoni dwar id-drittijiet tat-tfal u li jiġi promoss l-involviment tat-tfal fil-proċessi tat-teħid tad-deċiżjonijiet fil-livelli kollha;

55. jilqa' l-Proposta tal-Kummissjoni Ewropea li tippromovi u ttejjeb il-partecipazzjoni inkluziva u sistematika tat-tfal fil-livell lokali, nazzjonali u tal-UE billi titwaqqaf Pjattaforma għall-Partecipazzjoni tat-Tfal;

56. ihegġeg lill-Istati Membri u lir-reġjuni jintroduċu, itejbu u jipprovdur bizżejied riżorsi għal approċċi ġodda u eżistenti għall-partecipazzjoni tat-tfal fil-livell lokali, reġjonali u nazzjonali;

57. ihegġeg lill-Unjoni Ewropea u lill-Istati Membri tagħha jintensifikaw il-promozzjoni tad-djalogu bejn daww li jieħdu d-deċiżjonijiet fil-livell nazzjonali u ż-żgħażaġh. F'dan ir-rigward, jipproponi li jiġu organizzati workshops kongunti, f'kooperazzjoni mal-awtoritajiet lokali, bil-għan li jinvolvu liż-żgħażaġh fit-teħid tad-deċiżjonijiet u li jqisu l-fehmiet tagħhom dwar l-iżviluppi fil-politiki li jikkonċernawhom;

58. jilqa' l-hatra reċenti, mill-Kummissjoni Ewropea, tal-ewwel Koordinatur Ewropew taż-Żgħażaġh, is-Sinjura Biliana Sirakova, f'konformità mal-proposta fl-Istrateġija tal-UE għaž-Żgħażaġh 2019-2027 tal-Kummissjoni Ewropea; itenni t-talba tiegħu biex jiġu pjanati laqgħat regolari bejn il-KtR u l-Koordinatur taż-Żgħażaġh u biex tiġi formalizzata l-kooperazzjoni bejn il-KtR u l-Koordinatur⁽¹⁾;

KONKLUŻJONIJET

59. jappella li mill-inqas 5 % tal-finanzjament taħt ġestjoni kondiviżva tal-FSE+ jiġi allokat għall-appoġġ ta' proġetti b'rabta mal-Garanzija Ewropea għat-Tfal, u li tinholoq ekosistema effettiva ta' investimenti għat-tfal Ewropej li tikkombina l-fondi tal-UE u r-riżorsi nazzjonali. Għandu jinhatar Koordinatur Nazzjonali tal-Garanzija għat-Tfal għal kull Stat Membru bis-setgħat meħtieġa biex jippromovi, jimmonitorja u jirrapporta dwar kwistjonijiet relatati mal-Istrateġija dwar id-drittijiet tat-tfal u l-Garanzija għat-Tfal. It-tfal kollha għandhom jiġu garantiti, f'konformità mal-Konvenzjoni tan-Nazzjonijiet Uniti dwar id-Drittijiet tat-Tfal u l-Karta tad-Drittijiet Fundamentali tal-Unjoni Ewropea, l-oportunità li jkun involuti f'deċiżjonijiet li jaffettwawhom hajjithom u li jinstemgħu b'mod li jkun adattat għall-età u l-maturità tagħhom;

⁽¹⁾ Opinjoni tal-KtR dwar *Il-Korp Ewropew ta' Solidarjetà u l-istrateġija l-ġdida tal-UE dwar iż-żgħażaġh* COR-2018-03892-00-00-AC-TRA.

60. jinnota l-htieġa li jiġi rikonoxxut u identifikat ir-rwol ewlieni li jaqdu l-awtoritajiet lokali u reġjonali fil-ġlieda kontra l-faqar u l-protezzjoni tat-tfal minn kull tip ta' vjolenza, u r-rwol kritiku tagħhom biex jipprevjenu d-diskriminazzjoni u l-eskluzjoni soċjali. Dan kien evidenti fl-isforzi lokali biex tiġi indirizzata l-pandemija tal-COVID-19, fejn hafna reġjuni, bliet u municipalitajiet irreaġixxew malajr u implimentaw miżuri biex itaffu l-effetti negattivi fuq il-faqar fost it-tfal, pereżempju billi pprovdew assistenza alimentari lill-familji fil-bżonn b'diversi modi;

61. jinnota li l-Istati Membri u atturi oħra għandhom ihejju għall-hafna sfidi li jistgħu jkunu mistennija li jinqalgħu wara li tbatti l-pandemija minhabba bidliet fil-kundizzjonijiet tal-ġhajxien tat-tfal u tal-familji. L-awtoritajiet lokali u reġjonali jaqdu rwol ċentrali biex jipprovdu servizzi ewlenin immirati fil-proposta tal-Garanzija Ewropea għat-Tfal. Għalhekk huwa essenzjali li l-awtoritajiet u r-reġjuni lokali jiġu involuti bhala msieħba ewlenin fl-iżvilupp u l-implimentazzjoni tal-Garanzija għat-Tfal, billi jippromovu l-governanza f'diversi livelli, u jiżviluppaw responsabbiltà kongunta u strateġiji kkoordinati għal-livelli lokali, nazzjonali u tal-UE.

Brussell, it-12 ta' Ottubru 2021.

Apostolos TZITZIKOSTAS

Il-President
tal-Kumitat Ewropew tar-Reġjuni

Opinjoni tal-Kumitat Ewropew tar-Regjuni — L-involvement effettiv tal-awtoritajiet lokali u reġjonali fit-thejjija tal-Ftehimiet ta' Shubija u l-Programmi Operazzjonali għall-perjodu 2021–2027

(2022/C 61/04)

Relatur: Juraj DROBA (SK/KRE), President tar-Regjun ta' Bratislava

RAKKOMANDEZZJONIJIET TA' POLITIKA

IL-KUMITAT EWROPEW TAR-REĠJUNI

1. jirrimarka li l-ghodda ewlenija ta' investiment tal-UE, il-politika ta' koeżjoni, qabel kollox timmira li tnaqqas id-disparitajiet ekonomiċi, soċjali u territorjali bejn ir-regjuni tal-UE u tindirizza l-isfidi strutturali, bhall-holqien tal-impjiegi, il-protezzjoni tal-impjiegi eżistenti, il-kompetittività, it-tkabbir ekonomiku, u l-indirizzar tat-tibdil fil-klima, il-mobilità sostenibbli u l-eskluzjoni soċjali; jenfasizza, fl-istess hin, li r-regjuni, il-bliet u l-muniċipalitajiet huma responsabbli għall-iżvilupp ġenerali u sostenibbli taż-żoni tagħhom stess, u għaldaqstant għandhom ikunu mghammra bil-mezzi finanzjarji adatti biex iwettqu dan il-kompitu;
2. jenfasizza li l-valur miżjud tal-politika ta' koeżjoni tal-UE jmur lil hinn mill-impatt ekonomiku, soċjali u territorjali pożittiv li ntwera, peress li dan jimplika wkoll l-impenn tal-Istati Membri u r-regjuni favur it-tishih tal-integrazzjoni Ewropea;
3. jenfasizza li l-leġiżlazzjoni tal-UE dwar il-politika ta' koeżjoni tirrikjedi l-involvement tal-awtoritajiet lokali u reġjonali fl-istadji kollha tal-perjodu ta' programmazzjoni, mill-ippjanar sal-implimentazzjoni, il-monitoraġġ u l-evalwazzjoni; jemmen li, bhala parti mill-proċedura ta' programmazzjoni, dawn l-awtoritajiet għandhom ikunu involuti bis-shih fil-proċess ta' analiżi tal-htigijiet u ta' identifikazzjoni tal-miżuri għall-finijiet tat-thejjija tal-ftehimiet ta' shubija u l-programmi operazzjonali tematiċi, bil-hsieb li jiġu indirizzati sfidi speċifiċi fir-regjuni u jintlahqu l-oġettivi tal-politika ta' koeżjoni. Inkella, hemm riskju li l-mod kif dawn id-dokumenti jithejju ma jissodisfax il-htigijiet fil-prattika;
4. jenfasizza li r-regoli ewlenin għall-involvement tal-imsiehba huma minquxa fil-Kodiċi tal-Kondotta Ewropea dwar Shubija fil-qafas tal-Fondi Strutturali u ta' Investiment Ewropej⁽¹⁾ (Kodiċi Ewropea), li jibqa' validu għall-perjodu ta' programmazzjoni l-ġdid
5. jinnota li l-ippjanar strateġiku huwa l-baži biex l-implimentazzjoni tal-politika ta' koeżjoni tirnexxi. Id-dokumenti ewlenin ta' din il-politika huma l-ftehimiet ta' shubija u l-programmi operazzjonali li jistabbilixxu l-prijoritajiet strateġiċi, inklużi l-allokazzjoni finanzjarja u l-miżuri proposti, li se jkollhom impatt kbir fuq kif ir-regjuni jiżviluppaw matul id-deċennju li jmiss;
6. jitlob li d-dokumenti strateġiċi ewlenin għall-perjodu ta' programmazzjoni l-ġdid jiġu adottati minghajr dewmien sabiex l-implimentazzjoni tkun tista' tibda mill-aktar fis possibbli;
7. jilqa' l-interess li wriet il-Presidenza Slovena li jmiss tal-Kunsill tal-UE biex tistharreġ aktar dwar it-tema tas-shubija fil-FSIE bil-ghan li tittejjeb l-applikazzjoni tiegħu, u huwa lest li jaħdem magħha;

L-applikazzjoni tal-prinċipji tas-shubija u tal-governanza f'diversi livelli

8. il-prinċipju ta' shubija u l-mudell ta' governanza f'diversi livelli, li huma bbażati fuq koordinazzjoni msahha fost l-awtoritajiet pubbliċi, l-imsiehba ekonomiċi u soċjali u s-soċjetà civili, jstgħu jikkontribwixxu b'mod effettiv biex jiġu kkomunikati aħjar l-oġettivi u r-rizultati politiċi tal-UE;
9. jinnota li l-approċċ tas-shubija huwa proċess parteċipattiv u kollettiv li jinvolvi l-awtoritajiet pubbliċi fil-livell Ewropew, nazzjonali, reġjonali u lokali, kif ukoll l-imsiehba soċjoekonomiċi rilevanti u r-rappreżentanti tas-soċjetà civili;

⁽¹⁾ Ir-Regolament ta' Delega tal-Kummissjoni (UE) Nru 240/2014 tas-7 ta' Jannar 2014 dwar il-kodiċi tal-kondotta Ewropea dwar shubija fil-qafas ta' Fondi Strutturali u ta' Investiment Ewropej (ĠU L 74, 14.3.2014, p. 1).

10. jirrimarka li l-applikazzjoni tal-prinċipji tas-shubija u l-governanza f'diversi livelli tikkontribwixxi għal identifikazzjoni aħjar tal-htigijiet, impenn kollettiv aktar b'saħħtu biex jintlaħqu l-oġettivi, kif ukoll sens ta' "sjieda" fost l-imsiehba involuti u komplementarjetà aħjar ma' strumenti oħrajn. Tgħin ukoll biex jissahħah l-appoġġ għall-proġett Ewropew komuni billi tikkomunika dwar il-kontribut tal-politika ta' koeżjoni għas-soluzzjoni tal-problemi lokali, u b'hekk l-UE titqarreb lejn in-nies u jtnaqqas id-defiċit demokratiku;

11. huwa tal-fehma li analiżi fil-fond mill-awtoritajiet lokali u reġjonali fir-rigward tat-territorju tagħhom toffri l-bażi għat-tfassil kif imiss tal-programmi. Barra minn hekk, il-kooperazzjoni bejn il-partijiet ikkonċernati fil-livelli differenti tal-gvern tikkontribwixxi għal sinerġiji aħjar bejn il-politiki tagħhom u tevita d-duplikazzjoni jew l-approċċi konfliġġenti f'qasam partikolari;

12. jenfasizza li l-awtoritajiet reġjonali u lokali diġà għandhom esperjenza vasta fit-thejġija u l-implimentazzjoni ta' diversi perjodi ta' programmazzjoni, li għandhom jintużaw bhala bażi skont il-prinċipju tas-shubija sabiex il-perjodu ta' programmazzjoni l-ġdid jitfassal aħjar; jirrimarka, madankollu, li l-esperjenza tagħhom turi wkoll li r-rispett għall-prinċipji tas-shubija u tal-governanza f'diversi livelli jvarja minn Stat Membru tal-UE għal iehor u li l-proċessi tal-amministrazzjonijiet ċentrali mhumiex bilfors inkluzivi;

13. jinnota, b'mod ġenerali, li s-shubija formali hija applikata fi stati deċentralizzati jew stati federali b'mekkaniżmi ta' kooperazzjoni stabbiliti, iżda għad hemm lok għal titjib; ir-rwol tal-awtoritajiet lokali u reġjonali spiss huwa limitat fi stati unitarji iżgħar. Fl-istess hin, is-sentiment l-aktar komuni f'hafna pajjiżi huwa li aktar ma r-reġjuni, il-bliet u l-municipalitajiet ikunu mbegħdin mill-belt kapitali, aktar ikun dgħajfef ir-rwol tagħhom fit-thejġija tal-perjodu ta' programmazzjoni; jappella lill-Istati Membri kollha tal-UE jiżguraw applikazzjoni adatta tal-governanza f'diversi livelli biex jiżguraw li l-awtoritajiet lokali u reġjonali kollha jibbenefikaw minnha;

14. huwa mħasseb hafna li mhux possibbli li l-prinċipju tas-shubija jiġi applikat kif suppost fl-Istati Membri kollha. In-negozjati dwar il-ftehimiet ta' shubija u l-programmi operazzjonali wrew li għalkemm fil-biċċa l-kbira tal-kazijiet ġew ikkonsultati l-awtoritajiet lokali u reġjonali, l-involvement tagħhom ma jrarrafx fi shubija shiha kif stabbilit fil-Kodiċi tal-Kondotta Ewropea dwar Shubija;

15. jinsab imħasseb dwar il-progress limitat fxi Stati Membri fir-rigward tal-ftuħ ta' spazji għad-djalogu u l-komunikazzjoni bil-hsieb li jiġu definiti d-dokumenti strateġiċi reġjonali għall-perjodu ta' programmazzjoni 2021-2027, b'tali mod li għadha mhix magħrufa l-allokazzjoni finanzjarja tal-Fondi Strutturali li għandha ssir disponibbli għall-implimentazzjoni tal-programmi operazzjonali;

16. jinsab imħasseb dwar is-sejbiet ewlenin minn studju^(?), li juri li l-involvement tal-imsiehba fit-thejġija tal-perjodu ta' programmazzjoni l-ġdid tjeb biss bi ftit meta mqabbel mal-perjodu ta' programmazzjoni 2014-2020, u li l-mod kif tiġi implimentata s-shubija bilkemm inbidel, u b'hekk il-potenzjal tagħha mhux sfruttat bis-shih; huwa daqstant iehor imħasseb dwar is-sejba li proporzjon eċċessivament għoli tal-awtoritajiet lokali u reġjonali huma involuti biss fil-konsultazzjonijiet pubbliċi, u ma għandhomx rwol aktar dirett fil-kompilazzjoni tad-dokumenti strateġiċi; Fil-pajjiżi fejn is-shubija mhijiex stabbilita sew u hija biss superficjali, il-Kummissjoni Ewropea għandha tgħin ukoll fl-istudju ta' mekkaniżmi sabiex jiġi żgurat li tiġi applikata kif xieraq;

17. jistieden lill-Kummissjoni Ewropea u lill-Istati Membri jagħtu spinta lill-attraenza tal-finanzjament tal-politika ta' koeżjoni tal-UE permezz ta' aktar semplifikazzjoni u trażżin tar-regolamentazzjoni żejda (gold-plating), u jikkunsidraw li jnaqqsu l-kumplessità u, fejn xieraq, l-għadd ta' regolamenti u linji gwida;

18. huwa tal-fehma li shubija kompleta ma tista' tiġi imposta minn ebda regolament jew att legiżlattiv, iżda hija r-riżultat ta' djalogu fit-tul ibbażat fuq il-fiduċja u r-rispett reċiproċi, il-kultura politika u l-interess ġenwin tal-partijiet involuti biex jinstabu l-aħjar soluzzjonijiet għaž-żona kkonċernata; jirrimarka li dan id-djalogu fit-tul ibbażat fuq il-fiduċja jirrikjedi wkoll qafas legali u operazzjonali ċar u affidabbli li għalih l-istituzzjonijiet tal-UE jkunu responsabbli wkoll;

19. jinsab diżappuntat li r-regolament dwar il-Faċilità għall-Irkupru u r-Reżiljenza ma jirrikjedix l-applikazzjoni tal-Kodiċi ta' Kondotta, iżda jirrakkomanda biss l-involvement tal-awtoritajiet lokali u reġjonali, li wassal biex il-pjani nazzjonali għall-irkupru u r-reżiljenza thejw bil-biben magħluqa u bi ftit involviment tal-awtoritajiet lokali u reġjonali u mingħajr kontribut sinifikanti min-naha tagħhom. Dan ipoġġi f'riskju l-kapaċità ta' assorbiment u ta' implimentazzjoni tal-fondi. Minhabba dan, l-awtoritajiet lokali u reġjonali huma fil-prattika sempliċi entitajiet li jimplimentaw id-deċiżjonijiet mehuda mill-Istati Membri dwar il-kompetenzi tagħhom stess;

(?) *Application of the principles of partnership and multi-level governance in Cohesion Policy programming 2021–2027* (L-applikazzjoni tal-prinċipji tas-shubija u tal-governanza f'diversi livelli fil-programmazzjoni tal-politika ta' koeżjoni, (mhux disponibbli bil-Malti)) <https://op.europa.eu/en/publication-detail/-/publication/effcb753-a6ff-11eb-9585-01aa75ed71a1>

20. jirrimarka li l-potenzjal tas-shubija mhuwiex sfruttat biżżejjed u lanqas ma jitqies biżżejjed f'għadd ta' pajjiżi, u jitlob li jiġu mfittxija eżempji ta' Prattika tajba sabiex il-partijiet ikkonċernati jkun jista' jkollhom rwol effettiv; jinnota b'dispaċir ukoll li l-gvernijiet f'diversi Stati Membri mhumiex miftuhin għal approċċi godda għall-involvement tal-imsieħba, u jirreplikaw it-tendenzi stabbiliti tal-passat, li jfixxkel l-implimentazzjoni ta' shubija effettiva; f'dan il-kuntest, madankollu, jilqa' l-intenzjoni tal-Kummissjoni Ewropea li ggedded il-Komunità Ewropea ta' Prattika dwar is-Shubija, bil-hsieb li jiġu skambjati l-esperjenzi u jinbnew il-kapaċitajiet, u huwa lest li jikkontribwixxi b'mod attiv għal din l-inizjattiva;
21. jenfasizza li l-mobilizzazzjoni tal-partijiet ikkonċernati, it-tishih tal-kapaċitajiet tagħhom, u li jiġu kkunsidrati il-fehmiet tagħhom għadhom l-akbar sfida fl-implimentazzjoni tas-shubija, u jqis li huwa ta' diżappunt li għadd mill-oġġezzjonijiet tal-awtoritajiet lokali u reġjonali mill-aħħar perjodu ta' programmazzjoni ma ġewx ikkunsidrati u li minhabba dan għad hemm il-problemi biex l-imsieħba jiġu mobilizzati; jistieden għalhekk li l-Kummissjoni Ewropea tirrikjedi li l-Istati Membri jispjegaw ir-raġunijiet għan-nuqqas ta' kunsiderazzjoni, u jipprezentaw miżuri konkreti bil-għan li jimmobilizzaw u jsaħħu l-partijiet ikkonċernati fil-perjodu ta' programmazzjoni l-ġdid;
22. huwa tal-fehma li struttura effettiva ta' proċessi ta' governanza f'diversi livelli tirrikjedi mhux biss approċċ vertikali li jinvolvi l-livelli differenti ta' governanza, iżda wkoll dimensjoni orizzontali li tinvolvi l-imsieħba soċjoekonomiċi rilevanti, ir-rappreżentanti tas-soċjetà civili u l-qasam akkademiku;
23. jirrimarka li l-awtoritajiet lokali spiss iħossu li mhumiex rappreżentati biżżejjed u li għandhom rwol minuri jew ma jingħatawx widen fil-proċessi preparatorji. Minhabba l-għadd kbir ta' municipalitajiet fin-negozjati, dawn huma prinċipalment rappreżentati mill-assocjazzjonijiet umbrella tagħhom, li għalhekk għandhom rwol importanti fil-proċess ta' thejjija. Madankollu, fi hdan l-istrutturi tagħhom, hemm bżonn ta' kapaċitajiet adatti sabiex jiġi żgurat fluss effiċjenti ta' informazzjoni lejn il-bliet u l-municipalitajiet, sabiex ikunu konxji biżżejjed tal-proċessi li jkunu jinsabu għaddejnin u jkollhom il-possibbiltà li jinfluwenzawhom permezz tal-assocjazzjonijiet tagħhom;
24. jenfasizza l-htieġa li l-awtoritajiet lokali u reġjonali jaqdu rwol predominanti fil-kumitati ta' monitoraġġ tal-programmi operazzjonali, u jistieden lill-awtoritajiet maniġerjali jinvolvu bis-shih lill-awtoritajiet lokali u reġjonali fit-thejjija tal-programmi Interreg ukoll;
25. jitlob li l-prinċipji tas-shubija jiġu implimentati bis-shih taht strumenti godda wkoll, bħall-Mekkanizmu għal Tranzizzjoni Ġusta, il-Faċilità għall-Irkupru u r-Reziljenza u strumenti godda oħrajn iffinanzjati taht l-istrument NextGenerationEU; jindika l-impatt kbir li se jkollha l-Faċilità għall-Irkupru u r-Reziljenza fuq il-politika ta' koeżjoni u r-riskju ta' duplikazzjonijiet u inkonsistenzi li jista' jkun hemm bejn dawn l-istrumenti;
26. jitlob li l-prinċipju tas-shubija jiġi applikat ukoll fil-politika agrikola komuni (PAK) meta jtfasslu u jiġu implimentati l-pjani strateġiċi; f'dan ir-rigward, l-awtoritajiet lokali u reġjonali għandhom ikunu involuti mill-qrib, b'mod partikolari fl-azzjonijiet tal-Fond Agrikolu Ewropew għall-Iżvilupp Rurali (FAEŻR); jenfasizza l-opportunitajiet, li toffri l-applikazzjoni tal-prinċipju tas-shubija fil-PAK, b'mod partikolari fir-rigward ta' tfitxija għal sinerġiji bejn il-proġetti, iffinanzjati taht il-FEŻR u t-tieni pilastru tal-PAK;
27. jenfasizza l-importanza tad-diplomazija parallela mill-awtoritajiet reġjonali u lokali fil-livell Ewropew u jistieden lill-Kummissjoni Ewropea tinvolvi lill-awtoritajiet lokali u reġjonali fin-negozjati dwar il-forma tal-ftehimiet ta' shubija u l-programmi operazzjonali; billi jressqu argumenti bbażati fuq id-data konkreta u l-għarfien tagħhom tal-problemi lokali, dawn l-awtoritajiet jistgħu jikkontribwixxu għal stabbiliment aktar effettiv u realistiku tal-prijoritajiet fid-dokumenti strateġiċi;
28. jenfasizza li l-awtoritajiet lokali u reġjonali jistgħu jsawru l-programmi operazzjonali tagħhom b'tali mod li l-integrazzjoni tal-perspettiva tal-ġeneri tingħata post prominenti b'konformità mal-Artikolu 16(f) tal-Ftehim Interistituzzjonali u l-ambizzjoni tal-Kummissjoni Ewropea li tipprevedi l-inklużjoni tal-integrazzjoni tal-perspettiva tal-ġeneri fil-programmi tal-UE u l-pjan li tiġi implimentata metodoloġija dwar l-evalwazzjoni tal-impatt fuq il-perspettiva tal-ġeneri fil-valutazzjonijiet tal-impatt mhux aktar tard mill-1 ta' Jannar 2023; jappella lill-Istati Membri u lill-awtoritajiet lokali u reġjonali jqisu dan fil-passi kollha ta' programmazzjoni;
29. jenfasizza li d-differenzi fiż-żmien tat-thejjija tal-pjani nazzjonali għall-irkupru u r-reziljenza u l-ftehimiet ta' shubija jistgħu, f'xi każijiet, ifixxku l-koordinazzjoni istituzzjonali effettiva u jillimitaw it-tiftix għal sinerġiji; il-prijorità potenzjali tal-finanzjament tal-Faċilità għall-Irkupru u r-Reziljenza fuq il-politika ta' koeżjoni, minhabba l-pressjoni biex tiġi implimentata u adottata malajr, tista' tnaqqas l-attivitajiet fil-programmazzjoni u l-implimentazzjoni tal-politika ta' koeżjoni 2027, u b'hekk tikkontribwixxi għal aktar dewmien fl-użu tal-finanzjament ta' koeżjoni; iwissi dwar ir-riskju ta' rkupru mhux uniformi fost ir-reġjuni differenti tal-Ewropa u dwar zieda fl-inugwaljanza minhabba nuqqas ta' approċċ spazjali

ghall-iżvilupp tal-pjani ffinanzjati mill-Faċilità għall-Irkupru u r-Reżiljenza; jappella għalhekk biex l-awtoritajiet Ewropej u nazzjonali jgħaġġlu l-pass fit-tnejja tal-ftehimiet ta' shubija u l-programmi operazzjonali u jsaħħu s-sinergiji bejn il-ftehimiet ta' shubija u l-pjani nazzjonali għall-irkupru u r-reżiljenza;

30. jitlob li d-dokumenti rilevanti jintbagħtu lill-awtoritajiet lokali u reġjonali fi żmien xieraq qabel il-laqgħat ta' hidma; fl-istess ħin, huwa ta' dizappunt li l-imsieħba spiss ikollhom ftehimiet biex jikkumentaw dwar id-dokumenti, u għalhekk jitlob li jingħataw perjodu ta' żmien adegwat li jkun jirrifletti l-importanza tad-dokumenti li dwarhom ikunu se jsiru l-kummenti. L-involviment tal-awtoritajiet reġjonali u lokali m'għandux ikun formalità biss, u għandu dejjem jingħata feedback dwar il-kummenti li jsiru;

31. jistieden lill-Kummissjoni Ewropea tissorvelja mill-qrib l-applikazzjoni tal-prinċipju tas-shubija kemm fin-negozjati informali mal-Istati Membri kif ukoll fil-valutazzjoni ta' abbozzi ta' ftehimiet ta' shubija u programmi operazzjonali, u tipprovdi rakkomandazzjonijiet lill-Istati Membri u lill-awtoritajiet rilevanti biex itejbu l-proċessi ta' shubija;

32. jipproponi li, f'kooperazzjoni mal-Presidenza Slovena tal-Kunsill tal-UE, tiġi organizzata sessjoni kongunta ta' hidma li tiffoka fuq l-involviment tal-awtoritajiet reġjonali u lokali u fuq il-kunsiderazzjoni ta' fehmietom sabiex it-tnejja u l-implimentazzjoni tal-programmi tal-politika ta' koeżjoni jsiru aktar effettivi; barra minn hekk, jissuġġerixxi li t-tema tas-shubija fil-FSIE tiġi indirizzata wkoll fil-kuntest tal-inizjattiva ta' "regolamentazzjoni aħjar", u titqiegħed ukoll fuq l-aġenda tal-laqgħat tal-Kunsill sabiex jiġu enfasizzati l-benefiċċji ta' shubija effettiva u ta' governanza f'diversi livelli fit-tnejja u l-implimentazzjoni tal-programmi tal-politika ta' koeżjoni, u jintwera li dan l-approċċ jgħin biex jintlaħqu objettivi ta' politika komuni tal-UE u għalhekk għandu jiġi applikat f'oqsma oħra ta' politika wkoll;

Il-kodiċi tal-kondotta Ewropea dwar shubija fil-qafas tal-Fondi Strutturali u ta' Investiment Ewropej

33. jenfasizza l-importanza tal-Kodiċi ta' Kondotta Ewropew dwar is-shubija u r-rwol tal-prinċipju tas-shubija fit-tishih tal-impenn kollettiv u tas-sens ta' responsabbiltà fir-rigward tal-politika ta' koeżjoni;

34. jinnota li l-Kodiċi tal-Kondotta Ewropea tipprovdi rakkomandazzjonijiet dettaljati għall-implimentazzjoni effettiva tas-shubija filwaqt li jitqiesu l-htigijiet speċifiċi fil-livell lokali u reġjonali;

35. jenfasizza li l-Artikolu 6 tar-Regolament Delegat tal-Kummissjoni jirrikjedi l-involviment ibbilanċjat tal-imsieħba għat-tfassil tal-ftehimiet ta' shubija u tal-programmi operazzjonali, kif ukoll il-konformità mal-Kodiċi tal-Kondotta Ewropea; għalhekk, jistieden lill-awtoritajiet ta' gestjoni u lill-korpi ċentrali ta' koordinazzjoni jimplementaw bis-shih dawn ir-rewżiti u jinvolvu lill-imsieħba lil hinn minn sempliċi konsultazzjonijiet formali;

36. bihsiebu jissorvelja mill-qrib l-applikazzjoni tal-Kodiċi tal-Kondotta Ewropea matul it-tfassil tal-ftehimiet ta' shubija u l-programmi operazzjonali, f'konformità mal-prijoritajiet politiċi tiegħu għall-2020-2025⁽³⁾; barra minn hekk, jitlob lill-Kummissjoni tivverifika l-applikazzjoni effettiva tal-prinċipju tas-shubija qabel ma tapprova l-ftehimiet ta' shubija nazzjonali u l-programmi operazzjonali;

37. jinnota li l-prinċipju tas-shubija ġie stabbilit b'rabta mal-Kodiċi tal-Kondotta Ewropea għall-perjodu ta' programmazzjoni 2014-2020, u għalhekk ma jirrifletti l-istrumenti godda u s-sitwazzjoni mindu faqqgħet il-pandemija; huwa tal-fehma li l-prinċipju tas-shubija għandu għalhekk jissahħah fil-Kodiċi tal-Kondotta Ewropea, kif diġà talab fl-Opinjoniġiet preċedenti tiegħu;

38. jistieden lill-gvernijiet reġjonali u lokali jkunu involuti bis-shih fir-reviżjoni ta' nofs it-terminu tal-perjodu ta' programmazzjoni 2021-2027. Dan għandu jinkludi Opinjoni tal-KtR dwar l-esperjenzi dwar l-implimentazzjoni fl-ewwel snin u l-aspettattivi tal-awtoritajiet lokali u reġjonali dwar il-pakketti finanzjarji kif ukoll dwar l-implimentazzjoni teknika għall-bqija tal-perjodu ta' programmazzjoni attwali; barra minn hekk, dan jista' jirriżulta fl-abbozzar ta' studju li jevalwa l-esperjenzi rigward l-applikazzjoni tar-rakkomandazzjonijiet tal-Kodiċi tal-Kondotta Ewropea għaxar snin wara l-introduzzjoni tiegħu; il-KtR għandu jkun involut fit-tfassil tat-Termini ta' Referenza tal-istudju, jiddiskuti l-istudju u jkun assoċjat mal-formulazzjoni ta' rakkomandazzjonijiet biex jiġu segwiti l-konkluzjonijiet tal-istudju;

39. jistieden lill-Kummissjoni Ewropea tissorvelja mill-qrib u tevalwa l-implimentazzjoni tal-Kodiċi tal-Kondotta Ewropea u, f'każ li s-shubija mhux qed isir użu biżżejjed tagħha, issir revizjoni abbażi ta' eżempji ta' prattika tajba fl-Istati Membri; jappella lill-Kummissjoni Ewropea tadotta r-rakkomandazzjonijiet ta' din l-Opinjoni, kif ukoll il-konkluzjonijiet tas-sessjonijiet ta' hidma tal-esperti, f'każ li ssir revizjoni tal-Kodiċi;

⁽³⁾ <https://cor.europa.eu/mt/our-work/Pages/cor-priorities.aspx>

40. jirrakkomanda li l-Kummissjoni Ewropea, abbażi tal-eżempji tajbin miġbura, tistieden lill-Istati Membri jfasslu pjani ta' azzjoni dwar kif jista' jittejjeb l-approċċ ta' shubija fl-implimentazzjoni u l-monitoraġġ tal-perjodu ta' programmazzjoni attwali;

41. fl-istess hin, jirrakkomanda li l-Kummissjoni Ewropea tikkunsidra li tistabbilixxi barometru għall-applikazzjoni tas-shubija biex jinkoraġġixxi użu akbar tagħha;

Approċċ ibbażat fuq il-post

42. jenfasizza li l-involvement tal-awtoritajiet lokali u reġjonali fit-tfassil tal-ftehimiet ta' shubija u l-programmi operazzjonali huwa kundizzjoni ewlenija biex dawn jiġu kkonfigurati b'mod strateġiku biex jirriflettu l-htigijiet reali taż-żona kkonċernata, u jemmen li l-implimentazzjoni effettiva tas-shubija u tal-governanza f'diversi livelli hija essenzjali biex jiġu identifikati aħjar il-prijoritajiet ta' investiment li għandhom jiġu appoġġjati mill-FSIE. Sabiex l-investment ikun immirat b'mod effettiv, huwa essenzjali li jitqiesu l-ispeċifitajiet reġjonali u lokali taż-żona kkonċernata, inklużi l-fatturi naturali u demografiċi li jgħolqu żvantaġġi għaliha. L-awtoritajiet lokali u reġjonali għandhom ikunu involuti wkoll fl-għażla tal-indikaturi u l-allokazzjonijiet reġjonali, li l-volum tagħhom għandu jikkorrispondi għall-problemi strutturali taż-żona; minhabba d-disparitajiet bejn ir-reġjuni u fi hdan ir-reġjuni, għad hemm bżonn li jsir investiment fl-infrastruttura bażika, u jiġu pprovduti servizzi bażiċi fl-oqsma tal-ambjent, it-trasport, it-teknoloġiji tal-informazzjoni u l-komunikazzjoni, is-servizzi soċjali, is-saħħa u l-edukazzjoni;

43. jenfasizza li huma r-reġjuni, il-bliet u l-municipalitajiet li huma midhla taż-żoni tagħhom u tal-isfidi ewlenin li għandhom biex jiksbu l-oġettivi Ewropej bħall-Patt Ekoloġiku, u l-aġendi globali bħall-Għanijiet ta' Żvilupp Sostenibbli; huma konxji tal-kwalitajiet pożittivi u d-dgħufijiet tan-nisġa soċjoekonomika tagħhom (eż. żoni bi problemi ta' mobbiltà, l-ambjent u t-tranzizzjoni sostenibbli, il-klima, it-tranzizzjoni tal-enerġija, l-inkluzjoni soċjali, il-ġlieda kontra l-inugwaljanzi, l-edukazzjoni, id-digitalizzazzjoni, eċċ.) u huma kapaċi jagħmlu stima, abbażi tad-data, tal-impatt mistenni ta' kull miżura, kif ukoll ifasslu proposti ta' miżuri aktar immirati jew ifasslu mill-ġdid miżuri eżistenti;

44. jenfasizza li l-pandemija tal-COVID-19 uriet għal darb'ohra l-importanza li l-awtoritajiet lokali u reġjonali għandhom fl-implimentazzjoni tal-fondi strutturali u ta' investiment; fl-istess hin, sar evidenti n-nuqqas ta' mezzi finanzjarji li huma għad-dispożizzjoni ta' bosta awtoritajiet lokali u reġjonali; jilqa' f'dan ir-rigward il-miżuri ta' flessibbiltà, li ġew introdotti mill-Kummissjoni Ewropea fil-pakketti CRII u CRII+; jistieden lill-Kummissjoni tressaq proposta biex testendi r-rata ta' kofinanzjament ta' 100 % għal sena ohra, testendi r-regola N+ 3 u żżid temporanjament il-limitu de minimis tal-għajjuna mill-Istat, sabiex l-awtoritajiet lokali u reġjonali jirċievu appoġġ suffiċjenti f'dawn iż-żminijiet diffiċli;

45. huwa tal-fehma li approċċ ibbażat fuq il-post jista' jikkontribwixxi b'mod sinifikanti għal tranzizzjoni ekoloġika u diġitali sostenibbli, u jirrakkomanda li jitwettqu valutazzjonijiet tal-impatt territorjali aktar frekwenti b'rabta mad-diversi oġettivi tal-politika ta' koeżjoni u dawk tal-Patt Ekoloġiku Ewropeu u l-Istrateġija Diġitali;

46. huwa tal-fehma li, fl-indirizzar tal-isfidi territorjali, għandu jissahha l-approċċ integrat u bbażat fuq il-post minflok jissahha l-approċċ purament settorjali. Huma proprju l-konsegwenzi negattivi tal-kompartimentalizzazzjoni settorjali u t-twarrib tal-interessi ta' dawk involuti li jfixklu approċċ komprensiv u integrat għas-soluzzjoni tal-problemi;

47. huwa tal-fehma li l-istrateġiji territorjali integrati għar-reġjuni u l-bliet (ibbażati fuq investiment territorjali integrat (ITI), u fuq żvilupp lokali mmexxi mill-komunità (CLLD)) għandhom potenzjal enormi biex jinfluenzaw b'mod pożittiv il-fokus tal-programmi operazzjonali nazzjonali sabiex jinghataw widen l-isfidi partikolari reġjonali u lokali; jitlob, għalhekk, li l-programmi operazzjonali jkunu koerenti ma' dawn l-istrateġiji sabiex ikunu mmirati b'mod preċiż. Id-dimensjoni reġjonali għandha titqies ukoll fit-taqsimiet rilevanti tal-programmi operazzjonali sabiex jiġu evitati inkonsistenzi bejn id-dokumenti strateġiċi differenti;

48. jilqa' l-fatt li l-perjodu ta' programmazzjoni 2021-2027 ser ikollu enfasi qawwija fuq l-Investimenti Territorjali Integrati fl-implimentazzjoni, u jahseb li, fejn adatt, il-miżuri proposti fl-istrateġiji integrati għandhom jiġu appoġġjati b'mod sistematiku mingħajr il-htieġa ta' sejhiet ta' interess min-naħa tad-domanda. L-istrateġiji tal-ITI għandhom ikunu komprensivi u jkopru l-miżuri irrISPettivament mill-kompetenzi tal-korpi involuti (stat, reġjuni, municipalitajiet);

49. jirrimarka li, bhala parti mill-implimentazzjoni tal-ITI, ir-reġjuni tal-UE għandhom pjattaformi ta' kooperazzjoni stabbiliti sew ibbażati fuq il-prinċipji tas-shubija u tal-governanza f'diversi livelli li huma kapaci jiddeterminaw b'mod ċar l-isfidi ewlenin u jidentifikaw l-aktar rispons adatt;

50. jitlob li jiġu stabbiliti mekkaniżmi effettivi li jippermettu lill-awtoritajiet lokali u reġjonali jipparteċipaw fl-għażla tal-miżuri tal-ITI abbażi tal-prinċipju territorjali, irrispettivament mill-kompetenzi tal-entitajiet involuti; jirrakkomanda li l-Kummissjoni Ewropea u l-Istati Membri janalizzaw il-mekkanizmi kollaborattivi effettivi li diġà jeżistu fl-Istati Membri, li jistgħu jservu bhala eżempji ta' prattika tajba;

51. jemmen li jkun utli li l-identifikazzjoni tal-prijoritajiet tiġi indirizzata fi hdan gruppi tematiċi dinamici iżgħar li, abbażi ta' data territorjali verifikabbli, se janalizzaw l-isfidi u jipproponu rispons fi hdan tema settorjali partikolari;

52. huwa konxju li n-nuqqas ta' data fil-livell reġjonali u fir-reġjuni transkonfinali huwa ostaklu biex l-investiment jiġi mmirat b'mod effettiv; għalhekk jistieden lill-Kummissjoni Ewropea ssaħħah il-għbir ta' data statistika (permezz tal-Eurostat u l-ESPON) fil-livell NUTS 3 fi hdan id-diversi politiki settorjali rilevanti għall-oġġettivi tal-politika ta' koeżjoni – data li ser tintuża wkoll biex jitkejjel il-progress miksub fil-qasam ikkonċernat; iqis ukoll bhala strument adatt l-Indiċi tal-Progress Soċjali tal-UE, li verżjoni aġġornata tiegħu giet ippreżentata mill-Kummissjoni Ewropea fi tmien l-2020;

53. iqis ukoll in-nuqqas ta' kapacità amministrattiva u analitika bhala xkiel għall-involvement effettiv tal-awtoritajiet lokali u reġjonali, u jitlob li din il-kapacità tissaħħah fil-perjodu ta' programmazzjoni l-għdid;

L-użu ta' għodod diġitali u l-konsegwenzi tal-pandemija

54. jinsab diżappuntat li t-tifqigha tal-pandemija dewmet in-negozjati dwar programmi tal-UE bejn l-awtorità leġislattiva, u b'hekk ukoll l-abbozzar tal-ftehimiet ta' shubija u l-programmi operazzjonali, li ma tlestewx fil-hin għall-bidu tal-perjodu ta' programmazzjoni l-għdid, u jappella għal aċċellerazzjoni immedjata tal-hidma preparatorja u intensifikazzjoni tad-diskussjonijiet;

55. jinnota wkoll b'dispaċir li l-miżuri li ttehdhu biex itaffu t-tixrid tal-pandemija żammew lura wkoll jew ipposponew il-kollaborazzjoni mal-awtoritajiet reġjonali u lokali, f'xi każijiet għal numru ta' xhur, li se jkollu konsegwenzi negattivi fuq l-iżvilupp taż-żoni taġġhom;

56. iwissi kontra x-xejriet lejn iċ-ċentralizzazzjoni fil-programmazzjoni u l-implimentazzjoni tal-Fondi SIE bhala riżultat tal-pandemija u l-ġestjoni parallela ta' żewġ perjodi ta' programmazzjoni;

57. jinnota li l-kriżi pandemika swiet ukoll ta' opportunità biex jiġu involuti l-imsieħba permezz tal-użu mifrux ta' għodod ta' komunikazzjoni diġitali, li b'xi mod jew iehor iffaċilitaw l-interazzjonijiet bejn il-partijiet ikkonċernati u jista' jkollhom impatt pożittiv fuq l-involvement ibbilanċjat tal-imsieħba li inkella ma kienx ikun possibbli għalihom li jkunu parti mit-thejjijiet;

58. jinnota, madankollu, li l-possibbiltajiet għall-imsieħba biex jinteraġixxu fl-aqgħat online hafna drabi huma limitati u għalhekk iqis li huwa meħtieġ li jittejjbu b'mod kostanti l-kundizzjonijiet għall-interazzjoni mal-imsieħba matul il-laqgħat online. Jeħtieġ li jiġu adottati firxa ta' tekniki u approċċi għat-tmexxija tad-diskussjonijiet, flimkien ma' appoġġ mill-assistenza teknika, biex jiġu ffaċilitati aħjar il-laqgħat online;

59. jirrakkomanda wkoll li nibnu fuq eżempji ta' prattika tajba fl-użu ta' għodod ta' komunikazzjoni online u interattiva għall-futur, iżda huwa tal-fehma li s-soluzzjonijiet diġitali ma jstgħux jissostitwixxu l-laqgħat u l-konsultazzjonijiet fiżiċi u għandhom jintużaw biss bhala mezz komplementari skont il-format u n-natura tad-diskussjoni.

Brussell, it-12 ta' Ottubru 2021.

Apostolos TZITZIKOSTAS

Il-President

tal-Kumitat Ewropew tar-Reġjuni

Opinjoni tal-Kumitat Ewropew tar-Regjuni — Aġenda kontra t-Terroriżmu għall-UE: Antiċipazzjoni, Prevenzjoni, Protezzjoni, Rispons

(2022/C 61/05)

Relatur:	Karl VANLOUWE (BE/AE) Membri ta' Assembla Reġjonali: Parlament Fjamming
Dokument ta' referenza:	Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni Aġenda kontra t-Terroriżmu għall-UE: Antiċipazzjoni, Prevenzjoni, Protezzjoni, Rispons COM(2020) 795 final

RAKKOMANDAZZJONIJIET TA' POLITIKA

IL-KUMITAT EWROPEW TAR-REGJUNI

Introduzzjoni

1. jilqa' l-aġenda tal-Kummissjoni kontra t-terroriżmu ⁽¹⁾, li tirrikonoxxi r-rwol ewlieni tal-awtoritajiet lokali u reġjonali, inkluż b'mod partikolari għall-prevenzjoni tar-radikalizzazzjoni u l-protezzjoni tal-ispazji pubbliċi;
2. jaqbel mal-Kummissjoni li n-natura transnazzjonali tan-networks terroristiċi teħtieġ kooperazzjoni aktar b'saħħitha, li tiproteġi u tappoġġja l-valuri u l-istandards komuni tagħna, l-istil ta' hajja Ewropew tagħna, u s-soċjetà pluralistika tagħna;
3. jirrimarka li l-ġlieda kontra t-terroriżmu hija parti mill-politika ta' sigurtà, li hija kompetenza kondiviza bejn l-Unjoni u l-Istati Membri, u, skont it-Trattat dwar il-Funzjonament tal-Unjoni Ewropea ⁽²⁾, iż-żamma tal-ordni pubbliku u s-salvagwardja tas-sigurtà interna huma l-kompetenza tal-Istati Membri, u f'dan ir-rigward jenfasizza wkoll ir-rwol tal-awtoritajiet tal-infurzar tal-liġi reġjonali f'xi Stati Membri;
4. jinnota li l-attakki terroristiċi fl-UE huma ispirati minn raġunijiet diversi, li l-Europol taqşam f'5 kategoriji: it-terroriżmu ġihadista, it-terroriżmu xellugi u anarkist, it-terroriżmu lemini, it-terroriżmu etnonazzjonalist u separatist, u t-terroriżmu b'kawża unika; jenfasizza l-fenomenu dejjem jikber ta' dawk li jwettqu r-reati wahedhom ⁽³⁾;
5. jirrimarka li r-restrizzjonijiet fuq il-libertà tal-moviment minhabba l-miżuri tal-COVID-19 xekklu l-attivitajiet tat-terroristi, iżda sfortunatament, xorta qed jinstabu modi biex iduru magħhom, u għalhekk għandu jitqies l-impatt soċjoekonomiku tal-pandemija, li johloq riskju addizzjonali ta' radikalizzazzjoni u sitwazzjoni ta' kriżi, li tista' tintuża mit-terroristi biex ikompli jippromovu l-għanijiet u l-attivitajiet tagħhom ⁽⁴⁾ ⁽⁵⁾;

Antiċipazzjoni

Intelliġenza strateġika u valutazzjoni tat-theddid

6. jirrikonoxxi, fil-kuntest tan-natura transnazzjonali tan-networks terroristiċi, l-importanza vitali taċ-Ċentru tal-Intelligence u tas-Sitwazzjonijiet tal-Unjoni Ewropea (INTCEN tal-UE) għas-sigurtà interna tal-UE; jilqa' t-talba tal-Kummissjoni biex l-intelligence strateġika tiġi integrata aħjar u biex l-INTCEN tal-UE jkompli jiġi pprovdut kemm b'valutazzjonijiet ta' kwalità tat-theddid mis-servizzi tas-sigurtà u tal-intelligence nazzjonali kif ukoll bir-riżorsi meħtieġa;

⁽¹⁾ COM(2020) 795 final.

⁽²⁾ Artikoli 4, 67 u 72 tat-TFUE.

⁽³⁾ Europol (2020). European Union Terrorism Situation and Trend Report (TE-SAT) 2020 (Rapport tal-Unjoni Ewropea dwar is-Sitwazzjoni u t-Tendenzi tat-Terroriżmu (TE-SAT) 2020).

⁽⁴⁾ Europol (2020). Rapport tal-Unjoni Ewropea dwar is-Sitwazzjoni u t-Tendenzi tat-Terroriżmu (TE-SAT) 2020.

⁽⁵⁾ Id-Direttorat Eżekuttiv tal-Kumitat kontra t-Terroriżmu tal-Kunsill tas-Sigurtà tan-Nazzjonijiet Uniti (2020). The impact of the COVID-19 pandemic on terrorism, counter-terrorism and countering violent extremism (L-impatt tal-pandemija tal-COVID-19 fuq it-terroriżmu, il-ġlieda kontra t-terroriżmu u l-ġlieda kontra l-estremiżmu vjolenti).

It-tishih tal-kapaċità ta' detezzjoni bikrija

7. jilqa', fil-kuntest tar-riċerka dwar is-sigurtà tal-UE, iż-żieda fil-kapaċità ta' detezzjoni bikrija ta' theddid terroristiku potenzjali, u jenfasizza l-importanza tal-interoperabilità għall-iskambju ta' informazzjoni;
8. jappoġġja, fil-kuntest tal-Programm Orizzont Ewropa, li r-riċerka ser tiġi integrata aktar fiċ-ċiklu tal-politika tas-sigurtà, li jippermetti li l-Europol tkun tista' tghin tidentifika temi ewlenin ta' riċerka, kif ukoll tfassal u timplimenta l-programmi qafas tal-UE rilevanti;

Biex nibqgħu fuq quddiem: ir-rwol tat-teknoloġiji l-godda

9. jirrikonxxi l-opportunitajiet ta' teknoloġiji innovattivi godda bħall-intelliġenza artifiċjali u d-droni biex jidentifikaw b'mod proattiv it-theddud terroristiku u jikkontribwixxu għas-sigurtà tal-ispazji pubbliċi; jilqa' l-impenn tal-Kummissjoni li tiffinanzja proġetti sabiex jiġu żviluppati teknoloġiji godda permezz tal-Aġenda Urbana tal-UE⁽⁶⁾, u jappella biex jiġu skambjati l-aħjar prattiki bejn il-gvernijiet, l-industrija u l-esperti;
10. jirrimarka li teknoloġiji godda qed johlqu wkoll theddid gdid, u jilqa', fost affarijiet oħra, il-pjani tal-Kummissjoni biex tiskopri, tintraċċa u tidentifika aħjar drones potenzjalment malizzjużi;
11. jenfasizza li fiċ-ċirkostanzi kollha, iżda b'mod partikolari fil-każ tat-teknoloġiji godda, hemm bżonn li jinstab bilanċ bejn, minn naħa, id-dritt għas-sigurtà u l-integrità fiżika u, min-naħa l-oħra, id-drittijiet u l-libertajiet fundamentali l-oħra; f'dan ir-rigward jehtieg li tiġi inkluża sistema ta' kontrolli, u tinghata prijorità lill-proporzjonalità u s-sorveljanza gudiżzarja indipendenti;

Prevenzjoni*Il-ġlieda kontra l-ideoloġiji estremisti online*

12. jilqa' l-impenn tal-Kummissjoni li tappoġġja t-tkomplija tal-implimentazzjoni tal-Protokoll tal-UE dwar il-Kriżijiet bil-ghan li jiġi indirizzat it-tixrid virali ta' kontenut terroristiku online, f'kooperazzjoni mal-Europol, li l-unità kompetenti tagħha għandha tissahħaħ f'termini ta' riżorsi u kapaċità;
13. jiehu nota tal-impenn tal-Kummissjoni li testendi l-lista ta' reati fil-livell tal-UE⁽⁷⁾ għar-reati ta' mibegħda u d-diskors ta' mibegħda, kif ukoll tal-proposta tagħha għal Att dwar is-Servizzi Diġitali⁽⁸⁾; jenfasizza, f'dan ir-rigward, il-htieġa li jitqiesu l-oqsfa legali fl-Istati Membri u jindika li għandhom dejjem jitqiesu d-drittijiet u l-libertajiet fundamentali kollha, inkluż id-dritt għal-libertà tal-espressjoni;
14. jenfasizza l-importanza tat-tixrid ta' narrattivi u kontronarrattivi alternattivi fil-ġlieda kontra r-radikalizzazzjoni, it-terroriżmu u d-diżinformazzjoni, u jilqa' l-impenn tal-Kummissjoni li tappoġġja lill-Istati Membri biex jizviluppaw din il-komunikazzjoni strategika;

L-appoġġ lill-atturi lokali għal komunitajiet aktar reżiljenti

15. jenfasizza l-impenn tiegħu li jkompli jkollu rwol attiv fil-ġlieda kontra r-radikalizzazzjoni, u jilqa' l-appoġġ tal-Kummissjoni għan-Network ta' Sensibilizzazzjoni dwar ir-Radikalizzazzjoni⁽⁹⁾ u l-inizjattiva "Bliet tal-UE kontra r-Radikalizzazzjoni"⁽¹⁰⁾;
16. jenfasizza, b'mod partikolari fir-rigward tal-identifikazzjoni bikrija tar-radikalizzazzjoni, l-importanza ta' approċċ multidixxiplinari f'kooperazzjoni mas-soċjetà ċivili; jindika l-aħjar prattiki, bħall-unitajiet lokali ta' sigurtà integrata, fejn l-amministrazzjonijiet lokali, il-pulizija, l-assistenti soċjali, l-organizzazzjonijiet ta' prevenzjoni, is-servizzi tal-edukazzjoni (mhux formali), il-konsulenti reliġjużi, eċċ., jingħaqdu biex jitnieda approċċ skont il-każ fir-rigward ta' persuni radikalizzati⁽¹¹⁾; f'dan ir-rigward ifakkar fil-prinċipju kruċjali tas-segretezza professjonali kondiviza, jitlob li jkun hemm skambju ta' prattiki tajba f'dan il-qasam u jenfasizza li għandhom jiġu kkunsidrati r-regoli tal-Istati Membri fir-rigward tal-protezzjoni tal-ħajja privata;

⁽⁶⁾ <https://futurium.ec.europa.eu/en/urban-agenda/security-public-spaces>

⁽⁷⁾ Artikolu 83(1) tat-TFUE.

⁽⁸⁾ COM(2020) 825 final.

⁽⁹⁾ https://ec.europa.eu/home-affairs/networks/radicalisation-awareness-network-ran_en (mhux disponibbli bil-Malti).

⁽¹⁰⁾ https://ec.europa.eu/home-affairs/policies/internal-security/counter-terrorism-and-radicalisation_en (mhux disponibbli bil-Malti).

⁽¹¹⁾ https://preventie-radicalisering-polarisering.vlaanderen.be/sites/preventie-radicalisering-polarisering/files/leidraad_livc.pdf

17. ifakkar li l-awtoritajiet lokali u reġjonali huma l-aktar ikkonfrontati direttament bl-oppportunitajiet u l-isfidi tal-integrazzjoni u b'mod partikolari f'dak il-livell, jistenna appoġġ mill-Kummissjoni biex tissalvagwardja u ssaħħah il-koeżjoni soċjali, inkluż permezz tal-Pjan ta' Azzjoni tagħha dwar l-integrazzjoni u l-inklużjoni⁽¹²⁾;

Habsijiet, riabilitazzjoni u riintegrazzjoni

18. jilqa' l-impenn tal-Kummissjoni li tiffoka aktar fuq il-kwistjoni tar-radikalizzazzjoni fil-habsijiet permezz tad-deradikalizzazzjoni, ir-riabilitazzjoni u r-riintegrazzjoni ta' prigionieri radikalizzati; jenfasizza l-htieġa għal approċċ komprensiv biex il-persunal tal-habs, il-haddiema soċjali, il-konsulenti reliġjużi eċċ. jirċievu taħriġ speċjalizzat dwar kif għandhom jaġixxu mal-prigionieri radikalizzati u biex il-mentoring ta' persuni radikalizzati ma jieqafx wara d-detenzjoni jew id-deradikalizzazzjoni tagħhom, u jindika l-importanza tal-iskambju tal-ahjar Prattiki;

Il-konsolidazzjoni tal-gharfien u l-appoġġ

19. jilqa' l-impenn tal-Kummissjoni li tappoġġja l-iżvilupp ulterjuri ta' networks nazzjonali ta' atturi rilevanti; jistenna bil-herqa l-proposti biex jiġi stabbilit Ċentru ta' Gharfien tal-UE dwar il-prevenzjoni tar-radikalizzazzjoni li, minbarra l-kondivizjoni tal-gharfien u l-gharfien espert, għandu jippromovi l-ahjar użu tal-oppportunitajiet ta' finanzjament f'diversi programmi tal-UE; jinnota l-livell għoli ta' gharfien u gharfien espert li diġà għandhom bhalissa l-awtoritajiet lokali u reġjonali⁽¹³⁾, u jistieden lill-korpi kompetenti tal-infurzar tal-liġi reġjonali u s-servizzi ta' intelligence tagħhom jikkontribwixxu kemm għall-iżvilupp ta' networks nazzjonali ta' partijiet interessati rilevanti kif ukoll taċ-Ċentru ta' Gharfien tal-UE dwar il-prevenzjoni tar-radikalizzazzjoni;

20. jenfasizza wkoll l-importanza tal-Fond għas-Sigurtà Interna fil-ġlieda Ewropea kontra t-terroriżmu u jenfasizza l-htieġa li jiġi żgurat li s-sehem tal-fondi ġestiti mill-Istati Membri jilhaq lill-awtoritajiet nazzjonali u reġjonali kompetenti kollha f'dan il-qasam;

Protezzjoni

Il-protezzjoni tan-nies fl-ispazji pubbliċi

21. jenfasizza l-vulnerabilità tal-ispazji pubbliċi għall-attakki terroristiċi u jilqa' l-impenn tal-Kummissjoni li ssaħħah aktar il-prinċipju tas-"sigurtà sa mit-tfassil". Il-KtR jistenna bil-herqa l-"ktieb arkitettoniku virtwali" tal-Kummissjoni biex jiġu inkorporati aspetti tas-sigurtà fid-dizinn ta' spazji pubbliċi futuri u fir-rinnovazzjoni ta' dawk eżistenti, u jindika l-bilanċ li għandu jintlaħaq bejn is-sigurtà tal-ispazji pubbliċi u l-ftuħ, l-abitabilità u l-aċċessibilità ta' dawn l-ispazji;

22. jirrikonoxxi l-valur simboliku għoli tal-postijiet ta' qima, li spiss jagħmluhom il-mira tat-terroristi, u jistenna bil-herqa l-proġetti li l-Kummissjoni bihsiebha tappoġġja f'kooperazzjoni mal-Istati Membri biex tissaħħah il-protezzjoni fiżika tagħhom u li hawnhekk ukoll iridu jsibu bilanċ fir-rigward tal-ftuħ, l-abitabilità u l-aċċessibilità;

Il-bliet bhala s-sinsla tas-sigurtà pubblika

23. jilqa' l-proposti tal-Kummissjoni rigward l-impenn tal-UE dwar is-sigurtà u r-reżiljenza urbana kif ukoll l-inizjattiva l-ġdida "Bliet kontra r-Radikalizzazzjoni u t-Terroriżmu"; jitlob li l-hidma ssehh permezz tal-prinċipju ta' punt uniku ta' servizz biex jiġi żgurat punt uniku ta' kuntatt;

24. jistieden lill-Kummissjoni tinkludi lill-Kumitat tar-Regjuni bhala msieheb shiħ fl-impenn tal-UE dwar is-sigurtà u r-reżiljenza urbana u biex dejjem jiġi kkonsultat fil-proposti rilevanti;

25. jenfasizza li l-fondi tal-politika ta' koeżjoni tal-UE jistgħu jintużaw ukoll għall-prevenzjoni tar-radikalizzazzjoni u għat-titjib tal-infrastruttura pubblika permezz ta' investimenti mmirati lejn il-koeżjoni soċjali, l-integrazzjoni u r-reżiljenza;

⁽¹²⁾ COM(2020) 758 final.

⁽¹³⁾ Parlament Fjamming (2015). Dokument 366 (2014-2015) – Nru 3 u l-Gvern Fjamming (2017). Pjan ta' Azzjoni Fjamming għall-Prevenzjoni tar-Radikalizzazzjoni Vjolenti u l-Polarizzazzjoni.

Nagħmlu l-infrastruttura kritika aktar reżiljenti

26. jenfasizza r-riskju mahluq mill-infrastruttura kritika bħala mira terroristika kif ukoll l-importanza li incidenti ċibernetiċi jiġu rrapportati fil-kuntest tal-leġiżlazzjoni dwar is-sigurtà tan-networks u tas-sistemi tal-informazzjoni⁽¹⁴⁾; jistenna bil-herqa l-proposti tal-Kummissjoni biex tiżdied ir-reżiljenza tal-operaturi u tissaħħa is-sigurtà kontra r-riskji fiżiċi u diġitali;

27. jilqa' l-fatt li l-kamp ta' applikazzjoni tal-Proposta għal Direttiva dwar ir-reżiljenza tal-infrastrutturi kritiċi⁽¹⁵⁾ gie estiż b'mod sinifikanti biex jinkludi l-enerġija, it-trasport, is-saħħa, l-ilma tax-xorb, l-ilma mormi, l-infrastrutturi diġitali, l-amministrazzjoni pubblika u l-ispażju. Itenni⁽¹⁶⁾ t-talba tiegħu lill-Kummissjoni Ewropea biex fil-futur tikkunsidra l-possibbiltà li żżid is-setturi li għandhom jiġu koperti mid-Direttiva, billi tinkludi wkoll is-settur tal-ktajjen tad-distribuzzjoni tal-oġġetti essenzjali;

Is-sigurtà tal-fruntieri

28. ifakkar li l-moviment liberu tal-persuni fi hdan l-UE għandu jkun marbut b'mod inseparabbli mal-kontroll xieraq tal-fruntieri esterni; jaqbel mal-Kummissjoni li jehtieg li jsir aktar biex tinkiseb sistema effettiva ta' ġestjoni tal-fruntieri bil-għan li jiġu kkontrollati b'mod sistematiku l-vjaġġaturi kollha fil-fruntieri esterni sabiex daww issuspettati b'terroriżmu jiġu identifikati u jiċċahdu milli jidhru fl-UE. Il-KtR jistenna bil-herqa l-proposti tal-Kummissjoni għal Strategija ġdida ta' Schengen;

29. jirrikonoxxi l-htieġa li tinkiseb l-interoperabilità tas-Sistema ta' Dhul/Hruġ (EES)⁽¹⁷⁾, is-Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS)⁽¹⁸⁾ u s-Sistema Ewropea ta' Informazzjoni ta' Rekords Kriminali dwar ċittadini ta' pajjiż terz u persuni mingħajr Stat (ECRIS-TCN)⁽¹⁹⁾ u li dawn jiġu implimentati b'mod shih u rapidu;

30. jirrikonoxxi, fil-kuntest tar-Regolamenti l-ġodda dwar is-Sistema ta' Informazzjoni ta' Schengen (SIS)⁽²⁰⁾, il-htieġa li tiġi implimentata s-Sistema Awtomatizzata għall-Identifikazzjoni tal-Marki tas-Swaba' (AFIS) u li fis-SIS tiġi inkluzja informazzjoni dwar għlieda terroristi barranin ipprovduta minn pajjiżi terzi fdati;

Le-ċaħda tat-terroristi mill-mezzi ta' attakk

31. jirrikonoxxi t-theddida kkawżata minn splussivi magħmula d-dar u jappoġġja l-appell tal-Kummissjoni li l-leġiżlazzjoni dwar il-prekursuri tal-isplussivi⁽²¹⁾ tiġi implimentata u infurzata bis-shih; jenfasizza l-importanza li din il-leġiżlazzjoni tiġi rieżaminata u aġġornata regolarment;

Rispons*Appoġġ operazzjonali: it-tishih tal-Europol*

32. jirrikonoxxi r-rwol kruċjali tal-Europol u taċ-Ċentru Ewropew tiegħu għall-Ġlieda Kontra t-Terroriżmu (ECTC) u jenfasizza l-htieġa għal riżorsi addizzjonali; jilqa' l-impenn tal-Kummissjoni⁽²²⁾ li ssahħa il-mandat tal-Europol, biex ikun jista' jikkooopera b'mod effettiv ma' partijiet privati bil-għan li jappoġġja l-investigazzjonijiet kriminali nazzjonali dwar it-terroriżmu fl-ipproċessar u l-analiżi tal-big data, u juża l-għarfien espert tiegħu fir-riċerka u l-innovazzjoni;

Kooperazzjoni fl-infurzar tal-liġi

33. jenfasizza l-htieġa għal kooperazzjoni transfruntiera u transsettorjali fil-ġlieda kontra t-terroriżmu, jitlob kooperazzjoni b'saħħitha bejn l-awtoritajiet kompetenti tal-infurzar tal-liġi reġjonali u nazzjonali u l-Europol, u jenfasizza l-valur miżjud tat-taħriġ rilevanti tal-Aġenzija tal-Unjoni Ewropea għat-Taħriġ fl-Infurzar tal-Liġi (CEPOL)⁽²³⁾; jistenna bil-herqa l-proposta tal-Kummissjoni għal kodiċi fil-livell tal-UE ta' kooperazzjoni tal-pulizija u jitlob li din tikkunsidra l-istruttura decentralizzata ta' xi Stati Membri fir-rigward tas-sigurtà; jilqa' l-impenn tal-Kummissjoni li tkompli tappoġġja u tissalvagwardja n-*Network Atlas* ta' unitajiet ta' intervent speċjali⁽²⁴⁾, u jappella li jiġu esplorati għażliet ta' akkomunament u kondivizzjoni;

⁽¹⁴⁾ Id-Direttiva (UE) 2016/1148.

⁽¹⁵⁾ COM(2020) 829 final

⁽¹⁶⁾ Opinjoni tal-KtR dwar Ir-reżiljenza tal-entitajiet kritiċi, NAT-VII/017

⁽¹⁷⁾ <https://www.eulisa.europa.eu/Activities/Large-Scale-It-Systems/Sis-li>

⁽¹⁸⁾ <https://www.eulisa.europa.eu/Activities/Large-Scale-It-Systems/Etiias>

⁽¹⁹⁾ <https://www.eulisa.europa.eu/Activities/Large-Scale-It-Systems/Ecris-Tcn>

⁽²⁰⁾ Ir-Regolament (UE) 2018/1860, Regolament (UE) 2018/1861, Regolament (UE) 2018/1862.

⁽²¹⁾ Ir-Regolament (UE) 2019/1148.

⁽²²⁾ COM(2020) 796 final.

⁽²³⁾ <https://www.cepol.europa.eu/education-training/what-we-teach/counter-terrorism>

⁽²⁴⁾ Id-Deciżjoni 2008/617/ĠAI.

It-tishih tal-iskambju ta' informazzjoni

34. jirrikonoxxi l-htieġa għal koordinazzjoni, kooperazzjoni u skambju ta' informazzjoni aktar b'saħħithom bejn l-awtoritajiet lokali u reġjonali, l-Istati Membri, il-pulizija, il-ġustizzja, is-servizzi tas-sigurtà u tal-intelligence, kif ukoll mal-aġenziji Ewropej rilevanti; jenfasizza l-aħjar prattiki bl-użu ta' task forces multidixxiplinari, gruppi ta' hidma u unitajiet tas-sigurtà fil-livell lokali, reġjonali u nazzjonali⁽²⁵⁾; jistenna bil-herqa l-proposti tal-Kummissjoni għal mekkaniżmu effiċjenti ta' skambju ta' informazzjoni kontra t-terroriżmu, u jenfasizza l-importanza tad-diskrezzjoni u l-fiducja reciproka;

35. jirrikonoxxi l-htieġa għal skambju aħjar tal-profilu tad-DNA, il-marki tas-swaba' u tal-pala tal-id u d-data dwar ir-registri nazzjonali tal-vetturi bejn l-Istati Membri li jissodisfa l-htieġijiet operattivi tal-awtoritajiet tal-infurzar tal-ligi u jirrispetta l-qafas legali tal-UE dwar il-protezzjoni tad-data; jistenna bil-herqa l-proposti tal-Kummissjoni biex jiġu riveduti, aġġornati u estiżi d-Deciżjonijiet ta' Prüm⁽²⁶⁾;

L-appoġġ ta' investigazzjonijiet u prosekuzzjoni

36. jirrikonoxxi li minkejja li l-kriptaġġ tal-informazzjoni huwa għodda importanti għall-protezzjoni taċ-ċibersigurtà u tad-drittijiet fundamentali, dan jintuża hażin mit-terroristi, u jistenna bil-herqa l-kooperazzjoni proposta mill-Kummissjoni mal-Istati Membri biex jiġu identifikati soluzzjonijiet għal aċċess legali għal din id-data f'konformità mad-drittijiet u l-libertajiet fundamentali tagħna u l-qafas legali tal-UE dwar il-protezzjoni tad-data;

37. jirrikonoxxi, fil-kuntest tal-identifikazzjoni, id-detezzjoni u l-prosekuzzjoni ta' ġellieda terroristi barranin li jirritornaw, il-htieġa u l-komplessità tal-ġbir ta' evidenza u data mill-kamp tal-battalja; jistenna bil-herqa l-inizjattivi tal-Kummissjoni biex jiġu appoġġjati l-Istati Membri f'dan ir-rigward, u jilqa' l-impenn tal-Kummissjoni biex issaħħah il-kooperazzjoni ma' pajjiżi terzi;

Appoġġ imsaħħah għall-vittmi tat-terroriżmu

38. jenfasizza l-impatt enormi tal-attakki terroristiċi fuq il-vittmi, u jirrimarka li l-appoġġ għall-vittmi għandu jkun ibbażat fuq ir-rikonoxximent, il-kommemorazzjoni, il-ġustizzja u t-tiftix tal-verità;

39. jenfasizza l-htieġa li l-vittmi jingħataw appoġġ, u jinnota l-prattika tajba ta' sistema ta' ġestjoni tal-kazijiet b'mentors, li permezz tagħha l-vittmi jkun akkumpanjati individwalment fil-livell amministrattiv u emozzjonali;

40. jenfasizza l-valur miżjud tal-proġett pilota taċ-Ċentru ta' għarfien espert tal-UE għall-vittmi tat-terroriżmu⁽²⁷⁾ u jappella biex dan ikompli jiġi żviluppat u estiż lil hinn mill-2021 sabiex titwettaq aktar hidma prattika fuq il-post; jappella għal kooperazzjoni b'saħħitha maċ-Ċentru ta' Għarfien futur tal-UE dwar il-prevenzjoni tar-radikalizzazzjoni, iżda dawn iż-żewġ Ċentri m'għandhomx jingħaqdu;

41. jilqa' l-impenn tal-Kummissjoni li tesplora modi kif ittejjeb l-aċċess tal-vittmi għall-kumpens, inkluż fir-rigward tal-vittmi tat-terroriżmu f'sitwazzjonijiet transfruntiera, li huma residenti ta' Stat Membru ieħor milli dak fejn seħħ l-attakk terroristiku; jappella li jiġu kkunsidrati sistemi bħal fond ta' garanzija għall-vittmi tat-terroriżmu.

Brussell, it-12 ta' Ottubru 2021.

Apostolos TZITZIKOSTAS

Il-President

tal-Kumitat Ewropew tar-Regġuni

⁽²⁵⁾ https://www.besafe.be/sites/default/files/2019-06/planr_en.pdf

⁽²⁶⁾ Id-Deciżjonijiet 2008/615/ĠAI u 2008/616/ĠAI.

⁽²⁷⁾ https://ec.europa.eu/info/policies/justice-and-fundamental-rights/criminal-justice/eu-centre-expertise-victims-terrorism_en (mhux disponibbli bil-Malti).

Opinjoni tal-Kumitat Ewropew tar-Reġjuni — Il-protezzjoni tal-indikazzjonijiet Ġeografici industrijali u tal-artiġjanat fl-Unjoni Ewropea

(2022/C 61/06)

Relatur: Martine PINVILLE (FR/PSE), membru tal-Kunsill Reġjonali ta' Nouvelle-Aquitaine

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI

Kummenti generali

1. jilqa' t-thabbira li għamlet il-Kummissjoni Ewropea, fil-Pjan ta' Azzjoni għall-Proprietà Intellettwali tagħha ta' Novembru 2020, li tistudja l-possibbiltà li tinholq sistema ta' protezzjoni tal-indikazzjonijiet ġeografici (IG) tal-UE għall-prodotti mhux agrikoli, u jfakkar li l-KtR kien diġà talab studju bħal dan fi Frar 2015 ⁽¹⁾;
2. itenni li l-Artikolu 3 tat-Trattat dwar l-Unjoni Ewropea (TUE) jinkludi s-salvagwardja u l-iżvilupp tal-wirt kulturali Ewropew fost l-oġġetti li għandhom jiġu kkunsidrati fl-iżvilupp tas-suq intern, li l-Artikolu 118 tat-Trattat dwar il-Funzjonament tal-Unjoni Ewropea (TFUE) għandu l-għan li jiżgura protezzjoni uniformi tad-drittijiet tal-proprjetà intellettwali fl-Unjoni fi hdan is-suq intern u li l-Artikolu 169 tat-TFUE jiżgura l-protezzjoni tad-drittijiet tal-konsumaturi (inkluża l-promozzjoni tad-dritt tagħhom għall-informazzjoni);
3. iqis it-terminu "indikazzjonijiet ġeografici industrijali u artiġjanali" (IGIA) aktar ċar u aktar speċifiku minn dak ta' IG għall-prodotti mhux agrikoli u se jiffavorixxi din il-formulazzjoni;
4. jilqa' l-appoġġ wiesa' hafna għal inizzjattiva tal-UE li tistabbilixxi skema ta' protezzjoni għall-IGIA, kemm waqt il-konsultazzjoni pubblika dwar il-valutazzjoni tal-impatt inizjali miftuħa fi tmiem l-2020 mill-Kummissjoni Ewropea kif ukoll waqt il-konsultazzjoni mal-partijiet ikkonċernati fid-19 ta' Mejju 2021, qabel l-abbozzar ta' din l-Opinjoni. Jistieden, għalhekk, lill-membri u lill-partijiet ikkonċernati territorjali tiegħu jikkonfermaw dan l-appoġġ billi jipparteċipaw b'mod attiv fil-"konsultazzjoni pubblika dwar l-IG għal prodotti mhux agrikoli" li tnediet mill-Kummissjoni Ewropea fid-29 ta' April 2021 u hija miftuħa sat-22 ta' Lulju 2021 ⁽²⁾;
5. jesprimi dispjaċir għall-fatt li n-nuqqas ta' armonizzazzjoni fil-livell Ewropew dwar il-kwistjoni tal-IGIA jirriżulta f'diversità ta' strumenti legali nazzjonali, u b'hekk idgħajef il-protezzjoni tal-prodotti u tal-intrapriżi;
6. jinnota li sal-lum, fil-livell tal-UE, hemm trattament legali distint skont in-natura tal-IG, peress li l-Unjoni Ewropea tirregola biss il-protezzjoni tad-denominazzjonijiet tal-origini (DO) u tal-IG għall-inbejjed, l-inbejjed aromatizzati, ix-xorb spirituz u l-prodotti agrikoli/oġġetti tal-ikel;
7. jissottolinja li d-WTO (il-Ftehim dwar l-aspetti tad-drittijiet tal-proprjetà intellettwali relatati mal-kummerċ — il-Ftehim TRIPS) kif ukoll l-Att ta' Ġinevra tal-Ftehim ta' Lisbona dwar id-DO u l-IG, li l-UE ssiehbet fihom dan l-aħħar, ma jaġhmlux distinzjoni bejn l-IG skont it-tip ta' prodotti; iqis, barra minn hekk, li l-adeżjoni tal-UE għall-Att ta' Ġinevra tirrikjedi li l-UE tindirizza l-protezzjoni tal-IGIA;
8. jenfasizza li l-intrapriżi li jinvolvu ruhhom fi strateġiji u fi proċessi ta' IG huma l-aktar mikrointrapriżi u SMEs li għandhom l-għeruf fit-territorji, inkluż fiż-żoni rurali, li għandhom għarfien espert reali li ġej mill-istorja ta' dawn iż-żoni u li jiffurmaw raggruppamenti settorjali ġenwini; xi wħud minn dawn in-negozji saru mexxejja tas-suq globali, u huma partikolarment importanti għall-ekonomija Ewropea u biex tiżdied l-indipendenza tal-UE mis-swieq globali;

⁽¹⁾ Opinjoni tal-KtR ECOS-V-064 COR-2014-05386-00-00-AC-TRA dwar *L-estensjoni tal-protezzjoni tal-indikazzjoni ġeografika għal prodotti mhux agrikoli*.

⁽²⁾ https://ec.europa.eu/growth/content/commission-seeks-public-opinion-protection-industrial-designs-and-eu-wide-geographical_mt

9. jinnota li l-IĠ jissodisfaw ukoll il-bidla fid-domanda tal-konsumaturi lejn aktar traċċabbiltà u trasparenza dwar l-orijini tal-prodott u l-proċess tal-produzzjoni tiegħu, u ta' "prodott lokali", tendenza li komplet tizdied minhabba l-kriżi tal-COVID-19;

10. iqis li l-isfidi tar-rikonoxximent tal-IĠIA huma parti mill-prijoritajiet tal-programmi Ewropej li qed jiġu żviluppati, fosthom dawk tal-istrategija industrijali, tal-patt ekoloġiku u tar-reviżjoni tal-politika kummerċjali, jew saħansitra tal-futur taż-żoni rurali u tal-iżvilupp ta' ktajjen tal-provvista qosra;

Il-htieġa ta' qafas Ewropew uniformi b'dimensjoni territorjali

11. iqis li sistema sui generis għall-protezzjoni tal-IĠIA tippermetti b'mod partikolari: it-tishih tal-protezzjoni legali tal-prodotti b'IĠ, inkluż fuq l-Internet; l-iżvilupp ta' għodod li jgħinu fil-ġlieda kontra l-falsifikazzjoni u l-kompetizzjoni ingusta; il-holqien u ż-żamma ta' impjegji u ta' taħriġ f'territorju; trasparenza akbar għall-konsumaturi, u rikonoxximent ġenwin tal-gharfien, li f'ċerti każijiet ikun eċċezzjonali;

12. jirrikonoxxi li s-sistema tat-trademarks ma tipproteġix b'mod effettiv l-ismijiet tal-prodotti u twassal għal spejjeż sinifikanti għad-detenturi tagħhom;

13. huwa għalhekk favur l-estensjoni tal-protezzjoni tal-IĠ għal prodotti industrijali u artiġjanali fil-qafas ta' regolament Ewropew li jkollu bhala bażi legali l-ewwel paragrafu tal-Artikolu 118 tat-TFUE. Regolament bħal dan ikun ibbażat fuq il-kompetenzi kondiviżi bejn l-Unjoni Ewropea u l-Istati Membri u jissodisfa l-kundizzjonijiet kollha biex jikkonforma mal-prinċipju tas-sussidjarjetà, b'mod partikolari għaliex ikun jippermetti li jinholqu l-kundizzjonijiet għal protezzjoni ekwivalenti u uniformi tal-IĠIA fis-suq intern kollu filwaqt li jevita distorsjonijiet tal-kompetizzjoni;

14. iqis li l-awtoritajiet lokali u reġjonali Ewropej għandhom rikkezza kbira ta' prodotti industrijali u artiġjanali bbażata fuq għarfien li hafna drabi jkun intiret mill-antenati, u li żvilupp u protezzjoni xierqa ta' dawn il-prodotti jistgħu jikkontribwixxu biex jinżamm il-valur miżjud u l-impjegji li mhumiex rilokabbli, speċjalment fiż-żoni rurali, u biex jiġi protett il-wirt lokali;

15. jenfasizza li t-tishih tal-pożizzjonament tal-intrapriżi li kisbu rikonoxximent tal-IĠIA jippermetti li jiġu rilokati partijiet mill-katini tagħhom ta' produzzjoni, u b'hekk jipparteċipaw fl-industrijalizzazzjoni mill-ġdid tat-territorji u jikkontribwixxu għal indipendenza akbar tal-UE mis-swieq globali;

16. jenfasizza li l-valutazzjonijiet tal-impatt fuq l-IĠ għall-prodotti agroalimentari wrew li l-IĠ wasslu wkoll għal zieda fid-dhul tal-produtturi, hafna drabi f'żoni rurali jew periferiċi. L-istabbiliment ta' sistema Ewropea ta' IĠIA għandu jippermetti wkoll titjib bħal dan u effett siewi għall-koeżjoni territorjali; L-istudju ppubblikat fl-2020 mill-Kummissjoni Ewropea dwar l-aspetti ekonomiċi tal-protezzjoni tal-IĠ għal prodotti mhux agrikoli^(*) jindika wkoll li l-IĠ itejbu l-kompetittività tal-produtturi billi jsaħħu l-viżibbiltà u r-reputazzjoni tal-prodotti, u r-rieda tal-konsumatur li jhallas għal prodotti li l-karatteristiċi u l-orijini tagħhom huma garantiti;

17. iżid, barra minn hekk, li dawn l-IĠIA jikkontribwixxu għall-istrutturar u d-diversifikazzjoni tal-offerta kulturali u turistika f'territorju shih, pereżempju permezz tat-turiżmu industrijali, iċċentrata fuq il-kondivizjoni tal-gharfien u ta' xogħol tal-idejn ta' eċċellenza;

18. jenfasizza r-rwol li jista' jkollhom u li diġà għandhom ċerti awtoritajiet lokali u reġjonali biex jappoġġjaw is-setturi, kemm fil-fażi ta' żvilupp tal-IĠIA (il-fażi tal-konsultazzjoni) kif ukoll fl-implimentazzjoni (żvilupp ta' għodod ta' komunikazzjoni, appoġġ għaċ-ċertifikazzjoni, pariri legali, eċċ.) u fil-promozzjoni.

Aspetti prattiċi marbuta mal-proċedura ta' reġistrazzjoni, mal-kontrolli u mal-protezzjoni tal-IĠIA

19. jissottolinja li fil-qafas ta' sistema komuni għall-IĠ kollha, ikun mehtieġ, kemm jista' jkun, li tintuża l-esperjenza tas-settur agrikolu u agroalimentari u li tingħata preferenza lil approċċ armonizzat bejn ir-reġimi differenti;

20. jirrakkomanda f'dan is-sens, sabiex tiġi żgurata l-konsistenza bejn iż-żewġ sistemi, li jiġi stabbilit mekkanizmu ta' koordinazzjoni sod bejn is-servizzi tal-Kummissjoni Ewropea kkonċernati, b'mod partikolari matul il-fażi ta' eżami tal-fajls, sabiex jiġu evitati kunflitti possibbli marbuta mal-użu tal-ismijiet; Il-KtR jitlob ukoll li l-IĠIA jiġu integrati fir-reġistru Ewropew "GI view", li diġà jinkludi l-IĠ agrikoli;

(*) Kummissjoni Ewropea, Direttorat Ġenerali għas-Suq Intern, l-Industrija, l-Intraprenditorija u l-SMEs, Economic aspects of geographical indication protection at EU level for non-agricultural products in the EU (Aspetti ekonomiċi tal-protezzjoni tal-indikazzjoni geografika fil-livell tal-UE għal prodotti mhux agrikoli fl-UE) (mhux disponibbli bil-Malti), Studju mwettaq minn ECORYS, VVA u ConPolicy, 2020

21. itenni l-pożizzjoni tiegħu li l-protezzjoni tal-IĠIA m'għandhiex tkun marbuta biż-żmien u li fi kwalunkwe każ għandha tipprevedi l-possibbiltà li l-protezzjoni tiġi kkanċellata taht l-istess kundizzjonijiet bħal dawk li jirregolaw l-IĠ tal-prodotti agrikoli ⁽⁴⁾;
22. iqis li l-Istati Membri li diġà għandhom sistema ta' protezzjoni se jkunu jehtieġu perjodu tranzitorju sabiex jippermettu l-adattament tal-IĠ diġà rreġistrati fil-livell nazzjonali u l-integrazzjoni tagħhom f'sistema Ewropea ġdida;
23. huwa tal-fehma li għandha tiġi prevista sistema ta' koordinazzjoni jew rikonossiment li tagħmilha possibbli li jiġu protetti prodotti li diġà jibbenefikaw minn denominazzjoni ta' oriġini f'ċerti Stati Membri;
24. iqis li huwa essenzjali l-użu ta' logo Ewropew obbligatorju sabiex il-konsumaturi jew il-klijenti jirrikonossu/jidentifikaw dawn il-prodotti;
25. jitlob li jiġi applikat il-mudell agrikolu tal-proċedura ta' reġistrazzjoni f'żewġ stadji għall-IĠIA: l-ewwel dik nazzjonali jew reġjonali skont l-organizzazzjoni interna tal-Istat, imbagħad dik Ewropea;
26. jirrakkomanda li l-proċedura ta' reġistrazzjoni tkun limitata fiż-żmien u tkun ġestita mill-Uffiċċju tal-Proprietà Intellettwali tal-Unjoni Ewropea, sakemm dan ikollu s-setgħa li jagħmel dan;
27. jinnota li r-rabta bejn iż-żona ġeografika u l-prodott hija fundamentali u aspekk partikolari ta' dan hija l-importanza ewlenija tal-fattur uman u tal-għarfien għall-IĠIA. F'xi territorji, il-materja prima spicċat jew m'għadhiex adattata, iżda dan ma żammx lill-intrapriżi u l-għarfien esperti milli jippersistu, jew saħansitra milli jiżviluppaw biex jipproduċu prodotti ta' kwalità għolja;
28. huwa tal-fehma li l-ispeċifikazzjonijiet tal-IĠIA għandhom ikunu trasparenti u kredibbli sabiex tiġi żgurata l-fiduċja tal-konsumaturi. L-ispeċifikazzjonijiet għandhom jindikaw l-istadji tal-produzzjoni, il-lokalizzazzjoni tagħhom, saħansitra l-verifika tagħhom u elementi relatati mal-konformità mal-SDGs;
29. jagħti attenzjoni partikolari lill-kwistjoni tal-innovazzjoni u tar-riċerka, li m'għandhiex tiġi ostakolata mill-ispeċifikazzjonijiet. Fil-fatt, hafna intrapriżi jinnovaw (approċċ globali, disinn, oriġini ta' materja prima, innovazzjoni soċjali, użu ta' materjal b'bażi bijoloġika jew riċiklata, użu ta' teknoloġiji, privattivi), u b'hekk johlqu dinamika territorjali u jzommu komunità umana u professjonali madwar il-prodotti kkonċernati;
30. iqis li billi l-IĠ hija garanzija uffiċjali, huwa meħtieġ li jiġu stabbiliti kontrolli affidabbli tal-operaturi kkonċernati sabiex tiġi garantita l-konformità mal-ispeċifikazzjonijiet mill-manifatturi kif ukoll is-sikurezza u l-fiduċja tal-konsumaturi;
31. jirrakkomanda li għal dan il-għan tingħata prijorità liċ-ċertifikazzjoni, li jagħmilha possibbli li jiġi ggarantit kontroll estern u indipendenti bi spejjeż aċċettabbli;
32. jirrakkomanda li jiġi stabbilit l-istess livell ta' protezzjoni bħal tal-IĠ agrikoli, u b'mod partikolari l-intervent tal-Istati Membri permezz ta' miżuri amministrattivi jew ġudizzjarji xierqa biex jipprevjenu jew iwaqqfu l-użu illegali tal-IĠIA;
33. jissottolinja li r-regoli dwar il-protezzjoni tal-IĠIA għandhom jinkludu l-protezzjoni fuq l-Internet;
34. iqis li l-gruppi detenturi tal-IĠ huma pilastru tal-IĠIA, peress li jiżguraw ir-rikonossiment tal-IĠ kif ukoll il-ġestjoni tagħhom ta' kuljum; ir-rwol tagħhom fil-monitoraġġ, il-protezzjoni u l-promozzjoni tal-IĠ għandu jkun wieħed b'saħħtu;
35. itenni l-pożizzjoni tiegħu li, f'każijiet speċifiċi u ġġustifikati, ikun raġonevoli li jiġi previst li r-reġistrazzjoni ta' IĠ tingħata lil struttura waħda, dment li l-aċċess għall-IĠ jithalla miftuħ għal kwalunkwe produttur ġdid li josserva r-regoli tal-IĠ ⁽⁵⁾;
36. iqis li l-ispejjeż marbuta mal-proċedura tal-applikazzjoni u tar-reġistrazzjoni m'għandhomx ikunu dissważivi għall-produtturi u għandhom jieħdu l-forma ta' kontribuzzjoni unika ta' darba bħal tariffa għar-reġistrazzjoni. Min-naħa tagħhom, l-ispejjeż li għandhom jithallsu mill-awtoritajiet pubbliċi kompetenti fil-livell nazzjonali għandhom ikunu limitati għall-istruzzjoni, il-promozzjoni u, fejn xieraq, għas-supervizjoni tal-kontrolli kif ukoll għall-applikazzjoni tal-miżuri amministrattivi jew ġudizzjarji biex jitwaqqaf l-użu illegali ta' IĠIA;

⁽⁴⁾ Ibid.

⁽⁵⁾ Ibid.

Aspetti marbuta mal-kummerċ u mal-kompetizzjoni

37. jissottolinja li l-prodotti li jistgħu jingħataw IG ikunu preżenti fi ktajjen differenti ta' kummerċjalizzazzjoni, bhall-ktajjen tal-provvista qosra, l-Internet jew il-ktajjen professjonali bhal-lukandi. Il-protezzjoni li tipprovdli l-IG tippermetti l-iżvilupp ta' dawn is-swieq, pereżempju billi tintegra dawn il-gruppi ta' prodotti fil-kampanji ta' promozzjoni reġjonali u/jew nazzjonali, jew fil-qafas tal-promozzjoni tat-turiżmu industrijali;

38. jistieden lill-Kummissjoni Ewropea, sabiex tippromovi akkwist pubbliku sostenibbli, biex tiċċara sa fejn huwa possibbli li jsir l-użu ta' IGIA fil-proċeduri ta' akkwist pubbliku skont il-kriterji ambjentali, u objettivi bhall-ktajjen qosra u l-internalizzazzjoni tal-ispejjeż esterni;

39. ifakkar li hafna prodotti tal-IGIA huma esportati u jeħtieġu protezzjoni fl-Ewropa u lil hinn minnha. Fin-nuqqas ta' protezzjoni usa', l-istrategiji kollettivi ta' IG u l-intrapriżi involuti ma jistgħux ikunu kompletament effettivi, u dan iwassal għal protezzjoni dgħajfa tad-drittijiet tal-proprjetà industrijali taġġhom u għall-kontinwazzjoni ta' atti ta' falsifikazzjoni u kompetizzjoni ingusta li jdghajfu lill-impriżi li spiss ikunu jinsabu f'żoni rurali; din il-protezzjoni għandha tiġi estiża biex tkopri prodotti importati ta' oriġini mhux tal-UE kkummerċjalizzati fl-UE;

40. jissottolinja fl-aħhar nett li regolament Ewropew għall-IGIA jippermetti li dawn jiġu inklużi fil-lista ta' prodotti koperti mill-ftehimiet kummerċjali tal-UE mal-pajjiżi terzi u b'hekk jiżgura l-protezzjoni taġġhom fi swieq ewlenin;

41. għalhekk jistieden lill-Kummissjoni Ewropea tfassal proposta korrispondenti għal regolament li jipproteġi l-indikazzjonijiet ġeografici għall-prodotti industrijali u artiġjanali mill-Unjoni Ewropea u tipprezentaha għall-konsultazzjoni u d-deliberazzjoni; jitlob lill-Kummissjoni Ewropea tqis il-kunsiderazzjonijiet u r-rakkomandazzjonijiet stabbiliti f'din l-Opinjoni u twieġhed l-involvement attiv u l-appoġġ taġġha stess.

Brussell, it-13 ta' Ottubru 2021.

Apostolos TZITZIKOSTAS

Il-President

tal-Kumitat Ewropew tar-Reġjuni

Opinjoni tal-Kummissjoni ghar-Riżorsi Naturali — Aġenda tal-Konsumatur ġdida li ssahha ir-reziljenza tal-konsumatur għall-irkupru sostenibbli

(2022/C 61/07)

Relatur: Alexia BERTRAND (BE/Renew Europe), Membru ta' Assemblée Reġjonali: Parlament tar-Reġjun ta' Brussell Kapitali

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI

Kummenti ġenerali

1. ifakkar fl-importanza tal-politika Ewropea tal-konsumatur, li għandha l-għan li tiggarrantixxi liċ-ċittadini tal-UE bażi soda ta' drittijiet li jipproteġuhom minn riskji u theddid serji li ma jkunux jistgħu jiffaċċjaw waħedhom, li għandha l-għan li tawtonomizza lill-konsumaturi biex jagħmlu għażliet infurmati, li ttejjeb il-benesseri tagħhom u tiproteġi b'mod effettiv is-sikurezza tagħhom kif ukoll l-interessi ekonomiċi tagħhom, u li tiggarrantixxi d-disponibbiltà ta' mekkaniżmi ta' kontroll u rimedji biex dawn id-drittijiet ikunu effettivi;
2. jissottolinja li l-protezzjoni tal-konsumatur fil-livell Ewropew għandha tikkontribwixxi wkoll għall-istimolu tal-irkupru ekonomiku fl-Ewropa filwaqt li jiġi implimentat il-mudell ta' ekonomija ċirkolari u jitnaqqsu l-impatti fuq l-ambjent u fuq is-saħħa tal-bniedem;
3. jilqa' l-pubblikazzjoni mistennija ta' Aġenda tal-Konsumatur ġdida li tanalizza l-mezzi kif jistgħu jiżdedu l-protezzjoni u r-reziljenza tal-konsumaturi matul u wara l-pandemija tal-COVID-19 filwaqt li l-konsumaturi Ewropej jiġu awtonomizzati biex jaqdu rwol attiv fit-tranzizzjonijiet ekoloġiċi u diġitali;
4. jenfasisza l-hteġa li jiġu żviluppati l-protezzjoni tal-konsumatur u l-istrumenti ta' implimentazzjoni tagħha sabiex jitqiesu bl-aħjar mod il-kwistjonijiet ewlenin li qed tiffaċċja l-ekonomija Ewropea, bħall-kriżi marbuta mal-pandemija tal-COVID-19, it-tranzizzjoni ekoloġika, it-trasformazzjoni diġitali, il-globalizzazzjoni u t-tfiġġija ta' htigijiet speċifiċi għal ċerti konsumaturi vulnerabbli;
5. jenfasisza l-hteġa li l-approċċ "one-in one-out" introdott fil-Komunikazzjoni dwar Regolamentazzjoni Aħjar ma jiġix applikat b'mod mekkaniku, sabiex jinżammu standards għoljin ta' protezzjoni tal-konsumatur;
6. jilqa' l-fatt li l-Konferenza dwar il-Futur tal-Ewropa tkopri l-kwistjoni tal-politika Ewropea tal-konsumatur;

Il-protezzjoni tal-konsumatur fil-kuntest tal-pandemija tal-COVID-19

7. jenfasisza bil-qawwa l-hteġa li jinżammu u jiġu infurzati b'mod vigoruż id-drittijiet tal-konsumaturi u l-acquis communautaire rilevanti matul il-perjodu ta' kriżi, speċjalment sabiex ma jiddgħajfux u biex il-konsumaturi jkunu jistgħu jeżerċitawhom għal protezzjoni legali adegwata;
8. jilqa' l-adozzjoni fil-Parlament Ewropew fis-27 ta' April 2021 tar-Regolament dwar id-Drittijiet u l-Obbligi tal-passiġġieri tal-ferroviji (riformulazzjoni) li jikkonferma d-drittijiet u l-protezzjoni tal-konsumaturi tas-servizzi ferrovjarji, b'mod partikolari r-riprogrammar tar-rotta, l-approġg f'każ ta' dewmien u kancellazzjonijiet, u t-titjib tal-assistenza lil persuni b'mobbiltà mnaqqa. Dan it-tishih tad-drittijiet tal-passiġġieri x'aktarx jinkoraġġixxi l-bidla modali tal-konsumaturi lejn dan il-mezz ta' trasport aktar sostenibbli u l-interoperabbiltà mal-modi ta' mobbiltà mhux motorizzata, bl-obbligu għall-operaturi li jallokaw spazju riservat għar-roti fuq il-ferroviji;
9. jirrakkomanda li titqies l-estensjoni tal-protezzjoni tal-konsumatur għal oqsma oħra fir-rigward tal-kancellazzjonijiet f'setturi bħall-kultura u l-avvenimenti;
10. jinkoraġġixxi lill-awtoritajiet kompetenti differenti biex ikomplu jiġġieldu kontra scams mmirati lejn il-konsumaturi, b'kollaborazzjoni man-Network ta' Kooperazzjoni għall-Protezzjoni tal-Konsumatur u f'konsultazzjoni mal-pjattaformi online, mal-fornituri intermedjarji tas-servizzi, u mal-atturi kkonċernati rilevanti;
11. jissottolinja l-hteġa li jitqiesu t-tagħlimiet mill-ġestjoni ta' din il-kriżi b'rabta mad-definizzjoni ta' standards ta' prodotti, ta' proċessi, ta' servizzi u ta' standards ta' kwalità sabiex ikollna standards li jistgħu jiġu mmobilizzati malajr mill-awtoritajiet pubbliċi u mill-intrapriżi bl-għan li jiġi żgurat livell għoli ta' protezzjoni tas-saħħa tal-konsumaturi, tal-oġġetti u tas-servizzi;

12. jenfasizza t-tagħlimiet mehuda mill-pandemija tal-COVID-19 u l-importanza li jinżamm livell għoli ta' protezzjoni tal-konsumatur fi żminijiet ta' kriżi; f'dan ir-rigward, jirrakkomanda wkoll li jitwettqu r-revizjonijiet regolatorji meħtieġa sabiex jiġu definiti l-konsegwenzi ta' ċirkostanzi ta' eċċezzjoni fil-kuntratti tal-konsumatur qabel ma tinqala' s-sitwazzjoni (il-klawżola rebus sic stantibus). Dan l-approċċ li jqijs il-prinċipji tal-antiċipazzjoni u l-previżjoni se jsaħħaħ il-protezzjoni tal-konsumatur;
13. jinkoraġġixxi lill-Kummissjoni tanalizza l-impatt fit-tul tal-kriżi tal-COVID-19 fuq ix-xejriet ta' konsum tal-Ewropej, u tibni fuq din l-analiżi biex tiżviluppa l-inizjattivi ta' politika Ewropej futuri f'dan il-qasam;
14. jappoġġja, f'dan il-kuntest, l-inizjattivi ta' appoġġ għall-kummerċ lokali, inklużi il-produtturi żgħar lokali, u ta' promozzjoni tas-snaġja;
15. jenfasizza, barra minn hekk, li l-liġi tal-konsumatur, permezz ta' informazzjoni aktar ċara u komprensiva, tista' tinkoraġġixxi t-tisħiħ ta' ktajjen tal-provvista qosra għall-produzzjoni agrikola u alimentari, u b'hekk jitnaqqsu l-emissjonijiet ta' gassijiet serra relatati mat-trasport; f'dan ir-rigward, jenfasizza l-importanza tal-involvement tal-awtoritajiet lokali u reġjonali fil-politiki tal-protezzjoni tal-konsumatur;
16. jenfasizza wkoll il-ħtieġa li jiġu appoġġjati l-politiki mmirati biex inaqqsu d-distakk diġitali, kemm f'dak li jikkonċerna t-tagħmir, il-kopertura territorjali, kif ukoll il-hiliet necessarji;

It-tranzizzjoni ekoloġika

17. ifakkar li l-konsum sostenibbli huwa essenzjali biex jintlaħqu l-għanijiet tal-Patt Ekoloġiku;
18. jishaq li l-konsumaturi tal-UE għandhom rwol kruċjali fit-tranzizzjoni ekoloġika u li għalhekk għandhom ikunu infurmati u awtonomizzati biex jagħmlu għażliet infurmati fuq il-bażi ta' informazzjoni komparabbli, trasparenti u ċara skont il-metodoloġija tal-Kummissjoni Ewropea għall-impronta ambjentali, inkluża informazzjoni dwar is-sostenibbiltà u l-possibbiltà ta' tiswija tal-prodotti kif ukoll l-impronti soċjali u ambjentali tagħhom; din l-informazzjoni għandha tkun ibbażata fuq data affidabbli u fuq ir-riċerka dwar il-konsum. Huwa rrakkomandat li l-awtoritajiet lokali u reġjonali jiġu involuti fil-proċess ta' tixrid tal-informazzjoni;
19. jishaq fuq il-fatt li huwa essenzjali li l-konsumaturi jkunu jistgħu jagħmlu għażla abbażi tas-sostenibbiltà tal-prodotti, filwaqt li fl-istess hin il-produtturi jingħataw incentivi biex itawlu l-hajja tal-prodotti tagħhom, u jishaq ukoll fuq il-bżonn ta' leġiżlazzjoni Ewropea li timmulta l-obsolexxenza pprogrammata u li tippremja l-longevità tal-produzzjoni industrijali u teknoloġika;
20. jirrimarka li t-tranzizzjoni lejn ekonomija ekoloġika tista' tirnexxi biss jekk id-domanda għal prodotti u servizzi sostenibbli ma tkunx limitata għal gruppi speċifiċi ta' konsumaturi u, f'dan ir-rigward, jenfasizza li sabiex jintlaħqu l-oġġettivi għandu jiġi żgurat l-aċċess għal prodotti u servizzi sostenibbli għall-konsumaturi kollha, irrispettivament mis-sitwazzjoni finanzjarja tagħhom;
21. jirrakkomanda li jiġi żviluppat approċċ olistiku għall-informazzjoni lill-konsumatur, billi, jekk huwa possibbli, jiġu żviluppati tikketi, filwaqt li jitqiesu l-aspetti tas-sostenibbiltà, tas-saħħa, tar-rispett għall-ambjent, tal-orijini tal-prodott b'enfasi partikolari dwar l-orijini tiegħu fl-UE jew f'pajjiż terz, u tal-kummerċ ġust; jenfasizza wkoll li huwa utli li l-aspetti soċjali u ambjentali jiġu integrati dejjem aktar fl-akkwist pubbliku permezz ta' sett ta' miżuri, inkluża d-definizzjoni ta' kriterji ambjentali minimi fil-leġiżlazzjoni settorjali, kif previst fil-Pjan ta' Azzjoni ġdid għal Ekonomija Ċirkolari;
22. jemmen li huwa importanti li l-istandards tal-prodotti jqijsu l-kwistjonijiet tas-sostenibbiltà u ċ-ċirkolarità u, f'dan ir-rigward, jissottolinja li l-istituzzjonijiet tal-UE responsabbli mill-istandardizzazzjoni għandhom rwol importanti f'dan il-qasam, b'mod partikolari permezz tal-iżvilupp ta' standards li jippermettu li jiġi ddefinit x'inhu prodott "ekoloġiku" jew "sostenibbli";
23. jissottolinja l-importanza li tittejjeb u tiġi garantita l-interoperabbiltà bejn it-tagħmir;
24. jirrakkomanda li l-analiżi tal-possibbiltà tal-estensjoni tal-perjodu legali tal-garanzija għall-oġġetti tal-konsum tingħaqad ma' informazzjoni mtejbja lill-konsumatur dwar il-hajja mistennija tal-prodotti;
25. jirrakkomanda li jiġi studjat jekk ikunx jaqbel li tiġi implimentata sistema li teżiġi awtorizzazzjoni minn qabel għall-asserzjonijiet ambjentali u l-ekotikketti fuq il-mudell tas-sistema applikabbli għas-saħħa;

26. jenfasizza l-htieġa li jiġi żgurat li l-ewwel nett il-prodotti jintużaw mill-gdid jew jissewwew, minflok jintremew, dment li dan ma jwassalx għat-telf tad-drittijiet tal-konsumatur u li l-użu jew it-tiswija ma jkollhomx l-effett li jipproduċu prodotti ta' kwalità inferjuri;
27. jenfasizza li huwa mehtieġ li tiġi żgurata d-disponibbiltà tal-ispere parts, u li jiġi żgurat li l-prodotti jkunu jistgħu jissewwew u li l-konsumatur ma jevitax it-tiswija minhabba l-ispejjeż involuti, filwaqt li jiġu rispettati d-drittijiet tal-konsumaturi fir-rigward tal-konformità u s-sigurtà tal-prodotti; jirrakkomanda li l-Kummissjoni teżamina l-miżuri li għandhom jittieħdu biex dan ikun possibbli;
28. jinkoraġġixxi lill-Kummissjoni teżamina, fil-kuntest tar-revizjoni tad-Direttiva dwar il-Bejgħ tal-Ogġetti, kif għandha tkompli tippromovi t-tiswija u tinkoraġġixxi prodotti "ċirkolari" u aktar sostenibbli filwaqt li jiġu rispettati d-drittijiet tal-konsumaturi u l-bilanċ ekonomiku bejn il-konsumatur u l-intraprenditur;
29. jissottolinja l-importanza tar-rwol tal-awtoritajiet lokali u reġjonali f'dan il-qasam u b'hekk il-htieġa li jiġu promossi tendenzi u mġiba ta' konsum godda fil-livelli lokali u reġjonali, bhall-ekonomija ta' kondivizjoni;
30. jirrakkomanda li jiġu appoġġjati l-mudelli kummerċjali li jippermettu x-xiri ta' servizz minflok ogġetti, billi jiġu inkoraġġuti t-tiswijiet u l-azzjonijiet minn organizzazzjonijiet tal-ekonomija soċjali kif ukoll is-swieq tal-ogġetti użati;
31. jishaq fuq il-htieġa għal inventarju ta' prattiki lokali tajbin relatati mat-tiswija u l-ekonomija ċirkolari;
32. jissottolinja l-importanza li l-firxa ta' miżuri lokali fir-rigward tal-konsum tiġi estiża għall-ekonomija tas-servizzi, pereżempju fil-qasam tar-rinnovazzjoni tal-bini u tal-adattament tal-akkomodazzjoni tal-konsumaturi għal soċjetà aktar ekoloġika u diġitali, b'mod partikolari billi jissahhu l-ghodod ta' informazzjoni maħsuba għall-konsumaturi;
33. jappoġġja l-inizjattivi ta' appoġġ lill-kummerċ lokali bl-għan li jittejbu l-pożizzjoni tal-konsumaturi fis-suq, il-protezzjoni tal-ambjent u l-promozzjoni tas-sinjura;
34. jissottolinja r-rwol li jista' jkollhom l-awtoritajiet reġjonali u lokali fil-qasam tal-informazzjoni u l-edukazzjoni lill-konsumaturi;
35. jissottolinja l-importanza ta' soluzzjonijiet effettivi, li jistgħu jiġu mifhuma u implimentati faċilment mill-konsumaturi;
36. jappoġġja lill-Kummissjoni fir-rieda tagħha li tikkoopera mal-operaturi ekonomiċi biex thegħiġhom jimpenjaw ruhhom b'mod volontarju għal azzjonijiet li jippromovu l-konsum sostenibbli li jmorru lil hinn mill-obbligi legali;
37. jishaq fuq il-htieġa li tiġi estiża d-Direttiva dwar l-Ekodisinn sabiex tinkludi prodotti relatati mal-enerġija, iżda wkoll li tiġi estiża għal firxa usa' ta' prodotti li għandhom impatt kbir fuq l-ambjent u li jiġu previsti miżuri għall-prevenzjoni tal-produzzjoni tal-iskart;
38. jappoġġja bis-sahha l-pubblikazzjoni tal-inizjattiva dwar il-prodotti sostenibbli li għandha l-għan li tagħmel dawn tal-ahhar in-norma, u li tiġġieled kontra l-obsolenzja qabel iż-żmien u tippromovi s-sostenibbiltà;
39. jistieden lill-Kummissjoni Ewropea, lill-Istati Membri u lill-awtoritajiet lokali u reġjonali jorjentaw l-inċentivi finanzjarji previsti fil-pjan ta' rkupru tal-UE b'tali mod li jigarantixxu progress ekonomiku, soċjali u ambjentali fit-tul, filwaqt li jnaqqsu l-użu tar-riżorsi, jevitaw u jeliminaw is-sustanzi perikolużi u jtejbu l-ċirkolarità tal-materjali u tas-sistemi;
40. jissottolinja mill-gdid il-htieġa urġenti li tiġi aċċellerata t-tranzizzjoni lejn mudell ta' tkabbir riġenerattiv, li l-konsum tar-riżorsi jinżamm fil-limiti tal-pjaneta u li titnaqqas l-impronta ambjentali tagħna. Għalhekk huwa essenzjali li t-tkabbir jiġi diżakkoppjat mill-użu tar-riżorsi, li jsir żvilupp lejn soċjetà ċirkolari reali u li jkun hemm kooperazzjoni fil-livelli kollha ta' governanza u tas-soċjetà;
41. jissottolinja l-htieġa li jiġu appoġġjati l-SMEs, u l-produtturi żgħar lokali fit-tranzizzjoni ekoloġika, minghajr ma jizdied il-piż amministrattiv fuqhom. Il-fondi Ewropej huma essenzjali biex jiġu żgurati dawn it-tranzizzjonijiet. Jenfasizza l-htieġa li l-awtoritajiet lokali u reġjonali jiġu involuti fl-ghoti ta' informazzjoni dwar il-fondi tal-UE disponibbli f'dan ir-rigward;

It-trasformazzjoni diġitali

42. ifakkar li t-trasformazzjoni diġitali tibdel l-ħajja tal-konsumaturi b'mod radikali. Din toffrilhom possibbiltajiet enormi, iżda għib magħha wkoll diffikultajiet godda. Ikun jaqbel, f'dan il-kuntest, li jiġu miġġielda l-prattiki kummerċjali ingusti online. Il-protezzjoni tal-konsumaturi għandha tissahħaħ fil-proċess meta jiġu stabbiliti r-regoli li jirregolaw l-ekonomija diġitali u l-ħtiġijiet relatati mal-intelliġenza artifiċjali, mal-internet tal-oġġetti u mar-robotika. F'dan ir-rigward, jiehu nota tal-proposta innovattiva tal-Kummissjoni Ewropea fir-Regolament tagħha li jstabbilixxi regoli armonizzati dwar l-intelliġenza artifiċjali u fil-Komunikazzjoni tagħha "It-trawwim ta' approċċ Ewropew għall-Intelliġenza Artifiċjali", li ser ikunu s-sugġett ta' Opinjoni separata tal-KtR;

43. jissottolinja l-ħtieġa li jiżdiedu l-azzjonijiet biex il-konsumaturi jiġu protetti mill-prattiki kummerċjali ingusti fuq l-internet. Għandhom jiġu żviluppati b'mod speċjali għodod godda regolatorji jew ta' sorveljanza tas-suq sabiex il-konsumaturi jkunu protetti mill-prattiki l-godda li jirriżultaw mill-iżviluppi fl-intelliġenza artifiċjali u mill-użu tal-algoritmi (prattiki ta' offerti mmirati fir-rigward tal-prezzijiet jew il-prodotti jew is-servizzi mwettqa permezz tat-tfassil tal-profilu tal-konsumaturi fuq l-internet, eċċ.), u sabiex tiġi ggarantita l-protezzjoni effettiva tad-data personali tagħhom; bl-istess mod, ihegġeġ lill-Kummissjoni u lill-istituzzjonijiet Ewropej biex iqajmu kuxjenza pubblika dwar l-impatt ambjentali u soċjali tax-xiri online;

44. jissottolinja li l-leġiżlazzjoni Ewropea dwar is-sigurtà tal-prodotti li tkopri s-sigurtà fiżika tal-konsumatur għandha tiġi mmodernizzata sabiex jiġu indirizzati l-kwistjonijiet tas-sigurtà tal-prodotti konnessi (ir-rispett għad-data personali, iċ-ċibersigurtà, l-affidabbiltà, it-trasparenza u l-informazzjoni lill-konsumatur);

45. jenfasizza l-ħtieġa għal koerenza u interazzjoni ċara bejn il-leġiżlazzjoni tal-UE dwar il-protezzjoni tal-konsumatur u l-leġiżlazzjoni tal-UE dwar is-swieq diġitali sabiex jiġi stabbilit livell għoli tal-protezzjoni tal-konsumatur fir-rigward tad-drittijiet tal-konsumatur, l-aċċess għall-oġġetti u s-servizzi, inkluż l-aċċess transfruntier, it-trasparenza, ir-responsabbiltà u ambjent diġitali sigur, u li tiġi ċċarata u msahħa r-responsabbiltà tal-intermedjarji online. Għandhom jiġu stabbiliti mekkaniżmi semplifikati għall-intermedjarji online biex ikun possibbli li l-offerti online tan-negozji jiġu mmonitorjati maż-żmien, sabiex tiġi evitata l-ħsara lid-drittijiet tal-konsumatur minhabba l-volatilità tal-offerti online;

46. jilqa' l-intenzjoni tal-Kummissjoni li tintroduċi sett ta' għodod elettronici innovattivi, li għandu jappoġġja l-korpi rilevanti biex jidentifikaw Prattiki ta' kummerċ illegali online; dawn l-għodod elettronici għandhom iservu wkoll biex jippermettu il-monitoraġġ tal-ġhajbien ta' kumpaniji li joffru l-prodotti tagħhom online;

47. jissottolinja li l-prattiki tal-imblukkar ġeografiku li ma jhallux lill-konsumaturi jibbenefikaw bla xkiel mill-kontenut diġitali fl-Ewropa kollha għandhom fis-seħh f'ċerti oqsma;

48. jirrakkomanda li jiġi sfruttat l-ammont kbir ta' data miżmum mill-awtoritajiet pubbliċi sabiex il-konsumaturi jiġu infurmati bl-aħjar mod permezz ta' politika dinamika ta' data miftuha (open data);

49. jissottolinja l-ħtieġa li jiġu appoġġjati l-SMEs u l-produtturi żgħar lokali fit-tranzizzjoni diġitali, mingħajr ma jiżdied il-piż amministrattiv fuqhom. Il-fondi Ewropej huma essenzjali biex tiġi żgurata din it-tranzizzjoni. Jenfasizza l-ħtieġa li l-awtoritajiet lokali u reġjonali jiġu involuti fl-għoti ta' informazzjoni dwar il-fondi tal-UE disponibbli f'dan ir-rigward;

Applikazzjoni effettivi tal-leġiżlazzjoni u rimedji effikaċi

50. jinkoraġġixxi lill-Kummissjoni taqdi rwol ta' koordinazzjoni u appoġġ għall-Istati u l-awtoritajiet reġjonali u lokali fil-qasam tal-monitoraġġ tar-rispett għad-drittijiet tal-konsumaturi, b'mod partikolari billi tiżgura li l-miżuri mehuda minn Stat Membru jkunu jistgħu jkunu effettivi irrispettivament mill-post tal-kumpanija, kif għandu jkun il-każ fil-qasam tal-multi;

51. jilqa' l-fatt li l-Aġenda tal-Konsumatur Ġdida tipprevedi li l-Kummissjoni se tassisti lill-Istati Membri biex jimplementaw malajr id-drittijiet tal-konsumaturi u jiżguraw li jiġu rispettati, b'mod partikolari permezz tan-Network ta' Kooperazzjoni għall-Protezzjoni tal-Konsumatur; jenfasizza r-rwol pożittiv li għandhom iċ-Ċentri Ewropej tal-Konsumaturi biex tissawwar il-protezzjoni transfruntiera tal-konsumatur;

52. jinnota li l-implimentazzjoni adatta tal-miżuri ta' kontroll, f'konformità mad-dispożizzjonijiet tal-Aġenda l-Ġdida, ser tirrikjedi għadd akbar ta' persunal iddedikat għall-kompiti ta' sorveljanza tas-suq. F'dan ir-rigward, jeħtieġ li jissahħaħ l-għarfien espert settorjali tal-persunal involut f'dawn il-kompiti, filwaqt li jiġi pprovdut tahrig kontinwu u jsiru disponibbli riżorsi materjali adatti fir-rigward tal-attivajiet li għandhom jiġu mmonitorjati: Prattiki frodulent, Prattiki ingusti, bejgħ online eċċ. Barra minn hekk, huwa meħtieġ network adatt ta' laboratorji akkreditati biex jiġu identifikati frodi jew ksur possibbli li jistgħu jaffettwaw is-sigurtà;

53. jirrakkomanda li tissaħħaħ il-kooperazzjoni bejn l-awtoritajiet lokali u reġjonali, minn naħa, u l-organizzazzjonijiet tal-konsumatur, min-naħa l-oħra;

54. jappoġġja l-iżvilupp ta' azzjonijiet volontarji ta' informazzjoni lill-konsumaturi fi shubijiet bejn l-awtoritajiet lokali u reġjonali u l-intrapriżi;

L-indirizzar tal-htigijiet speċifiċi tal-konsumaturi

55. jilqa' l-fatt li l-Aġenda tal-Konsumatur Ġdida tenfasizza li ċerti gruppi ta' konsumaturi, b'mod partikolari minhabba d-distakk diġitali, jistgħu jkunu partikolarment vulnerabbli f'sitwazzjonijiet partikolari u jeħtieġu salvagwardji speċifiċi, b'mod partikolari t-tfal, l-anzjani, u l-persuni b'diżabilità;

56. jenfasizza l-ħtieġa li tissaħħaħ il-protezzjoni għall-konsumaturi l-aktar vulnerabbli li jeħtieġu kreditu biex jixtru oġġetti u servizzi essenzjali bħall-kura medika, l-edukazzjoni u s-servizzi pubbliċi; għandhom jiġu stabbiliti politiki u strumenti fis-setturi msemmija hawn fuq biex tissaħħaħ il-protezzjoni tal-konsumatur f'sitwazzjonijiet fejn il-kumpaniji li jipprovdu servizzi kontinwi fis-setturi essenzjali tal-edukazzjoni u tas-saħħa jsiru insolventi, sabiex tiġi mitigata l-ħsara li tirriżulta mill-gheluq ta' negozji f'dawn is-setturi;

57. jishaq dwar l-importanza li jiġu żviluppata l-kompetenzi finanzjarji tal-konsumaturi inkluż fil-qasam tat-teknoloġiji diġitali l-godda, filwaqt li jiġu appoġġjati proġetti f'dan il-qasam fil-livelli lokali u reġjonali;

58. jilqa' l-fatt li l-Aġenda tal-Konsumatur Ġdida tipprevedi żieda fil-finanzjament ta' azzjonijiet li għandhom l-għan li jtejbu d-disponibbiltà tas-servizzi ta' konsulenza dwar id-dejn fl-Istati Membri mill-2021 'il quddiem, meta titqies l-importanza tal-azzjonijiet tal-awtoritajiet lokali f'dan il-qasam;

59. jilqa' r-rieda tal-Kummissjoni Ewropea li tappoġġja inizjattivi li għandhom l-għan li jipprovdu pariri fil-livell lokali lill-konsumaturi li, għal raġunijiet strutturali jew personali, ma għandhomx aċċess għall-ghajjnuna u għall-informazzjoni disponibbli online jew fuq il-ħafna tal-informazzjoni ċentrali;

60. jitlob l-implimentazzjoni/it-tishih tal-kooperazzjoni bejn l-awtoritajiet lokali u reġjonali, l-organizzazzjonijiet tal-konsumaturi u l-intrapriżi sabiex jgħaqqdu l-isforzi tagħhom bl-għan li jimmassimizzaw l-użu tar-riżorsi;

61. jirrakkomanda li, bħala parti mill-isforz biex jiġi miġġieled id-dejn eċċessiv, il-Kummissjoni tanalizza l-fattibbiltà ta' strument legali tal-UE korrettiv għas-soluzzjoni kollettiva tad-djun tal-konsumaturi, li jmur lil hinn mill-miżuri preventivi; jitlob ukoll li jiġu adottati politiki speċifiċi biex jiġu evitati Prattiki li wrew li huma partikolarment ta' ħsara għall-konsumatur (bħal kards rotanti [revolving cards]), minhabba li jikkawżaw dejn u jdgħajfu l-pożizzjoni tal-konsumaturi fil-konfront ta' forom oħra ta' kreditu;

62. jirrakkomanda li jiġu indirizzati l-kwistjonijiet tal-vulnerabbiltà u l-eskluzjoni tal-konsumaturi fid-dimensjonijiet kollha tagħhom, inklużi dawk li joriginaw direttament minn problemi lokali bħad-distakk diġitali li jaffettwa lil konsumaturi li jgħixu f'żoni mingħajr konnettività jew b'konnettività baxxa jew dgħajfa. Jeħtieġ li tiġi promossa u regolata lista ta' servizzi finanzjarji bażiċi ta' natura fiżika u li jiġu adottati miżuri li jevitaw li dawn is-servizzi jitneħħew kollha kemm huma jew parti minnhom, u b'hekk tinholq diskriminazzjoni bejn il-konsumaturi minhabba l-aċċess tagħhom għas-servizzi finanzjarji;

63. jirrakkomanda wkoll li tiġi indirizzata l-problema tad-distakk diġitali li taffettwa lill-konsumaturi vulnerabbli li jispicċaw esklużi mit-tranzizzjoni diġitali għax ma għandhomx it-tagħmir meħtieġ jew il-hiliet bażiċi neċessarji, b'mod partikolari fir-reġjuni inqas żviluppata;

Il-protezzjoni tal-konsumatur fil-kuntest dinji

64. jissottolinja li f'dinja globalizzata fejn ix-xiri online jaqşam il-fruntieri, il-kooperazzjoni ma' msieħba internazzjonali saret kruċjali;

65. jilqa' t-thabbir mill-Kummissjoni tat-tfassil ta' pjan ta' azzjoni maċ-Ċina sabiex tiżdied is-sigurtà tal-prodotti mibjugħa online u sabiex jiġu implimentati appoġġ fir-rigward tar-regolamentazzjoni, assistenza teknika u ghajjnuna għat-tishih tal-kapaċitajiet maħsuba għar-reġjuni msieħba tal-UE, b'mod partikolari fl-Afrika;

66. jinkoraġġixxi, madankollu, lill-Kummissjoni tiżviluppa u ssaħħaħ il-kooperazzjoni mal-pajjiżi terzi li fihom hemm stabbiliti fornituri li jimmiraw l-offerta tagħhom lejn it-territorju tal-Unjoni;

67. ihegġegħ lill-Kummissjoni Ewropea tiżgura li l-prodotti u s-servizzi importati fl-UE jikkonformaw mal-istandards u r-regolamenti rilevanti tal-Unjoni Ewropea; jilqa' l-fatt li l-Kummissjoni Ewropea qed tipproponi li tissaħħaħ ir-responsabbiltà korporattiva fir-rigward tad-drittijiet tal-bniedem u l-istandards soċjali u ambjentali għall-katina tal-valur kollha ta' kumpanija (inklużi s-sottokuntratturi), anke f'pajjiżi terzi;

L-applikazzjoni tal-politika ta' protezzjoni tal-konsumatur f'oqsma oħra

68. ifakkar li l-politika tal-konsumatur hija wahda mill-aktar politiki trasversali tal-UE, li tikkonċerna hafna politiki tal-UE mis-sigurtà tal-prodotti sas-suq diġitali, is-servizzi finanzjarji, is-sikurezza u t-tikkettar tal-ikel, l-enerġija, l-ivvjagġar u t-trasport;

69. jenfasizza li huwa meħtieġ li r-rekwiżiti tal-protezzjoni tal-konsumatur jiġu integrati fit-tfassil u fl-implimentazzjoni ta' politiki u attivitajiet oħrajn tal-Unjoni, bħall-enerġija, it-telekomunikazzjoni, it-trasport, is-settur tal-assigurazzjoni, is-settur tal-kreditu, eċċ.;

70. jissottolinja li l-ghan tal-promozzjoni tal-benesseri tal-konsumatur permezz ta' politika robusta tal-kompetizzjoni fl-Unjoni Ewropea għandu jibqa' għan prijoritarju fl-implimentazzjoni tal-Artikoli 101 u 102 tat-TFUE;

Governanza

71. jissottolinja l-htieġa li tiġi żviluppata t-Tabella ta' Valutazzjoni tal-Kundizzjonijiet tal-Konsumatur, li turi s-sitwazzjoni tal-konsumaturi fi hdan l-Unjoni Ewropea permezz ta' sett ta' indikaturi rilevanti li jinkludu indikaturi ta' ċirkolarità tal-konsum, sabiex jiġu appoġġjati l-governanza u l-monitoraġġ tal-Aġenda tal-Konsumatur Ġdida;

72. jappoġġja r-rieda tal-Kummissjoni Ewropea li tistabbilixxi mudell ta' governanza ġdid, bi sħubija estensiva li tinvolvi lill-atturi kkonċernati kollha. F'dan il-kuntest, l-ambizzjoni tal-Kummissjoni li torganizza dibattiti regolari mal-Parlament Ewropew, mal-Kumitat Ekonomiku u Soċjali Ewropew u mal-Kumitat tar-Reġjuni filwaqt li tikkollabora mill-qrib mal-Istati Membri permezz ta' networks, gruppi ta' hidma jew task forces ad hoc eżistenti, għandha tiġi mfahħra;

73. itenni l-importanza li l-Kumitat Ewropew tar-Reġjuni jiġi involut f'din il-hidma.

Brussell, it-13 ta' Ottubru 2021.

Apostolos TZITZIKOSTAS

Il-President
tal-Kumitat Ewropew tar-Reġjuni

Opinjoni tal-Kumitat Ewropew tar-Reġjuni — Unjoni ta' Ugwaljanza: Strategija dwar l-Ugwaljanza tal-LGBTIQ għall-2020-2025

(2022/C 61/08)

Relatur:	Kate FEENEY (IE/Renew Europe), Kunsillier, Kunsill tal-Kontea ta' Dun Laoghaire Rathdown
Dokument ta' referenza:	Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Unjoni ta' Ugwaljanza: Strategija dwar l-Ugwaljanza tal-LGBTIQ għall-2020-2025 COM(2020) 698 final

RAKKOMANDAZZJONIJIET TA' POLITIKA

IL-KUMITAT EWROPEW TAR-REĠJUNI

1. jinnota li l-ugwaljanza hija wiehed mill-valuri fundamentali li fuqhom hija msejsa l-Unjoni Ewropea, riflessi fit-Trattati u l-Karta tad-Drittijiet Fundamentali, li taghti lill-UE kemm mandat kif ukoll responsabbiltà biex tiġġieled id-diskriminazzjoni;
2. jerga' jishaq li d-drittijiet tal-persuni lezjbani, gay, bisesswali, transġeneru, intersesswali u queer (LGBTIQ) huma drittijiet tal-bniedem u bhala tali huma inerenti għall-persuni kollha, irrispettivament mill-istatus legali tagħhom bhala persuni mhux ċittadini, refuġjati, migranti jew residenti barranin, irrispettivament minn jekk humiex nisa, irġiel, tfal, anzjani jew għandhomx diżabbiltà, irrispettivament mir-religjon, l-isfond etniku, il-fehmiet politiċi jew l-orjentazzjoni sesswali, l-identità jew l-espressjoni tal-ġeneru u l-karatteristiċi sesswali tagħhom;
3. ifaħhar ix-xogħol precedenti kollu⁽¹⁾ li sar fil-livell Ewropew u dak nazzjonali, inkluza l-pubblikazzjoni tal-Komunikazzjoni tal-Kummissjoni Ewropea *Unjoni ta' Ugwaljanza: Strategija dwar l-Ugwaljanza tal-LGBTIQ għall-2020-2025* u l-oġġettivi u l-miżuri politiċi li din tistabbilixxi għall-avvanz tal-ugwaljanza tal-LGBTIQ fl-Unjoni Ewropea;
4. iwissi, madankollu, li filwaqt li din l-ewwel Strategija tal-UE dwar l-Ugwaljanza tal-LGBTIQ hija pass tant mistenni fid-direzzjoni t-tajba f'Ewropa li l-motto tagħha huwa "Magħquda fid-Diversità", fl-istess hin qed nesperjenzaw rigressjoni fir-rigward tal-valuri tal-UE, meta wiehed iqs li hemm awtoritajiet kontinwament jużaw ir-retorika kontra l-LGBTIQ u anke jadottaw politiki u leġiżlazzjoni diskriminatorji;
5. huwa inkoraġġut mill-fatt li l-Kummissjoni Ewropea ssemmi u tistieden b'mod esplicitu lill-KtR jippromovi djalogu mal-awtoritajiet lokali u reġjonali u s-soċjetà ċivili, inkluzi l-imsieħba soċjali, biex javvanzaw l-ugwaljanza tal-LGBTIQ;
6. jinsab imhasseb dwar il-fatt li minkejja li żdiedu l-isforzi politiċi, id-diskriminazzjoni strutturali u l-marginalizzazzjoni tal-persuni LGBTIQ għadhom realtà madwar l-Unjoni Ewropea;
7. jemmen għalhekk bil-qawwa li l-awtoritajiet lokali u reġjonali għandhom rwol ewlieni x'jaqdu fil-bini ta' soċjetà Ewropea li hija bbażata fuq l-inkluzjoni taċ-ċittadini kollha, minflok fuq l-eskluzjoni ta' xi whud, u jaqbel li strategiji inkluzivi u varjati huma importanti kemm fis-settur pubbliku kif ukoll f'dak privat biex jiġu indirizzati ahjar l-isfidi kumplessi u s-sitwazzjonijiet tal-hajja li jiltaqgħu magħhom il-persuni LGBTIQ;

⁽¹⁾ Lista ta' Azzjonijiet biex tiġi Avvanzata l-Ugwaljanza tal-LGBTI ppubblikata mill-KE fl-2015, il-holqien ta' Kummissarju ddedikat għall-Ugwaljanza, Helena Dalli, u l-fatt li 21 Stat Membru għandhom koppji tal-istess ġeneru rikonoxxuti legalment, filwaqt li erbgħa introduċew proceduri legali ta' rikonoxximent tal-ġeneru mingħajr ebda rekwiżit mediku.

8. ihegġegħ lill-Kummissjoni Ewropea tiżgura li jiġu osservati l-prinċipji fundamentali tal-Unjoni Ewropea, u li l-ebda municipalità, reġjun jew Stat ma jintroduċi inizzjattivi diskriminatorji sistemici, bħaż-“żoni hielsa mil-LGBT”, adottati fil-forma ta’ “Karta tal-Gvern Lokali dwar id-Drittijiet tal-Familja” jew “Riżoluzzjoni kontra l-ideologija LGBT”, jew juża fondi b’modi li mhumiex konformi mal-prinċipju tan-nondiskriminazzjoni;

9. jishaq f’dan ir-rigward fuq l-importanza li tittiehed azzjoni biex tiġi indirizzata d-diskriminazzjoni kontra l-persuni LGBTIQ, jilqa’ r-riżoluzzjoni tal-Parlament Ewropew li ddikjarat lill-UE kollha bhala Żona ta’ Libertà LGBTIQ⁽²⁾, u jenfasizza l-importanza tat-tolleranza reċiproka fil-komunitajiet;

X’inhu r-rwol tal-bliet u r-reġjuni?

10. huwa konvint li l-ġlieda kontra l-inugwaljanza fl-UE hija responsabbiltà kondiviza li tirrikjedi azzjoni fil-livelli kollha ta’ governanza, kif ukoll l-involvement attiv u permanenti tas-soċjetà ċivili, l-organizzazzjonijiet u l-gruppi ta’ promozzjoni b’rabta mal-LGBTIQ li kollha għandhom rwol ewleni fil-ġestjoni u t-fassil tal-politiki ta’ ugwaljanza u l-implimentazzjoni effettiva tagħhom;

11. jemmen fil-potenzjal ta’ azzjoni lokali u reġjonali għall-bini tal-ugwaljanza u għall-integrazzjoni, peress li l-kunsilliera u s-sindki reġjonali u lokali jinteraġixxu kuljum maċ-ċittadini tagħhom f’kuntatt differenti ma’ politiċi nazzjonali, f’postijiet bħal skejjel, xogħol, attivitajiet kulturali u sportivi, daww il-postijiet kollha fejn id-drittijiet tal-bniedem jissawru u jiġu infurzati;

12. jenfasizza barra minn hekk li l-awtoritajiet lokali għandhom rwol fl-ispjegazzjoni tad-drittijiet tan-nies, fl-identifikazzjoni tal-isfidi ewlenin fil-komunitajiet tagħhom, fl-iżgurar ta’ partecipazzjoni ugwali fil-hajja komunitarja u aċċess ugwali għas-servizzi, kif ukoll fl-introduzzjoni ta’ servizzi mfassla apposta għall-membri emarginati tas-soċjetà;

13. jaqbel mal-fehmiet tal-Forum Ekonomiku Dinji⁽³⁾ li l-promozzjoni tal-ugwaljanza u d-drittijiet għandha korrelazzjonijiet ċari u pożittivi għall-iżvilupp ekonomiku u l-prosperità tal-bliet u r-reġjuni, u li kwalunkwe forma ta’ mġiba ta’ esklużjoni jista’ jkollha effett negattiv fuq il-komunità kollha kemm hi, kif ukoll fuq l-ekonomija usa’. Dan huwa saħansitra aktar rilevanti bħalissa hekk kif nibdew nibnu mill-ġdid il-komunitajiet tagħna wara l-krizi tal-COVID-19;

14. jinsab inkwetat dwar id-distakk evidenti bejn iż-żoni rurali u daww urbani f’termini tar-rispett generali u l-aċċettazzjoni tad-diversità, li għandu l-potenzjal li jaggrava l-isfidi demografici ta’ ċerti reġjuni, u b’hekk ikompli jdgħajfef l-iżvilupp ekonomiku u soċjali tagħhom;

15. jinnota u jilqa’ l-fatt li hemm eżempji ta’ awtoritajiet lokali⁽⁴⁾ li qed jiehdu pożizzjoni attiva lejn l-inkluzjoni tal-komunitajiet LGBTIQ, u li saħansitra qed ikunu minn ta’ quddiem biex jistabbilixxu politiki favur l-LGBTIQ f’każijiet fejn il-gvernijiet nazzjonali għadhom lura;

Il-ġlieda kontra kull forma ta’ vjolenza

16. jimpenja ruħu li jippromwovi bis-shiħ il-bliet li jiddikjaraw li huma żona ta’ libertà LGBTIQ fl-Unjoni Ewropea kollha u li hinn minnha;

17. ihegġegħ lill-Kummissjoni tiġġieled kull forma ta’ vjolenza kontra l-persuni LGBTIQ, u jitlob li jiġu adottati miżuri mmirati biex jipprevjenu u jiġġieldu l-vjolenza kontra l-persuni LGBTIQ, inkluża l-vjolenza online, li jistgħu jiġu normalizzati fost iż-żgħażaġh;

18. jitlob lill-Kummissjoni tadotta miżuri biex tiġġieled id-diskors ta’ mibegħda, speċjalment id-diskors ta’ mibegħda online, filwaqt li tirrikonoxxi l-importanza tad-dritt għal-libertà ta’ espressjoni. Id-diskors ta’ mibegħda kontra l-persuni LGBTIQ huwa wiehed mill-aktar sorsi dannużi ta’ diskriminazzjoni u ta’ spiss jevolvi f’reati ta’ mibegħda u jwassal għall-vjolenza. Il-ġlieda kontra d-diskors ta’ mibegħda tirrikjedi kooperazzjoni bejn l-istituzzjonijiet Ewropej, l-awtoritajiet tal-gvern, l-awtoritajiet lokali u reġjonali u s-settur privat. Dan huwa pass neċessarju biex titwaqqaf id-diskriminazzjoni u l-effett devastanti tagħha fuq is-soċjetà;

(²) Riżoluzzjoni tal-Parlament Ewropew tal-11 ta’ Marzu 2021 dwar il-proklamazzjoni tal-UE bhala Żona ta’ Libertà LGBTIQ (https://www.europarl.europa.eu/doceo/document/TA-9-2021-0089_MT.html).

(³) Great Reset: Why LGBT+ inclusion is the secret to cities’ post-pandemic success | World Economic Forum (weforum.org)

(⁴) Hemm eżempji f’diversi bliet madwar l-UE, bħal Barcellona, Ljubljana, Berlin, Budapest u Lodz, kif ukoll networks ta’ bliet, bħan-Network RE.A.DY fl-Italja.

19. jistenna bil-herqa l-proposta li jmiss tal-Kummissjoni biex il-lista ta' reati tal-UE skont l-Artikolu 83(1) tat-TFUE tiġi estiza biex tinkludi r-reati ta' mibegħda u d-diskors ta' mibegħda, inkluż meta dawn ikunu mmirati lejn il-persuni LGBTIQ, mhux biss lejn l-orjentazzjoni sesswali iżda wkoll lejn l-identità tal-ġeneru, l-espressjoni tal-ġeneru u l-karatteristiċi sesswali tagħhom u jenfasizza l-htieġa li tiġi implimentata b'mod urġenti d-Direttiva dwar id-Drittijiet tal-Vittmi;

20. ihegġeg għar-ratifika mill-Istati Membri kollha tal-UE tal-Konvenzjoni tal-Kunsill tal-Ewropa dwar il-Prevenzjoni u l-Għieda Kontra l-Vjolenza fuq in-Nisa u l-Vjolenza Domestika (Konvenzjoni ta' Istanbul), li l-miżuri tagħha biex jiproteġu d-drittijiet tal-vittmi japplikaw minghajr diskriminazzjoni fuq kwalunkwe bażi, inkluż is-sess, il-ġeneru, l-orjentazzjoni sesswali jew l-identità tal-ġeneru. Jappella f'dan ir-rigward lill-Kummissjoni Ewropea biex twettaq l-impenn tagħha li tagħmel il-konkluzjoni tal-Konvenzjoni prijorità ewlenija u jistenna bil-herqa, inter alia, il-proposta biex tiġi miġġielda l-vjolenza kontra n-nisa, kif imhabbar fid-diskors tal-2021 dwar l-Istat tal-Unjoni mill-President von der Leyen;

21. jitlob it-traspożizzjoni korretta u l-applikazzjoni rigoruża tad-Direttiva riveduta dwar is-Servizzi tal-Midja Awdjoviżiva, li ssahha il-protezzjoni kontra l-kontenut li jinċita l-mibegħda jew il-vjolenza u tipprojbixxi l-komunikazzjonijiet tal-midja kummerċjali li jinkludu jew jipromovu kwalunkwe diskriminazzjoni, inkluż abbażi tas-sess u l-orjentazzjoni sesswali;

Il-moviment liberu u l-familji

22. iqis li huwa importanti li l-istrategija tagħmel referenza speċifika għall-aspett reġjonali, speċjalment dak transreġjonali, tal-moviment liberu, filwaqt li tirrispetta l-fatt, minqax fit-Trattati, li l-liġi tal-familja hija kompetenza tal-Istati Membri. Jirrimarka li dan jista' johloq ostakli għall-moviment liberu fir-rigward tad-differenzi fil-liġi tal-familja fl-Istati Membri, li jwasslu biex ir-rabtiet tal-familja ta' spiss ma jibqgħux jiġu rikonnoxxuti meta l-familji LGBTIQ jaqsmu l-fruntieri interni tal-UE.

23. jilqa' l-prezentazzjoni mill-Kummissjoni Ewropea, għall-ewwel darba f'Novembru 2020, tal-Istrategija tal-UE dwar l-Ugwaljanza tal-persuni lezjbani, gay, bisesswali, transġeneru, intersesswali u queer (LGBTIQ). Wiehed mill-erba' pilastru ta' din l-istrategija tal-Kummissjoni huwa li tiżgura s-sikurezza tal-persuni LGBTIQ.

Madankollu, il-fenomeni tal-vjolenza kontra l-persuni LGBTIQ għadu ma ġiex evalwat abbażi ta' data rappreżentattiva, li tagħmilha possibbli li wiehed jimxi lejn il-kisba ta' approċċi rilevanti għall-għieda kontra l-vjolenza fil-futur.

Għalkemm l-istharrig online "A Long Way to Go for LGBTI Equality", ippubblikat mill-Aġenzija tal-Unjoni Ewropea għad-Drittijiet Fundamentali (FRA), jipprovdi informazzjoni siewja dwar l-esperjenzi ta' diskriminazzjoni u vjolenza fir-rigward ta' persuni LGBTIQ, dan mhuxwix statistikament rappreżentattiv bhala stharrig online volontarju, peress li ma jipprovdi kampjun aleatorju. F'dan l-isfond, il-Kumitat tar-Reġjuni jistieden lill-Kummissjoni Ewropea biex, bhala parti mill-istrategija tagħha għall-persuni LGBTIQ, tnedi u tiffinanzja, fuq bażi regolari, studju anonimu u rappreżentattiv fuq il-post dwar l-esperjenzi ta' vjolenza li ma jiġux rappurtati uffiċjalment, inkluża l-vjolenza domestika, fuq persuni LGBTIQ fl-UE, li għandu jitwettaq u jiġi evalwat b'mod indipendenti għall-Istati Membri kollha tal-UE;

24. jaqbel bis-shih mad-dikjarazzjoni tal-President tal-Kummissjoni Ewropea, Ursula von der Leyen, jiġifieri: "Jekk inti ġenitur f'pajjiż, inti ġenitur f'kull pajjiż" ⁽⁵⁾. Għaldaqstant, jilqa' t-thabbira ta' inizjattiva leġislattiva li tappoġġja r-rikonoxximent reċiproku tal-familja bejn l-Istati Membri;

25. jistieden lill-Istati Membri jiżguraw li informazzjoni ċara dwar ir-rikonoxximent tad-drittijiet transfruntiera għall-persuni LGBTIQ u l-familji tagħhom fl-UE tkun faċilment aċċessibbli, u li l-impjegati taċ-ċivil fil-livelli kollha ta' governanza jkunu infurmati sew;

26. jingħaqad mat-talba li saret mill-Parlament Ewropew fir-riżoluzzjoni tiegħu dwar id-drittijiet tal-persuni LGBTIQ fl-UE ⁽⁶⁾ fir-rigward ta' familji qawsalla u koppji tal-istess sess, u jhegġeg lill-Kummissjoni taħdem biex ittejjeb il-pożizzjoni tal-familji qawsalla permezz ta' applikazzjoni rigoruża tal-liġi tal-familja transfruntiera u djalogu intensifikat (inklużi djalogi ddedikati b'rabta mal-implimentazzjoni tas-sentenza Coman ⁽⁷⁾) mal-Istati Membri, peress li l-liġi sostantiva tal-familja hija fil-kompetenza tagħhom;

⁽⁵⁾ Diskors dwar l-Istat tal-Unjoni 2020

⁽⁶⁾ 2021/2679(RSP)

⁽⁷⁾ C-673/16, il-Qorti tal-Ġustizzja tal-UE ċċarat li t-terminu "konjuġi" kif użat fid-Direttiva dwar il-Moviment Liberu japplika wkoll għal shab tal-istess sess.

27. jistieden lill-awtoritajiet lokali jibaghtu sinjal pożittiv lill-komunitajiet LGBTIQ tagħhom billi juru l-kuraġġ billi jistabilixxu politiki ambizzjużi favorevoli għall-persuni LGBTIQ u jgħibu bidla mill-qiegħ, bħall-eżempju ta' Turin ⁽⁸⁾ fejn shubijiet ċivili bejn ċittadini tal-istess sess huma rikonoxxuti uffiċjalment mill-amministrazzjoni tal-belt, minkejja li ma kien hemm l-ebda dispożizzjoni nazzjonali f'dan ir-rigward sal-2016. Minn dak iż-żmien 'l hawn, il-belt ta' Turin komplet tkun pijuniera billi tirrikonoxxi l-paternità legali ta' koppji tal-istess sess, minkejja li ma hemm l-ebda dispożizzjoni bhal din skont il-liġi nazzjonali;

Għajnuna liz-żgħażaġh LGBTIQ fl-UE

28. jirrikonoxxi li ż-żgħażaġh LGBTIQ fl-Ewropa huma partikolarment vulnerabbli, peress li huma esposti għal diskriminazzjoni, vittimizzazzjoni, stigmatizzazzjoni u abbuż minn età żgħira; huma jesperjenzaw diffikultajiet biex jiżvelaw l-identità tal-generu tagħhom lill-familja u l-komunitajiet tagħhom, fehim limitat minn fornituri ta' servizzi professjonali u soċjetà usa' tal-kwistjonijiet LGBTIQ+, kif ukoll sfidi tas-saħħa mentali, fiżika u sesswali;

29. jilqa' l-istrategija komprensiva tal-Kummissjoni għad-drittijiet tat-tfal ippubblikata fl-24 ta' Marzu 2021 li tiżgura li t-tfal LGBTIQ ikunu jistgħu jiżviluppaw il-personalità tagħhom liberament u jkollhom aċċess għal drittijiet li huma protetti, inklużi inizjattivi ta' informazzjoni u gwida għall-familji sabiex ikunu jistgħu jappoġġjaw lill-minorenni biex jiżviluppaw bis-shih u kompletament; u jappoġġja b'mod esplicitu l-iskambju ta' prattiki tajba dwar it-tmieni ta' kirurgija mhux vitali u interventi mediċi fuq trabi u adolexxenti intersesswali biex dawn isiru konformi mad-definizzjoni tipika ta' rġiel jew nisa mingħajr il-kunsens infurmat bis-shih tagħhom jew tal-ġenituri tagħhom;

30. ihegġegħ lill-Istati Membri jevalwaw, fil-Pjani Nazzjonali għall-Ugwaljanza tal-LGBTIQ, il-politiki u l-prattiki li jagħmlu hsara jew li jkomplu jbiegħdu lill-persuni LGBTIQ, u b'mod partikolari liz-żgħażaġh; jistedinhom jappoġġjaw il-komunitajiet lokali billi jipprovdu servizzi adegwati biex jgħinu liz-żgħażaġh emarginati, bħall-holqien ta' ambjenti sikuri, u jiżguraw opportunitajiet indaqs ta' impjeg u ambjenti tax-xogħol inkluzivi, rappreżentanza pożittiva tal-LGBTIQ u parteċipazzjoni fil-kultura, is-soċjetà u l-isport;

31. iwissi li l-problema ta' persuni LGBTIQ mingħajr dar hija problema mohbija fl-Ewropa, madankollu r-riċerka limitata ⁽⁹⁾ li teżisti turi li l-komunità LGBTIQ b'mod ġenerali, u ż-żgħażaġh b'mod partikolari, hija rrappreżentata żżejjed b'mod qawwi fost il-popolazzjoni mingħajr dar: huwa stmat li bejn 25 u 40 % taż-żgħażaġh li ma għandhomx dar huma LGBTIQ ⁽¹⁰⁾. Jappella għalhekk sabiex din il-problema tingħata attenzjoni speċjali anke fil-qafas tal-Pjattaforma Ewropea għall-ġlieda kontra l-kondizzjoni ta' persuni mingħajr dar;

32. jiġbed l-attenzjoni għall-fatt li d-Direttiva dwar l-Ugwaljanza fl-Impjiegi għandha tiġi implimentata b'mod rigoruż u l-implimentazzjoni tagħha għandha tiġi mmonitorjata u evalwata bir-reqqa. Il-KtR jilqa' l-fatt li wara l-evalwazzjoni u l-monitoraġġ tal-leġiżlazzjoni attwali, fl-2022 il-Kummissjoni se tressaq kwalunkwe leġiżlazzjoni meħtieġa b'riżultat ta' dan, b'mod partikolari dwar ir-rwol tal-korpi tal-ugwaljanza;

33. jistieden lill-Kummissjoni Ewropea, lill-gvernijiet nazzjonali, reġjonali u lokali jzidu l-viżibbiltà tal-persuni żgħażaġh LGBTIQ mingħajr dar bħala l-forma aħharija tal-eskluzjoni soċjali u jiżviluppaw ċentri ta' kura għaż-żgħażaġh u postijiet ta' kenn fil-komunitajiet tagħhom, wara l-eżempji ta' Krakovja u Berlin;

L-impatt tal-COVID-19 fuq il-hajja tal-persuni LGBTIQ

34. jinnota li l-kriżi tas-saħħa u soċjetali tal-COVID-19 qed tiġġenera sfidi u riskji kumplessi għall-komunità LGBTIQ. Skont riċerka reċenti ⁽¹¹⁾, dan jinkludi d-deterjorament tas-saħħa mentali u d-diffikultà biex wiehed ikollu aċċess għall-kura tas-saħħa, aktar diskors ta' mibegħda u vjolenza domestika, diffikultà biex wiehed ikollu aċċess għal programmi ta' għajnuna pubblika inkluz għall-akkomodazzjoni, l-ikel u s-sussistenza, kif ukoll aċċess għall-ġustizzja, ir-reġistrazzjoni u proċessi legali oħra;

35. ifahħar il-programmi ta' appoġġ introdotti fxi komunitajiet biex jipprovdu appoġġ psikoloġiku online, attivitajiet fuq barra, aċċess għall-kura tas-saħħa, akkomodazzjoni municipli, djar sikuri u finanzjament addizzjonali; jistieden lill-awtoritajiet nazzjonali, reġjonali u lokali jiżguraw li l-miżuri ta' emerġenza u ta' rkupru ma jkunux diskriminatorji;

⁽⁸⁾ Ir-Regolament Municipli ta' Turin, 2010.

⁽⁹⁾ Federazzjoni Ewropea tal-Organizzazzjonijiet Nazzjonali li Jahdmu mal-Persuni mingħajr Dar AISBL, Persuni mingħajr dar LGBTIQ, Harifa 2017 u ż-Żgħażaġh Leżbjani, Gay, Bisesswali, Transġeneru, Intersesswali, u Queer (LGBTIQ) fl-Istharrig Ewropew tal-2019 dwar Żgħażaġh mingħajr dar.

⁽¹⁰⁾ https://www.ilga-europe.org/sites/default/files/COVID19%20_Impact%20LGBTIQ%20people.pdf

⁽¹¹⁾ covid19-lgbti-assessment-2020.pdf (ilga-europe.org)

It-triq 'il quddiem

36. jappella għal aktar kooperazzjoni u djalogu, abbażi tal-fatti, bejn il-korpi ta' governanza u l-partijiet interessati fil-livelli kollha u bejn il-fruntieri, b'enfasi partikolari fuq l-esperjenzi personali tal-persuni LGBTIQ, kif ukoll l-integrazzjoni tal-kwistjonijiet LGBTIQ f'miżuri ta' politika eżistenti u godda, biex b'hekk tiġi żgurata l-adozzjoni ta' politiki infurmati u adattati kif xieraq li jirriflettu d-diversità;

37. itenni ⁽¹²⁾ s-sejha biex jiġi implimentat approċċ intersezzjonali b'mod aktar wiesa' u biex il-miżuri intersezzjonali jiġu kkombinati ma' miżuri pożittivi f'oqsma settorjali;

38. jappoġġja l-isforzi kollha għall-prevenzjoni ta' terapiji ta' konverzjoni u interventi mediċi sfurzati għall-persuni intersesswali u trans (inklużi l-mutilazzjoni ġenitali intersesswali u l-isterilizzazzjoni furzata), u jitlob lill-awtoritajiet lokali u reġjonali jwaqqfu dawn l-inizjattivi meta jsiru tali operazzjonijiet fil-bini tagħhom, u jiddedikaw fondi biex issir promozzjoni biex jintemmu Prattiki bħal dawn, b'enfasi partikolari fuq il-protezzjoni għat-tfal u l-adolesxenti;

39. jilqa' l-approċċ meħud mill-Kummissjoni Ewropea biex jitrawmu skambji ta' Prattika tajba dwar il-legiżlazzjoni u l-proċeduri ta' rikonossiment tal-ġeneru bbażati fuq il-prinċipju tal-awtodeterminazzjoni, u jinsab kument li se jtnieda djalogu transsettorjali biex tiżdied is-sensibilizzazzjoni dwar l-identitajiet trans u mhux binarji u l-persuni intersesswali, u biex tiġi mhegġa l-inklużività fl-azzjonijiet u l-proċeduri rilevanti kollha;

40. jitlob aktar protezzjoni tal-persuni trans li jkomplu jiffaċċjaw xi wħud mill-ogħla livelli ta' diskriminazzjoni, vjolenza u persekuzzjoni. Skont studju reċenti ⁽¹³⁾, 13 biss mill-31 pajjiż mistharrġa għandhom legiżlazzjoni nazzjonali li toffri mill-inqas xi protezzjoni abbażi tal-identità tal-ġeneru u/jew karatteristiċi tas-sess;

41. jidentifika l-htieġa urġenti ta' governanza u shubijiet f'diversi livelli; jappoġġja bis-shih il-hidma tal-Kungress tal-Awtoritajiet Lokali u Reġjonali tal-Kunsill tal-Ewropa dwar "ir-rwol u r-responsabbiltajiet tal-gvernijiet lokali fil-protezzjoni tal-persuni LGBTI" u jistedinhom jipprezentaw ir-riżultati lill-KtR;

42. jitlob ir-rikonossiment tal-importanza li jingħata aċċess għal kura tas-saħħa relatata mat-tranzizzjoni. Il-kura tas-saħħa relatata mat-tranzizzjoni ssalva l-hajja u trid tiġi trattata bħala tali. Il-pandemija tal-COVID-19 ma tistax tiġi trattata bħala raġuni biex jiġi pospost, ittardjat jew limitat l-aċċess għal kwalunkwe kura tas-saħħa, inkluża il-kura relatata mat-tranzizzjoni u trattamenti li jkunu għaddejjin;

43. joffri għajnuna kemm lill-Kummissjoni Ewropea fir-rigward tal-ġbir tal-aħjar Prattiki lokali u reġjonali rilevanti u l-implimentazzjoni tal-legiżlazzjoni Ewropea rilevanti fil-Prattika, kif ukoll lill-Parlament Ewropew, b'mod partikolari lill-Intergrupp LGBTI tiegħu;

44. ihegġeġ lill-Kummissjoni Ewropea tipprovdi appoġġ għar-riċerka biex jiġu eżaminati d-differenzi ġeografici bejn l-aċċettazzjoni tal-persuni LGBTIQ bil-għan li jittejbu l-metodi biex tiġi indirizzata d-diskriminazzjoni barra miż-żoni urbani;

45. jemmen fil-valur miżjud sinifikanti tal-inklużjoni tal-KtR fil-holqien tal-Inizjattiva ta' Bliet Kapitali Inklużivi, u għalhekk jerga' jitlob lill-KtR biex kull sena jkun involut b'mod formali meta tintgħazel Kapitali Ewropea tal-Inklużjoni waħda jew aktar u fin-network tal-punti fokali LGBTI governattivi tal-Kunsill tal-Ewropa;

46. jistieden lill-Kummissjoni Ewropea tiżgura li l-awtoritajiet lokali u reġjonali jkunu involuti bis-shih fit-tfassil, l-implimentazzjoni u l-monitoraġġ tal-pjani nazzjonali għall-ugwaljanza tal-LGBTIQ;

47. jaqbel li jingħaqad mal-approċċ tal-Kummissjoni Ewropea li jinvolvi t-tmexxija bl-eżempju u li jsir sforz għal ambjent tax-xogħol kompletament inklużiv, u jitlob li jiġu mmonitorjati l-miżuri li jdghajfu l-interessi tal-impjegati LGBTIQ fl-istituzzjonijiet Ewropej;

⁽¹²⁾ Opinjoni tal-KtR, "Unjoni ta' Ugwaljanza: Strateġija dwar l-Ugwaljanza bejn il-Ġeneri għall-2020-2025", Ottubru 2020.

⁽¹³⁾ Studju tal-Kummissjoni Ewropea bit-titolu "Trans and Intersex Equality in Europe – A Comparative Analysis" (L-Ugwaljanza Trans u Intersesswali fl-Ewropa – Analizi Komparattiva), 2018.

48. jistieden lill-mexxejja politiċi kollha jmexxu bl-eżempju billi jiddenunzjaw pubblikament kwalunkwe tip ta' diskriminazzjoni, espressjoni omofobika, transfobika u interfobika, fastidju, u vjolenza bbażati fuq l-orjentazzjoni sesswali jew l-identità tal-ġeneru, espressjoni tal-ġeneru jew karatteristiċi sesswali;
49. jišhaq fuq il-htieġa ta' miżuri edukattivi u kampanji ta' informazzjoni għal persuni ta' kull età u sfond, u l-htieġa li jissahhu s-servizzi pubbliċi, tinbena l-kapaċità ta' appoġġ għall-professjonisti u jizdied l-aċċess għall-ġustizzja li jkun iffukat fuq il-vittima;
50. jišhaq fuq ir-rwol tal-edukazzjoni sesswali universali fil-ġlieda kontra l-istereotipi u d-diskriminazzjoni, fil-bini ta' immaġni pożittiva tal-membri tal-komunità LGBTIQ u fit-trawwim ta' atmosfera ta' aċċettazzjoni. Kwalunkwe attakk fuq l-edukaturi għandu jiġi kkundannat;
51. jistenna bil-herqa l-proposti l-godda għal finanzjament potenzjali ta' proġetti li jindirizzaw id-diskriminazzjoni intersezzjonali u l-inugwaljanza esperjenzati mill-persuni LGBTIQ, il-preġudizzju tal-ġeneru u stereotipi oħra permezz tal-programm dwar iċ-Ċittadini, l-Ugwaljanza, id-Drittijiet u l-Valuri;
52. jitlob li jiġi stabbilit finanzjament li jappoġġja l-organizzazzjonijiet tas-socjetà ċivili LGBTIQ, mhux biss fuq bażi ta' proġett, u għall-appoġġ finanzjarju għall-programmi ta' ugwaljanza u diversità fil-muniċipalitajiet u r-reġjuni fejn il-komunità LGBTIQ tiffaċċja attitudnijiet partikolarment ostili mill-gvernijiet;
53. jistieden lill-Kummissjoni Ewropea tiżgura li ma jinghatawx fondi Ewropej fejn jeżistu mekkaniżmi ta' diskriminazzjoni strutturali, u li l-finanzjament jiġi sospiż jew irtirat meta sussegwentement jinstab li dan ikun il-każ; jemmen li s-setgħa murija ta' miżuri bħal dawn, flimkien mad-djalogu, tista' tohloq Unjoni Ewropea kompletament inklużiva;
54. jistieden lill-membri tal-KtR u lil awtoritajiet lokali u reġionali oħra jintroduċu, fejn hemm nuqqas ta' legiżlazzjoni nazzjonali, dispożizzjonijiet lokali li jirrifjutaw id-diskriminazzjoni u jirrimedjaw il-vojt ġuridiku sabiex jiġu promossi d-diversità, l-aċċettazzjoni reċiproka u r-rispett.

Brussell, l-14 ta' Ottubru 2021.

Apostolos TZITZIKOSTAS

*Il-President
tal-Kumitat Ewropew tar-Reġjuni*

III

(Atti preparatorji)

IL-KUMITAT TAR-REĠJUNI

INTERACTIO – IBRIDA – IL-146 SESSJONI PLENARJA TAL-KTR, 12.10.2021–14.10.2021

Opinjoni tal-Kumitat Ewropew tar-Reġjuni — Identità Diġitali Ewropea

(2022/C 61/09)

Relatur:	Mark WEINMEISTER (DE/PPE), Segretarju tal-Istat għall-Affarijiet Ewropej, Land ta' Hessen
Dokument ta' referenza:	Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 910/2014 fir-rigward l-istabbiliment ta' qafas għal Identità Diġitali Ewropea COM(2021) 281 final

I. RAKKOMANDEZZJONIJIET SABIEX JITRESSQU EMENDI

Emenda 1

COM(2021) 281

Artikolu 1(4)

Regolament (UE) Nru 910/2014

Artikolu 5

Test propost mill-Kummissjoni Ewropea	Emenda tal-KtR
Psewdonimi fi tranżazzjoni elettronika Minghajr preġudizzju għall-effett legali mogħti lil psewdonimi skont il-liġi nazzjonali, l-użu tal-psewdonimi fi tranżazzjonijiet elettroniċi ma għandux jiġi pprojbit.	Psewdonimi fi tranżazzjoni elettronika Minghajr preġudizzju għall-effett legali mogħti lil psewdonimi skont il-liġi nazzjonali, l-użu tal-psewdonimi fi transazzjonijiet elettroniċi u fin-networks soċjali ma għandux jiġi pprojbit.

Raġuni

Matul ir-registrazzjonijiet, in-networks soċjali ma għandhomx jipprojbixxu l-użu ta' psewdonimi b'referenza għall-Kartiera Ewropea tal-Identità Diġitali.

Emenda 2

COM(2021) 281

Artikolu 1(7)

Regolament (UE) Nru 910/2014

Artikolu 6a(1)

Test propost mill-Kummissjoni Ewropea	Emenda tal-KtR
Ghall-fini li jiġi żgurat li l-persuni fiżiċi u ġuridiċi kollha fl-Unjoni jkollhom aċċess sigur, affidabbli u minghajr xkiel għas-servizzi pubbliċi u privati transfruntieri, kull Stat Membru għandu johroġ Kartiera Ewropea tal-Identità Diġitali fi żmien 12-il xahar wara d-dhul fis-sehħ ta' dan ir-Regolament.	Ghall-fini li jiġi żgurat li l-persuni fiżiċi u ġuridiċi kollha fl-Unjoni jkollhom aċċess sigur, affidabbli u minghajr xkiel għas-servizzi pubbliċi u privati transfruntieri, kull Stat Membru għandu johroġ Kartiera Ewropea tal-Identità Diġitali fi żmien 24 xahar wara d-dhul fis-sehħ ta' dan ir-Regolament.

Raġuni

L-esperjenza wriet li l-Kartieri Ewropej tal-Identità Diġitali se jkunu fil-mira primarja ta' attacchi tal-IT. F'ambjent sensitiv bħal dan tad-*data* tal-identità personali, il-kwalità tipprevali fuq il-veloċità. L-iskadenzi stabbiliti għat-traspożizzjoni fil-livell nazzjonali huma qosra wisq (parzjalment anke b'rabta mad-dispożizzjonijiet tad-Direttiva NIS 2). Għalhekk huwa meħtieġ perjodu tranzitorju estż.

Emenda 3

COM(2021) 281 final — Parti 1

Artikolu 1(7)

Regolament (UE) Nru 910/2014

Artikolu 6a (12) (gdid)

Test propost mill-Kummissjoni Ewropea	Emenda tal-KtR
	<i>Għal persuni taht it-18-il sena, il-Kartiera Ewropea tal-Identità Diġitali għandha tkun disponibbli biss bil-kundizzjoni li l-identità tagħhom tkun tista' tiġi kkonfermata minn karta tal-identità elettronika tar-rappreżentant legali tagħhom, li huwa responsabbli għalihom.</i>

Raġuni

Kartiera Ewropea tal-Identità Diġitali se sservi bhala prova tal-identità online u offline. Il-minorenni ma jistgħux isiru kompletament responsabbli u jinżammu responsabbli għal kwalunkwe implikazzjoni jew konsegwenza legali.

Emenda 4

COM(2021) 281 final — Parti 1

Artikolu 1(7)

Regolament (UE) Nru 910/2014

Artikolu 6c (5)

Test propost mill-Kummissjoni Ewropea	Emenda tal-KtR
L-Istati Membri għandhom jikkomunikaw lill-Kummissjoni l-ismijiet u l-indirizzi tal-korpi pubbliċi jew privati msemmija fil-paragrafu 3. Il-Kummissjoni għandha tagħmel dik l-informazzjoni disponibbli għall-Istati Membri.	L-Istati Membri għandhom jikkomunikaw lill-Kummissjoni l-ismijiet u l-indirizzi tal-korpi pubbliċi jew privati msemmija fil-paragrafu 3. Il-Kummissjoni għandha tagħmel dik l-informazzjoni disponibbli għall-Istati Membri mhux aktar tard minn sitt xhur wara d-dhul fis-sehħ tar-Regolament.

Raġuni

L-għan huwa li jiġi emendat l-Artikolu 6c(5) tar-Regolament (UE) Nru 910/2014, peress li jaqbel li tiġi stabbilita skadenza biex tiġi kkomunikata l-informazzjoni.

Emenda 5

COM(2021) 281

Artikolu 1(9)

Regolament (UE) Nru 910/2014

Artikolu 7

Test propost mill-Kummissjoni Ewropea	Emenda tal-KtR
“[...] fi żmien 12-il xahar wara d-dhul fis-sehħ [...]”;	“[...] fi żmien 24 xahar wara d-dhul fis-sehħ [...]”;

Raġuni

L-esperjenza wriet li l-Kartieri Ewropej tal-Identità Diġitali se jkunu fil-mira primarja ta’ attakki tal-IT. F’ambjent sensitiv bħal dan ta-*data* tal-identità personali, il-kwalità tipprevali fuq il-veloċità. L-iskadenzi stabbiliti għat-traspożizzjoni fil-livell nazzjonali huma qosra wisq (parzjalment anke b’rabta mad-dispożizzjonijiet tad-Direttiva NIS 2). Għalhekk huwa meħtieġ perjodu tranzitorju estiz.

Emenda 6

COM(2021) 281

Artikolu 1(11)

Regolament (UE) Nru 910/2014

Artikolu 10a(4)

Test propost mill-Kummissjoni Ewropea	Emenda tal-KtR
Il-Kummissjoni għandha tippubblika f’Il-Ġurnal Uffiċjali tal-Unjoni Ewropea l-emendi korrispondenti fil-lista msemmija fl-Artikolu 6d mingħajr dewmien żejjed.	Il-Kummissjoni għandha tippubblika f’Il-Ġurnal Uffiċjali tal-Unjoni Ewropea l-emendi korrispondenti fil-lista msemmija fl-Artikolu 6d mingħajr dewmien żejjed u għandha tagħmel dawn l-emendi disponibbli f’lista separata.

Raġuni

Lista ċara (lista ta’ revoka) għandha tiffacilita l-użu tagħha.

Emenda 7

COM(2021) 281 — Parti 1

Artikolu 1(12)

Regolament (UE) Nru 910/2014

Artikolu 11a(4) (gdid)

Test propost mill-Kummissjoni Ewropea	Emenda tal-KtR
	L-Istati Membri għandhom jużaw sistemi ta’ identifikazzjoni unika biex jiżguraw li l-ebda ċittadin ma jinħargulu żewġ Kartieri Ewropej tal-Identità Diġitali jew aktar b’riżultat ta’ nazzjonalitajiet jew residenzi multipli fi Stati Membri differenti.

Raġuni

Ghandu jiġi żgurat li ċ-ċittadini b'aktar minn nazzjonalità waħda u/jew residenza f'aktar minn Stat Membru wieħed tinharġilhom Kartiera Ewropea tal-Identità Diġitali waħda biss.

Emenda 8

COM(2021) 281 — Parti 1

Artikolu 1(14)

Regolament (UE) Nru 910/2014

Artikolu 12a(3)

Test propost mill-Kummissjoni Ewropea	Emenda tal-KtR
L-Istati Membri għandhom jinnotifikaw lill-Kummissjoni bl-ismijiet u l-indirizzi tal-korp pubbliku jew privat imsemmi fil-paragrafu 1. Il-Kummissjoni għandha tagħmel dik l-informazzjoni disponibbli għall-Istati Membri.	L-Istati Membri għandhom jinnotifikaw lill-Kummissjoni bl-ismijiet u l-indirizzi tal-korp pubbliku jew privat imsemmi fil-paragrafu 1. Il-Kummissjoni għandha tagħmel dik l-informazzjoni disponibbli għall-Istati Membri mhux aktar tard minn sitt xhur wara d-dhul fis-seħh tar-Regolament.

Raġuni

L-għan huwa li jiġi emendat l-Artikolu 12a(3) tar-Regolament (UE) Nru 910/2014, peress li jaqbel tiġi stabbilita skadenza biex tiġi kkomunikata l-informazzjoni.

Emenda 9

COM(2021) 281

Artikolu 1(29)

Regolament (UE) Nru 910/2014

Artikolu 30(3a)

Test propost mill-Kummissjoni Ewropea	Emenda tal-KtR
Iċ-ċertifikazzjoni msemija fil-paragrafu 1 għandha tkun valida għal 5 snin, soġġetta għal valutazzjoni regolari tal-vulnerabbiltajiet ta' sentejn. Meta l-vulnerabbiltajiet jiġu identifikati u ma jiġux rimedjati, iċ-ċertifikazzjoni għandha tiġi rtirata.	Iċ-ċertifikazzjoni msemija fil-paragrafu 1 għandha tkun valida għal 5 snin, soġġetta għal valutazzjoni regolari tal-vulnerabbiltajiet ta' sentejn. Meta l-vulnerabbiltajiet jiġu identifikati u ma jiġux rimedjati, iċ-ċertifikazzjoni għandha tiġi rtirata. Il-hruġ mill-ġdid taċ-ċertifikazzjoni jista' jsehh l-aktar kmieni wara perjodu ta' stennija ta' sentejn u valutazzjoni ġdida tal-vulnerabbiltà.

Raġuni

Projbizzjoni fuq il-hruġ mill-ġdid taċ-ċertifikazzjoni tagħmel sens, peress li għandu jibqa' possibbli li jiġu rimedjati d-dgħufijiet permezz ta' tiġdid tekniku fundamentali.

II. RAKKOMANDEZZJONIJIET TA' POLITIKA

IL-KUMITAT EWROPEW TAR-REGJUNI

Introduzzjoni

1. jappoġġja l-idea ta' Kartiera Ewropea tal-Identità Diġitali. Din għandha tippermetti wkoll liċ-ċittadini jagħtu prova tal-identità tagħhom inkluż meta jivvjaġġaw biex ikunu jistgħu jaċċessaw servizzi tal-amministrazzjoni pubblika online, jiskambjaw dokumenti diġitali jew sempliċiment jagħtu prova ta' dettalji personali speċifiċi, bhall-età. Dan huwa possibbli mingħajr ma jiġu żvelati l-identità tagħhom jew *data* personali ohra;

2. jilqa' l-proposti tal-Kummissjoni Ewropea biex tinholq identità diġitali Ewropea bil-hsieb ta' kartiera tal-UE aktar komprensiva u l-emenda tar-Regolament eIDAS mehtieġa għal dan l-għan. Il-Kartiera Ewropea tal-Identità Diġitali mhijiex limitata għad-*data* tal-identità personali *stricto sensu* iżda hija maħsuba biex tinkludi wkoll dokumenti ohra (inklużi uffiċjali) f'forma elettronika, bhal-licenzji tas-sewqan jew il-kwalifiki edukattivi;

3. jappoġġja l-oġettiv tal-Kummissjoni Ewropea li tiżviluppa aktar ir-Regolament eIDAS għall-użu fl-ekonomija fid-dawl tar-rekwiżiti tas-suq li qed jinbidlu, filwaqt li tkompli tagħmel użu mill-mezzi ta' identifikazzjoni nazzjonali notifikati eżistenti. Il-mezzi ta' identifikazzjoni elettronika siguri huma ta' importanza partikolari għad-digitalizzazzjoni tal-proċeduri amministrattivi;
4. jitlob dispożizzjonijiet ċari dwar il-protezzjoni tad-*data* fil-Proposta tal-Kummissjoni Ewropea għal Identità Diġitali Ewropea, li għandhom jikkonformaw mal-prinċipji stabbiliti fir-Regolament Ġenerali dwar il-Protezzjoni tad-*Data* (GDPR), b'mod partikolari l-ekonomija tad-*data*, il-privatezza tad-*data* u ġustifikazzjoni adegwata, u jiżguraw ukoll li l-utenti jkunu jistgħu jikkontrollaw liema *data* jixtiequ jikkondividu u ma' min;
5. iqis li, billi tista' tintuża universalment u b'mod partikolarment mobbli, il-Kartiera Ewropea tal-Identità Diġitali hija għodda li hija maħsuba biex tiffaċilita l-partecipazzjoni soċjali u li bl-użu tagħha fl-UE kollha tista' tkun element ta' identità Ewropea identifikabbli individwalment u li kull ċittadin tal-UE jkun konxju tagħha;

L-użu għaċ-ċittadini

6. iqis il-ħolqien ta' Kartiera Ewropea tal-Identità Diġitali bħala opportunità importanti biex l-identità tal-UE tiġi ankrata b'mod li tkun perċettibbli b'mod fiżiku u li tista' tintuża fil-prattika miċ-ċittadini fis-suq uniku wkoll. Il-kartiera tal-identità diġitali tippermetti li tinholoq marka ta' identifikazzjoni komuni u unika li tgħaqqad lill-partijiet kollha, u li s-simbolizmu tagħha jmur ferm lil hinn mis-siwi purament tekniku;
7. jinnota li l-kartiera tal-identità diġitali hija essenzjalment teknoloġija mobbli li tista' tibqa' funzjonali anke meta jkun hemm żviluppi ulterjuri tal-apparati attwali (smartphones jew arloġġi intelligenti). Żviluppi ulterjuri bħal nuċċalijiet diġitali (eż. nuċċalijiet tar-realtà awmentata jew avatar diġitali), jew apparat diġitali simili, għandhom ikunu jistgħu jużaw il-kartiera tal-identità diġitali permezz ta' interfaċċa adatta (ottika jekk meħtieġ);
8. jirrakkomanda li l-iżvilupp u l-iskjerament tal-eID Ewropea u tal-Kartiera Ewropea tal-Identità Diġitali għandhom isiru bil-ħsieb li jipprovdu servizzi b'valur miżjud transfruntiera reali għaċ-ċittadini;
9. jenfasizza l-ħtieġa li jiġi żgurat li l-utenti kollha jkunu awtonomi u mhux soġġetti għal diskriminazzjoni, u għalhekk jirrakkomanda li l-Komunikazzjoni tagħmilha ċara li ma għandux ikun hemm pressjoni indiretta biex tintuża l-Kartiera Ewropea tal-Identità Diġitali meta jiġu offruti servizzi lil persuni fiżiċi. Fil-prinċipju, l-użu tagħha huwa volontarju;
10. jenfasizza li l-Kartiera Ewropea tal-Identità Diġitali għandha titqies bħala offerta liċ-ċittadini sabiex din tintlaqa' tajjeb mis-soċjetà ċivili;
11. jitlob rakkomandazzjoni għal disinn sempliċi li jmur lil hinn mill-protezzjoni tad-*data* u l-aċċessibbiltà, fil-forma ta' sett ta' għodod li jippermetti li anke persuni b'limitazzjonijiet zġhar jew nuqqas ta' għarfien lingwistiku (eż. billi jiżjed l-użu ta' pittogrammi) ikunu jistgħu jużaw il-kartiera tal-identità diġitali;
12. ihegġeġ li ssir dispożizzjoni fil-Proposta għall-użu tal-identitajiet diġitali mill-minorenni jew f'każijiet fejn ir-responsabbiltà tkun ta' tutor jew indoktratur, kif ukoll għat-trattament tal-identitajiet diġitali f'każ ta' mewt;

L-involviment tal-ekonomija

13. iqis li l-partecipazzjoni mill-qrib tal-mexxejja tat-teknoloġija huwa fattur essenzjali għas-suċċess, preċiżament billi jinfethu r-regoli eżistenti fir-rigward tal-ekonomija. Hija biss soluzzjoni konformi mas-suq li tkun tista' tigarantixxi użu adatt fl-UE;
14. ifakkar f'aspett essenzjali tal-utilità ekonomika permezz tal-użu ta' interfaċċi ta' ħlas elettroniku (Paypal, Google/Apple-Pay, SWIFT, eċċ.), li bħalissa fl-ekonomija jinsabu bbażati fuq kontijiet tal-utenti proprjetarji. Kartiera Ewropea tal-Identità Diġitali għandha tqis ir-regoli rilevanti fil-kuntest tal-“hasil tal-flus” u l-“flus diġitali” (Bitcoin, Ethereum, euro diġitali, eċċ.);
15. jitlob li, fil-kuntest tal-użu ekonomiku tal-kartiera tal-identità diġitali, jitqiesu ż-żewġ mudelli ta' negozju eżistenti u li jikkompetu b'mod sostantiv.

Minn naħa, dawn huma n-networks soċjali globali ewlenin, li għandhom interess reali li l-kontinjuet psewdo tagħhom jiġu vvalidati, jekk ikun meħtieġ, permezz ta' istituzzjoni pubblika. Madankollu, dan idgħajjef il-libertà fl-użu tal-Internet u jkompli jixpruna lill-utenti miż-żona protetta tal-Internet lejn id-darknet. Mill-perspettiva tal-Kumitat tar-Regġuni, din is-sitwazzjoni mhi xejn mixtieqa.

Min-naħa l-oħra, hemm fornituri tal-identità li jixtiequ jagħmlu offerti li jikkompetu mal-kartiera tal-identità diġitali, bl-użu wkoll ta' identità vvalidata minn istituzzjoni pubblika;

16. jirrakkomanda li, fir-rigward tal-użu tal-ID għall-aċċess għal operaturi ekonomiċi, l-awtentikazzjoni għandha tkun iddisinjata b'ċertifikat sigur b'tali mod li l-validità ta' ċertifikat tkun limitata jew ċiklika; Il-Kumitat tar-Regġuni jaqbel ma' riflessjonijiet simili fir-rigward tal-fornituri ta' servizzi fiduċjarji u jirrimarka, madankollu, li għandha tiġi protetta wkoll mill-abbuż il-gustifikazzjoni għat-talba għal *data* mill-Kartiera Ewropea tal-Identità Diġitali li jressqu istituzzjonijiet jew organizzazzjonijiet;

17. jinnota li f'xi Stati Membri diġà ġew żviluppatti u implimentati soluzzjonijiet diġitali għas-setturi pubbliċi u privati. Dawn l-ispeċifitajiet speċifiċi għall-pajjiż għandhom jiġu integrati kemm jista' jkun fl-eID Ewropea. L-ewwel nett, għaliex il-bidliet fis-sistemi eżistenti se jkunu jinvolvu piż amministrattiv u finanzjarju konsiderevoli. It-tieni, matul is-snin, iċ-ċittadini ta' dawn l-Istati Membri żviluppaw livell għoli ta' fiduċja fis-sistemi eżistenti, li m'għandux jiġi pperikolat bl-introduzzjoni tal-eID Ewropea;

Implimentazzjoni u parteċipazzjoni tal-pajjiżi

18. għaldaqstant jirrakkomanda bil-qawwa li r-rakkomandazzjoni lill-Istati Membri, li ssir referenza għaliha fil-Proposta leġislattiva tal-Kummissjoni, biex jiġi żviluppatt sett ta' għodod komuni għal approċċ koordinat biex jinholoq il-qafas tekniku meħtieġ għall-kartiera tal-identità diġitali tibbaża ħafna fuq l-għarfien espert nazzjonali.

Għandhom jiġu kkunsidrati l-eżempji eżistenti tal-aħjar Prattika, bħar-riżultati u l-esperjenza mill-proġetti nazzjonali implimentati fil-Ġermanja dwar l-Identitajiet Diġitali u dwar il-Vetrina tal-Identitajiet Diġitali Siguri;

19. iqis li, meta jitqiesu l-ispejjeż u l-infiq imġarrba fl-ippjanar, huwa meħtieġ li l-parametri nazzjonali jingabru wkoll u jingħaqdu fi pjan globali tal-UE li jkun proporzjonat mal-ispejjeż involuti. B'mod partikolari, minbarra l-iskedi ta' żmien fil-livell tal-UE, għandhom jiġu identifikati u integrati l-iskedi ta' żmien nazzjonali għall-implimentazzjoni;

20. jitlob li n-nefqa f'termini ta' persunal u baġit b'rabta mal-implimentazzjoni fl-Istati Membri u fl-awtoritajiet lokali u reġjonali tiġi kkunsidrata fl-ippjanar generali. Il-kartiera tal-identità diġitali tirnexxi jekk tkun tista' tintuża b'mod frekwenti biżżejjed.

Minbarra n-negozju, l-amministrazzjonijiet nazzjonali fil-livelli kollha għandhom rwol ewleni hawnhekk. Dawn huma involuti dejjem aktar permezz tal-azzjonijiet tagħhom stess, iżda wkoll permezz ta' inizzjattivi tal-Kummissjoni. Id-Direttiva tal-UE dwar is-Servizzi jew il-gateway tal-UE jipprovdu kontributi siewja għad-diġitalizzazzjoni tas-suq uniku tal-UE;

21. jissuggerixxi li l-implimentazzjoni għandha ssir gradwalment, b'mod partikolari fil-fażi tal-bidu. Dan huwa importanti minhabba l-involviment, li xi drabi jkun għalkollox għdid, ta' attivitajiet tal-ekonomija li s'issa ma kienux regolati fl-użu tal-identitajiet elettronici b'livell "sostanzjali" sa "għoli" ta' fiduċja fil-kuntest tal-iżvilupp ulterjuri tal-eIDAS eżistenti;

Il-protezzjoni tad-*data* u ċ-ċibersigurtà

22. iwissi kontra l-implimentazzjoni rapida tas-soluzzjoni ta' kartiera tal-identità diġitali għal raġunijiet tekniċi relatati mal-ħżin centralizzat ta' *data* tal-identità għal użu li fil-biċċa l-kbira jkun mobbli. M'hemmx dubju li soluzzjoni bħal din tkun fil-mira ta' livell għoli ta' firxa wiesgħa ta' attacchi ċibernetiċi u għalhekk għandha tirreżisti t-tħeddid li dawn jipprezentaw;

23. jiġbed l-attenzjoni għall-importanza ta' definizzjoni adegwata tal-iskemi ta' ċertifikazzjoni għall-kartieri tal-identità diġitali u l-iskemi ta' identifikazzjoni elettronika, li m'għandhomx jiġu żviluppatti minn entità kummerċjali, iżda mill-Aġenzija tal-Unjoni Ewropea għaċ-Ċibersigurtà (ENISA), bil-kooperazzjoni mill-qrib ta' gruppi ta' esperti, inkluzi rappreżentanti tal-awtoritajiet lokali u reġjonali;

24. jiġbed l-attenzjoni għar-riskju li jkun hemm meta tipi ta' identità ta' livelli differenti ta' kunfidenzjalità jiġu ċentralizzati f'komponent tekniku wiehed. Jekk dawn ikunu soġġetti għal użu mhux awtorizzat minn partijiet terzi, hemm riskji sinifikanti għall-utenti awtorizzati. Minbarra l-ħsara finanzjarja, huwa possibbli wkoll li ssir ħsara lir-reputazzjoni u lill-unur. L-ispear phishing immirat jista' jikkawża wkoll ħsara konsegwenzjali sinifikanti;

25. jitlob li l-kartiera tal-identità diġitali tiġi implimentata teknikament b'mod li tkun imsaħha biżżejjed kontra l-attakki ċibernetiċi u b'mod li d-detentur awtorizzat ikun jista' jagħmel installazzjoni mill-ġdid permezz ta' facilitajiet adatti ta' mblukkar u sistemi ta' salvagwardja siguri apposta.

It-tishih tar-robustezza tal-kartiera tal-identità diġitali jehtieg ikun proċess permanenti. Is-sigurtà sa mill-istadju tad-disinn hija l-pedament għal użu sostenibbli li jirnexxi u hija wkoll essenzjali għall-attivitajiet ekonomiċi tal-utenti, u għalhekk għandha tkun disponibbli diġà fis-sett ta' għodod;

26. iqis li, minbarra r-rekwiżiti tal-protezzjoni tad-*data*, l-aċċessibbiltà u ċ-ċibersigurtà, fattur kritiku għas-suċċess hija soluzzjoni ta' informazzjoni u dokumentazzjoni konsistenti f'termini ta' metodoloġija u adatta għall-grupp destinatariju tal-utenti;

27. jipproponi li, permezz ta' regoli vinkolanti, jiġi previst obbligu għall-fornituri tas-servizzi biex id-*data* tal-kartiera tal-identità diġitali tiġi aċċessata b'mod sempliċi u trasparenti permezz ta' għodod uniformi (eż. dashboard) u li jesponuha b'mod viżibbli għall-utenti;

28. jappella sabiex il-proġett tal-Kartiera Ewropea tal-Identità Diġitali jtfassal b'tali mod li jinkoraġġixxi progress biex jintlaħaq l-oġettiv tar-reżiljenza diġitali u tas-sovranià diġitali tal-Ewropa;

29. jirrakkomanda li jiġi evalwat jekk tistax tinholoq pjattaforma teknika generali permezz tal-forniment ta' sett ta' għodod b'sors miftuħ u ċċertifikat mill-UE għall-funzjonalitajiet essenzjali tal-Kartiera Ewropea tal-Identità Diġitali; il-manutenzjoni u l-iżvilupp ulterjuri tas-sett ta' għodod għandhom imbagħad jiġu kkoordinati mill-UE;

Involvement fil-proċessi tal-użu

30. jirrakkomanda li, meta l-kartiera tal-identità diġitali tiġi introdotta f'applikazzjonijiet speċifiċi, jiġi segwit proċess ta' użu konsistenti b'tali mod li l-proċess jkun jinftehem mill-grupp destinatariju tal-utenti.

Fix-xenarji tal-użu, il-kartiera tal-identità diġitali għandha tiġi promossa bhala element li huwa kompatibbli b'mod omogenju b'interfaċċi sempliċi għat-trasferiment tad-*data* għall-applikazzjoni, u għandha tiġi ppreżentata b'mod viżibbli bhala prodott tal-UE permezz ta' simboli u disinn ċari;

31. jipproponi li l-aċċess għall-kartiera tal-identità diġitali jiġi standardizzat sabiex l-utenti jkunu jistgħu jawtorizzaw l-użu jew l-aċċess għall-kartiera diġitali kważi fuq bażi ta' rutina. Meta jsir dan, għandhom jitqiesu r-rekwiżiti tal-minimizzazzjoni tad-*data*. Din ir-rutina, minn naha, tagħmilha aktar faċli biex tintuża u, min-naha l-oħra, tagħmilha possibbli, li jiġi evitat użu skorrett minn persuni li huma inqas litterati fi kwistjonijiet tal-IT;

Komunikazzjoni u aċċettazzjoni

32. iqis li hemm bżonn li l-popolazzjoni tal-UE tiġi sensibilizzata permezz ta' komunikazzjoni intensiva dwar il-kartiera tal-identità diġitali u dwar l-oportunitajiet li toffri għall-użu fis-suq intern tal-UE kif ukoll dwar is-salvagwardji ta' protezzjoni u s-sigurtà tad-*data*; jirrimarka li l-konnettività b'veloċità għolja għal kulhadd fl-Unjoni Ewropea, inkluż f'żoni rurali u remoti, hija prerekwiżit sabiex iċ-ċittadini jkunu jistgħu jużaw u jaċċettaw il-kartiera tal-identità diġitali.

33. jirrakkomanda, li l-użu oriġinali tal-kartiera tal-identità diġitali jiġi estiż għal identità tal-UE fid-dinja, u jiġu previsti, pereżempju, funzjonijiet bħal passaport (eż. depożitu diġitali ta' viżi) jew ċertifikat ta' tilqim uffiċjali tal-UE. F'dan is-sens il-ftehimiet li għandhom jiġu konklużi għandhom jipprevedu l-użu tal-kartiera tal-identità diġitali, anke barra mill-UE bil-kredenzjali li tinkludi fiha;

34. ihegġegħ lill-Kummissjoni Ewropea tinvolvi ruħha f'diskussjonijiet u negozjati intensivi mal-fornituri ta' tagħmir sabiex tiżgura l-forniment tekniku tal-kartiera tal-identità diġitali lill-utenti finali. L-għan huwa li l-bażi teknika ssir disponibbli malajr kemm jista' jkun, inkluż it-tagħmir fis-settur bi prezzijiet baxxi.

Bħalissa, huma disponibbli l-ewwel familji ta' prodotti bi prezz medju u għoli, u b'ċertifikazzjoni suffiċjenti għal-livell "sostanzjali" ta' fiduċja skont l-eIDAS. Sabiex jinfexx l-użu tal-kartiera tal-identità diġitali, ikun jaqbel ukoll li jiġi żgurat li l-intrapriżi jkunu involuti kemm jista' jkun bhala fornitur tas-servizz;

Sussidjarjetà

35. jinnota li l-Proposta għal Regolament hija konformi mal-prinċipju tas-sussidjarjetà. Tali arkitettura teknika fil-livell tal-UE jkollha l-istess effett biss jekk ir-regoli jkunu uniformi biżżejjed. Id-disinn speċifiku jaqa' taht ir-regoli nazzjonali rispettivi. Mis-sett ta' għodod ikollhom jiġu vvalutati biss l-għodod trasversali.

Brussell, it-12 ta' Ottubru 2021.

Apostolos TZITZIKOSTAS

Il-President
tal-Kumitat Ewropew tar-Regġuni

ISSN 1977-0987 (edizzjoni elettronika)
ISSN 1725-5198 (edizzjoni stampata)



L-Uffiċċju tal-Pubblikazzjonijiet
tal-Unjoni Ewropea
L-2985 Il-Lussemburgu
IL-LUSSEMBURGU

MT